
खन्तत्राणी 


भाग-१ 
(सकलः क्छ कनी) 


मानव सेवा संघ के प्रवर्तक सन्त ब्रह्मलीन 
पूज्यपाद स्वामी श्रीशरणानन्दजी महाराज की अमृत वाणी ` ` 


मानव सेवा संध्य प्रकाशन 
वृन्दावन (मथुरा) २२८११२१ 

प्रकाशक : 
मानव सेवा संघ 
वृन्दावन-२८११२१ 


सर्वाधिकार सुरक्षित 

प्रथम संस्करण, जनवरी १६७६-४.४०० प्रतिर्यो 
दवितीय संस्करण, अक्टूबर १६८८-४.००० प्रतिर्यौ 
ततीय संस्करण, अक्टूबर १६६६-४,००० प्रतिर्यो 


मूल्य-दस रुपया 


मुद्रण-सयोजन : 
श्री हरिनाम प्रेस, वृन्दावन 
दूरभाष : ४४२४१५, ४४३४१५ 

ग्राक्कथन 


जिस मानव-हितकारी विचारधारा को व्यापक बनाकर युग- 
युगो तक पथश्रान्त समाज को मानवता की राह दिखाने के लिए 
मानव सेवा संघ की स्थापना हुई, उसी विचारधारा को जन-जन 
तक पहुंचाने के लिए "जीवन दर्शन पत्रिका का प्रकाशन प्रारम्भ 
हुआ । इस पत्रिका के प्रकाशन में संघ के प्रणेता ने मानवमात्र को 
यह विश्वास दिलाना पसन्द किया कि वह अपनी ओंखों देख तथा 
अपने पैरो चलकर सफलता पा सकता है, अर्थात्‌ वह स्वाधीनतापूर्वक 
स्वाधीन जीवन मेँ प्रवेश कर सकता है। इसी आधार पर उनका 
यह मन्तव्य था कि साधक सिद्धान्त रूप मे प्रतिपादित जीवन के 
सत्य को स्वीकार करे ओर उस स्वीकृति से उनके जीवन के 
विकासक्रम मे जो अनुभव आर, उन्हे वे लिखें । साधको के जीवन 
के अनुभूत सत्य से सम्पुष्ट निबन्धो से ही "जीवन दर्शन पत्रिका 
के कलेवर को समृद्ध किया जाय । उदाहरणस्वरूप श्रीमहाराज 
जी ने पत्रिका के लिए साहित्य का सृजन किया, जिसका संकलन 
४ 'सन्तवाणी भाग-१' (सफलता की कूजी) पाठकों के सामने 

| 

मानव-जीवन की सफलता का अर्थ है-सर्व दुःखों की निवृत्ति, 
चिरशान्ति की अभिव्यक्ति, जीवन-मृक्ति एवं भगवत्‌-भक्ति की प्राप्ति। 
मनुष्य के वास्तविक जीवन का स्वरूप भी यही है । जीवन की जो 
वास्तविकता हे, उसमें दुःख, अशान्ति, पराधीनता ओर नीरसता 
नहीं है । दुःख-रहित शान्ति, स्वाधीनता ओर सरसता-ये अविनाशी 
तत्त्व हैँ, जो बीज रूप से मानव के अहम्‌ रूपी अणु मे विद्यमान 
ही हैँ । अपनी भूल से उत्पन्न हई विकारयुक्त दशा को आदमी . 
स्वीकार कर लेता है ओर अनेक प्रकार के दुःख पाता रहता है। 

-8.9.9.....1./...1.2....9.95:. घ्र चपि ति हि न्नर ८ घ 
उसकी माँग में है -दुःख-रहित शान्ति, स्वाधीनता ओर प्रेम; परन्तु 
दशा में है-अशान्ति, पराधीनता ओरं अभाव । भूल-जनित दशा का 
अन्त ओर मौलिक मोग की पूर्ति प्रत्येक व्यक्ति स्वयं अपने ही द्वारा 
अपने वर्तमान मे कर सकता है । इस बात का विश्वास दिलाने के 
लिए प्रस्तुत प्रकाशन के रचयिता आकूल-व्याकुल रहा करते थे। 
उन्होने स्वयं ही घोर दुःखमय परिस्थिति से अपने को निकालकर 
अत्यन्त आनन्दमय-रसमय अस्तित्व से अभिन्नता प्राप्त कर ली 
थी । उनका कथन ओर उनका जीवन एक था । मानव जीवन का 
सवसे ऊँचा चित्र उन्होने बताया है- 


(क) शरीर विश्व के काम आ जाय 
(ख) अहम्‌ अभिमान-शून्य हो जाय, 
(ग) हृदय प्रेम से परिपूर्णं हो जाय, 


विकास की इस चरम सीमा तक पर्हुच कर, अभिमान-शून्य 
होकर जनहितकारी वाक्य जो उनके द्वारा गठित हुए हैँ, वे वाक्य 
दिव्य वाणी हें । प्रस्तुत सकलन मे उन्हे ज्यो-का-त्यो रखा गया हे । 
-सन्तवाणी भाग-१ (सफलता की कुजी) के निबन्ध मानव-जीवन 
के विभिन्न पहलुओं पर प्रकाश डालते हुए सन्त-हदय के 
सर्वहितकारी सद्‌ भाव से पोषित है, जो अज्ञात रूप से पाठकों के 
साधनयुक्त जीवन को आगे बढ़ाने मे सहायक हो सकते हे । 


साधक, साधन के पथमे कहौं अटक सकता है, कहौ हार 
सकता है, कहाँ निराश हो सक्ता है. कहौ संशयी हो सकता हे, 
इनके जितने भी सम्भावित स्तर हो खकंते ह ओर साधक के 
जीवन के जितने भी पहलुओं मे बाधार्पे उठ सकती है, उन सभी 
स्तरों वर एवं उन सभी पहलुओं में साधक को निःसंशय बनाकर 
उसकी साधना मे नवजीवन का संचार करके उसे सफलता 
दिलाने का भगीरथ प्रयास प्रस्तुत "सन्तवाणी भाग-१ (सफलता 
की कुजी) है । जिस समय ये निबन्ध लिखाये जा रहे थे ओर अब 

जब इनके प्रस्तुतीकरण का प्रयास चल रहा है-भ बार-बार श्रीमहाराज 
जी के मातृवत्‌ वात्सल्य स्नेह से उमडते हुए हृदय को याद करती 
हू। उसमें कितनी लगन, कितनी तत्परता थी भव-सागर में डूबते- 
उतराते को किनारे लगाने की । सोच-सोच कर आज हृदय 
उमडता है। किन शब्दों मे उन महामानव की अभ्यर्थना करू | 
व्यक्ति के कल्याण ओर सुन्दर समाज के निर्माण के लिए उन्होने 
बहुत कुछ कहा ओर बहुत कुछ लिखाया । उनकी दिव्य-वाणी 
मानवीय सस्कृति के अनमोल रत्न हें । पाठकं स्वयं ही इन 
निबन्धो को पठकर उनके अर्थ की गहनता को अनुभव करे । 


प्रस्तुत संकलन के प्रत्येक निबन्ध में साधक-मात्र के जीवन 
की असफलता के कारणों एवं सफलता के उपायों पर प्रकाश 
डाला गया है। प्रत्येक निबन्ध एेसा है, जैसे, दर्पण मे जीवन की 
विविध गुत्थियों ओर उनके सुलञ्चाने की युक्तियों को देख लो ओर 
पूर्णता तक पर्हुच जाओ। किसी भी मत, सम्प्रदाय, वर्ग, रुचि, 


योग्यता एवं स्तर का साधक क्योंन हो, उसके व्यावहारिकः, ` 


मनोवैज्ञानिक, दार्शनिक एवं आस्तिकं पहलुओं की कोई मौलिक 
समस्या एेसी नहीं हो सकती कि जिसके समाधान का उपाय इन 
निबन्धो मे न मिले। मानव का वास्तविक जीवन है-चिरविश्राम, 
पूर्ण स्वाधीनता एवं परम प्रेम, अर्थात्‌ अगाध अनन्त सरसता । इसी 
जीवन कीर्मोग मानव की मौलिकर्मोग है, ओर इसी मोग की पूर्तिं 
उसके जीवन की सफलता, अर्थात्‌ पूर्णता है । साधक से क्या-क्या 
` भूलें होती है, जिनके कारण वह विश्राम, स्वाधीनता एवं परम-प्रम 
से वंचित रह जाता है, साधन में क्या-क्या असावधानी आ जाती 
हैँ जिनसे कि साधन-तत्त्व की अभिव्यक्ति नहीं होती ओर साध्यसे 
अभिन्नता नहीं होती-इन तथ्यों का एेसा सजीव चित्रण किया गया 
है कि प्रत्येकं साधक को स्वयं की दशामें ही वे सब बातें प्रत्यक्ष 
दिखाई देती है, अन्य प्रमाण की अपेक्षा नहीं रह जाती । इन्हीं 
तथ्यो के साथ जीवन के सत्य पर आधारित प्रत्येक समस्या का 

छि छ पछ चित्ति तिनि तिति त्रि ति नहित तित्ति त्र ह ति तत तत तत्रतत्र 
एसा सर्व-मान्य समाधान सुञ्याया गया है कि जिसका अनुसरण 
करने मे साधक-मात्र समर्थ एवं स्वाधीन हे । 


पाठकों के लिए निबन्ध का पाठ सहज बनाने की दृष्टि से 
प्रत्येक निबन्ध मे निहित समस्या एवं उसके समाधान के उपायों 
का सारांश उसके प्रारम्भ मे देने की चेष्टा की गई है । एेसा करते 
समय यह अनुभव हुआ कि मानव-जीवन के गृूढ़-से-गूढ़ तथ्यो को 
एसे लघु-सूत्रो मे प्रकट किया जाय कि मूल विषयवस्तु ही 
साधक-मात्र के सम्पूर्ण जीवन का निचोड हो। प्रस्तुतीकरण का 
लाघव बेजोड़ है । दृश्यमान जगत की स्थूलता की जानकारी से 
लेकर अव्यक्त, अनन्त, चिन्मय रसरूप जीवन की अलौकिक 
अनुभूतियों तक का जो शृंखलावद्ध, युक्तियुक्त, सहज एवं सत्य 
प्रकटीकरण इतने अल्प शब्दो एवं वाक्यो मे किया गया है, वह तो 
श्रीमहाराज जी की ऋतम्भरा प्रज्ञा की ही देन है । उसे पढ़कर भँ 
स्वयं मत्रमुग्ध हो जाती ्हू। वह मस्तिष्क की उपज तो हो ही नहीं 
सकती । मेरी समञ्च स्तम्भित रह जाती है । उसका साराश कैसे 
निकले । उसको समञ्जने-समञ्ाने मे उसका वृहदाकार विस्तार ही 
हो सकता हे । 
फिर भी कम समय एवं अल्प सामर्थ्य से साधक-समाज की 
सहूलियत के लिए जो कुछ बन पड़ा है, सो करने का लघु प्रयास 
है । यह आपकी सेवा में प्रस्तुत है । सहृदय साधकवृन्द मेरी त्रुटियों 
के लिये मुञ्चे क्षमा करते हुए प्रस्तुत ज्ञान-गंगा में अवगाहन करे। 
मेरा विश्वास है कि ज्यो-ज्यो वे गहरे पैठेगे, रसास्वादन को प्रकट 
करने में अपनी वाणी को मेरी ही तरह पंगु पायेगे। यही इस 
प्रकार की रचना की सफलता भी है। वह ज्ञान ही क्या, जो ज्ञानी 
की सज्ञा शेष रहने दे ओर वह रस ही क्या, जो रसिक को मूक 
न करदे | 
विनीता- 


दिनांक : १-११-१६७८ देवकी 


सन्त-वाणी * भाग-१ 


प्रार्थना 
प्रार्थना आस्तिक प्राणी का जीवन है) 


मेरे नाथ । 
आप अपनी 
सुधामयी, 
सर्वसमर्थ, 
पतित पावनी, 
अहैतुकी कृपा से, 
दुःखी प्राणियों के हृदय मे, 
त्याग का बल 
एवम्‌ 
सुखी प्राणियों के हृदय मे, 
सेवा का बल 
प्रदान करे, 
जिससे वे 
सुख-दुःख के 
बन्धन से 
मुक्त हो, 
आपके पवित्र प्रेम का 
आस्वादन कर 
कृतकृत्य हो जाय । 


ॐ आनन्द । ॐ आनन्दं ॥ ॐ आनन्द ॥॥ 


छ सन्त-वाणी “ भाग-१ 
8 8 तत लति लछलतिकतलतति चिति दह्यलतषलित् त्तव ~ 98-8:. ति तिपत 2 ति |> >| 

१ 


साधक क लिए यह समस्या कन जाती है कि प्रवर्ति मे प्रवृत्त 

इए बिना उससे रहा नही जाता ओर प्रद्रत्ति पराश्रय के बिना 
सम्भव नली है/ इस कविना को दूर करने का एक बहुत ही 
व्यावहारिक तथा जीवन के सत्य पर आधारित उपाय यह सुञ्जाया 
गृया करि यदि साधक सुखभोग की दृष्टि को छोड़ कर पर-पीडा 
से एीङ्ित ह्वय से दुःखी का दुःख बोटने के लिए प्रवृत्ति मे प्रवत्त 
लोता है ओर पराश्रय स्वीकार करता है त्रो उसमे स्वाश्रित 
अथवा ठरि आश्रित होने की सामर्थ्य आ जाती है/ यह स्पष्ट कहा 
गृया है कि सामग्री से जीवन नीं मिलता; सामग्री के सदुपयोग 
से जीवन मिलता है। दृश्य-मात्र परर है।/ प्रराश्रय से पराधीनता 
नही मिटती, परन्तु प्रर-सेवा से स्वाधीन होने की सामर्थ्य आती 
है। प्राप्त बलः योग्यता; सामर्थ्य आदि स्व नही है “पर है। 
इनका सदुपयोग प्रर-सेवा के लिये है/ अपने लिये जो दहै वह 
अपने मे ही मौजूद है/ उसकी अभिव्यक्ति विश्राम मे होती है। 
अतः विश्राम के सम्यादन के लिए कत्तपिन के अभिमान तथा 
फलासक्ति से रहित बल का सदुपयोग करना अनिवार्य है। इस 
दृष्टि सेक्ल का दुरुपयोग न करना ही सफलता की कूजी है। 

मानव-मात्र का यह अपना सत्य है कि जिसे वह शरीरादि 
उपकरणों के दवारा विषय कर रहा है, उस्र पर उसका स्वतन्त्र 
अधिकार नहीं है, केवल प्रवृत्ति मात्र का भी भास हो रहा हे। 
प्रत्येक प्रवृत्ति के परिणाम मे अपने को कछ मिला नही, अपितु 
प्राप्त वस्तु, योग्यता, सामर्थ्य आदि का व्यय ही हुआ। क्या कोई 
भी प्रवृत्ति पराश्रय के विना सम्भव है ? कदापि नहीं। हौ, पराश्रय 
को लेकर पर-पीड़ा मे हाथ बटाया जा सकता है । इसके अतिरिक्त 
प्रवृत्तियों का कोई सदुपयोग नहीं है । जब समस्त विश्व मिलकर 
भी किसी एकं व्यक्ति के सर्व दुःखों की निवृत्ति मे समर्थ नहीं है, 
तो फिर क्या व्यक्ति परिवार, समाज, देश तथा संसार के प्राणियों 
के दुःखों की निवृत्ति कर सकता है ? यदि नहीं कर सकता हे, तो 
पर-पीडा में हाथ बटाने का अर्थं क्या होगा ? इसं सम्बन्ध में 
केवल यही कहा जा सकता है कि मिली हुई वस्तु, योग्यता, 
सामर्थ्य के सदव्यय में ही पर-सेवा का महत्त्व हे । 

प्राप्त शरीर, इन्द्रिय, मन, बुद्धिं आदि समस्त वस्तुओं के दवारा 
अपने को अविनाशी, स्वाधीन तथा चिन्मय जीवन की उपलब्धि 
नहीं हो सकती । इस तथ्य को स्वीकार करने पर अपने लिए 
समस्त विश्व में कछ नहीं रह जाता । इस वास्तविकता में आस्था 
हो जाने पर मानव समस्त दृश्य से विमुख होकर अपने मे संतुष्ट 
होने के लिए विवश होता है । अपने मे अपने परम प्रेमास्पद मौजूद 
है, इस रहस्य को कोई विरले ही जान पाते हैँ । दृश्य का आश्रय 
लेकर अपने अस्तित्व को स्वीकार करना अपने ही द्वारा अपने को 
अनेक प्रकार की पराधीनताओं में बोध लेने के अतिरिक्त ओर कुछ 
नहीं है । “पर' से एकता होती नही, पर की दासता ही पीडित 
करती रहती है । उसे सहन करते रहना ओर अपने को पराश्रय में 
सन्तुष्ट करने का प्रयास करना, क्या अपना ही उत्पन्न किया हुआ 
प्रमाद नहीं है ? अपना प्रमाद मिटाने का दायित्व अपने ही पर है । 
यद्यपि अनन्त के मंगलमय विधान से प्रमाद मिटाने की सामर्थ्य 
मानव-मात्र में विद्यमान है, परन्तु विद्यमान सामर्थ्य का सदुपयोग 

न करने के कारण मानव प्रमाद से उत्पन्न हुई पराधीनताओं को 
मिटाने के लिए "परः के चिन्तन में आबद्ध होता है। भला कहीं 
पर' से पराधीनता मिट सकती है ? कदापि नहीं। . 
पर, अर्थात्‌ जिससे नित्य सम्बन्ध नहीं है, उसके उपयोग 
मात्र में स्वाधीनता है । उसका उपयोग किसी के विनाश में करना 
क्या युक्तियुक्त है 2 बल का सदुपयोग निर्बलों के विकासमेंही 
करना अनिवार्य है। बल के द्वारा किसी को क्षति पर्हुवाना अनेक 
को अपने प्रकार की निर्बलताओं में आबद्ध करना है ओर कुछ नहीं 
यह जानते हुए भी कि निर्बलता किसी को भी अभीष्ट नहीं है, 
बल का दुरुपयोग कर अपने को निर्बल बनाना, क्या अपने ही 
द्वारा अपना अहित करना नहीं है? यदि अपना हित अभीष्ट है. 
तो बल का उपयोग निर्बलं की सेवा मेही हो सकता है; जिसके 
होने से परिवार, समाज, देश ओर विश्व में अशांति का अन्त ओर 
शान्ति की उपलब्धि स्वतः सिद्ध है । इस वास्तविकता में अविचल 
आस्था हो जाने पर मानव में उदारता आती है ओर फिर उसकी 
मोग समस्त विश्व को रहती है । उदारतारहित जीवन जगत्‌ के 
लिए अनुपयोगी सिद्ध होता है, उसमें ही जगत्‌ की दासता उत्पन्न 
होती है, जिसके होने से मानव अनेक प्रकार के अभावों मे आबद्ध 
हो जाता है। यदि सब प्रकार के अभावों का अभाव करना है, तो 
उदारता को अपनाना अनिवार्य है । उदारता की अभिव्यक्ति तभी 
होती है, जब मानव मिली हुई वस्तु, योग्यता, सामर्थ्य का दुरुपयोग 
न करे। जिस किसी को जो कू मिला है, वह किसी परम उदार 
कीहीदेन है। तो क्या मिले हुए का दुरुपयोग न करने का 
दायित्व मानव पर नहीं हे अवश्यहै। बल का दुरुपयोग 
न करने पर ही बल का सदुपयोग करने की सामर्थ्य स्वतः आती 
है। बल का सदुपयोग करने पर विश्व-शान्ति, अर्थात्‌ सुन्दर 
समाज का निर्माण स्वतः हो जाता है। इसा दृष्टि से प्रत्येक मानव 
विश्व-शान्ति के यज्ञ मे सहयोगी होकर स्वाधीन हो सकता हे। 
स्वाधीनता मे अविनाशी जीवन निहित है । इस कारण मानव- 

मात्र का स्वाधीन होना अत्यन्त आवश्यक है। स्वाधीन होने में 
मानव पराधीन नहीं है । स्वाधीनता का अधिकारी अपने ही प्रमाद 
ध पराधीन होता है । इस कारण प्रमाद का अन्त करना अनिवार्य 

। 

पराधीनता का अन्त करने के लिए मानव को प्राप्त बल के 
अभिमान से रहित होना अत्यन्त आवश्यक है । बल, अर्थात्‌ कर्म- 
सामग्री जिसकी देन है. वह अद्वितीय है, एक ही है ओर वही सभी 
का अपना है। मिले हुए बल को अपना मानना ओर दाता को 
अपना न मानना, इसी भूल से बल के अभिमान का जन्म होता 
है। वल का अभिमानी बल का दुरुपयोग कर वैठता है। बल के 
दुरुपयोग से सबल, निर्बल हो जाता है। निर्बल हो जाने पर ही 
अप्राप्त बल का चिन्तन होता है। यद्यपि निर्बलता का अन्त बल के 
दुरुपयोग न करने से अपने-आप हो जाता है । निर्बलता बल का 
अभाव नहीं है, अपितु बल की न्यूनता है । अल्प-से-अल्प बल का 
भी सदुपयोग करना अनिवार्य है। बल के सदुपयोग से बल की 
वृद्धि होती है, इस वैधानिक तथ्य में आस्था करने से ही निर्बलताओं 
का अन्त हो सकता है। इस दृष्टि से निर्बलताओं का अन्त करने 
की स्वाधीनता मानवमात्र मे मौजूद है। समस्त सामर्थ्यकाजो 
स्रोत है, वह अविनाशी होने से सदैव, सर्वत्र तथा सभीमेहेै। 
उसमे आस्था, श्रद्धा तथा विश्वास करना निर्बलताओं से पीडित 
मानव के लिए कल्पतरु के समान है। जो बल निर्बलों की सेवा 
के लिए मिला है, उस बल को अपने लिए मानना अपने को निर्बल 
बनाना है । बल अपने लिए नहीं है, इस वास्तविकता को स्वीकार 
करना बल के सदुपयोग में हेतु है । अपने लिए जो है, वह अपने 
ही में मौजूद है। जो अपने में मौजूद है, उसकी उपलब्धि के लिए 
एकमात्र चिर-विश्राम ही वास्तविक अचूक उपाय है । विश्राम के 
सम्पादन के लिए निरभिमानता तथा फलासक्तिरहित बल का 
सदुपयोग करना अनिवार्य है । इस दृष्टि से बल का दुरुपयोग न 
करना ही सफलता की कुजी है। 

(ॐ प्राक्रतिक विधान के अनुसार जिस किसीको जो क्लः, 
योग्यता; परिस्थिति मिली है, वह अपनी नटीं है अपने लिये नर्हीं 
है/ वहः साधन-सामग्री है एव परसेवा के लिये मिली हे/ इस 
वास्तविकता की विस्मृति असफलता का कारण है/ जिस किसी 
को जो दुष्ट मिला है, वह सफलता के लिये परयाप्ति है/ इस दृष्टि 
से प्राप्त परिस्थिति का सदुपयोग ही विकास का मूल हे, प्राप्त 
परिस्थिति प्राक्रतिक न्याय है/ उसका आदर न करना प्राक्रतिक 
न्याय का अनादर करना है/ न्याय को स्वीकार करने मे निदोषता 
रहती हे / निर्दोषता मे विचार का उदय, प्रीति की जागृति, शक्ति 
का सम्पादन स्वतः होता है/ इसलिए प्राक्रतिक न्याय का आदर 
करना मानव-मात्र के लिये अनिवार्य हे, 


(व) दृश्य का अस्तित्व नही है / अतः मानव को उससे असग 
रहना हे / असगरता; नली की नितव्रत्ति ओर डैः की प्राप्तिमेहेतु 
है / कर्तव्य एव अप्रयत्न एक ही जीवन के दो पहलू है/ करत्तव्यपालन 
से व्यर्था चिन्तन की निव्रत्ति ओर अप्रयत्न से अखण्ड स्मृति की 
जागृति होती है। मानव बुद्धि-दृष्टि के द्वारा स्थूल दृश्य से 
असगता प्राप्त कर लेता है।/ किन्तु सूष्ष्म तथा कारण दृश्य से 
असगरता तभी होती हे, जव बुद्धि सम हो जाय। विषयो की द्रष्टा 
इन्चिर्यो दैः इन्रियो का द्रष्टा मन हैः मन की द्रष्टा बुद्धि हे ओर 
बुद्धि का द्रष्टा मानव हे।/ परन्तु मानव स्वय अपने ज्ञाता का दृश्य 
हे/ वह ज्ञाता किसी का दृश्य नली है/ उसी से दृश्य सत्ता पाता 
है/ यदि समस्त दृश्य मे उसी की स्थापना कर दी जायुः तो 
साधक कड़ी ली सुगमतापर्वक सव के ज्ञाता से अभिन्न होकर 
क्रत-क्रत्य हो जाता है।/ अतः दृश्य से असग टोना सफलता की 

कुजी है। 

. प्राकृतिक विधान के अनुसार मानव-मात्र को किसी-न-किसी 
अश मे बल, योग्यता तथा वस्तु प्राप्त है। इन तीनों के संयोग से 
ही कार्य का सम्पादन होता है । यद्यपि इन तीनों मे जातीय एकता 
है, परन्तु फिर भी इनकी अलग-अलग प्रतीति होती है। कर्म 
सामग्री मानव को मिली हे, अर्थात्‌ किसी की देन है । जिसकी देन 
है, उसे हम भले ही न मानें तथा न जानें, पर जिस पर अपना 
स्वतन्त्र अधिकार नहीं होता, उसे अपना नहीं कह सकते। इस 
दृष्टि से जिस किसी मानव को जो कछ मिला है, वह किसी का 
दिया हुआ है। जो अपना नहीं है वह अपने लिए नहीं है। जो 
अपने लिए नहीं है, उसके द्वारा शरीर, परिवार, समाज एवं संसार 
की सेवा की जा सकती है । जब मानव इस वास्तविकता को भूल 
जाता है, तब प्राप्त वस्तु, सामर्थ्य, योग्यता आदि का दुरुपयोग 
करने लगता है ओर फिर सफलता से वंचित हो जाता है। 
असफलता का कारण एकमात्र वास्तविकता की विस्मृति हे । अपने 
लिए किसी भी वस्तु, योग्यता, सामर्थ्य की अपेक्षा नहीं है । इस 
तथ्य को अपना लेने पर वस्तु, योग्यता, सामर्थ्य के दुरुपयोग की 
मनोवृत्ति का नाश हो जाता है ओर फिर सदुपयोग करने की 
अभिरुचि स्वतः जाग्रत होती है। वस्तु आदि का सदुपयोग करने 
पर साधक वस्तु आदि के तादात्म्य तथा उनकी दासता से मुक्त 
हो जाता है, जिसके होते ही जो सभी वस्तुओं से अतीत है, अथवा 
जिससे सभी वस्तुएँ सत्ता पाती है एवं प्रकाशित होती है, उसकी 
खोज अथवा उसमें आस्था उदित होती हे। 
जो साधक विचार-पथ का है, वह वस्तुओं से अतीत के 
जीवन की खोज करता है। वस्तुओं का आश्रय न रहने पर एक 
बार तो साधक व्याकुल हो जाता है, अधीर होने लगता है । इतना 
ही नही, उसे जीवन में ही मृत्यु का भास होता है। किन्तु किसी 
की अहैतुकी कृपा से उसी दशा मे वास्तविकता की खोज करने 
कौ सामर्थ्य स्वतः अभिव्यक्त होती है ओर मानव स्वाधीनतापूर्वक 
उस जीवन मे प्रवेश पाजाता है, जिसमे किसी प्रकार का भय शेष 

नहीं रहता । इस दृष्टि से सफलता मानव का जन्म-जात अधिकार 
है । पर इस वास्तविकता में आस्था कोई सजग साधक ही कर 
पाता है। मोग की पूर्ति होती है, यह ध्रुव सत्य है। वर्तमान 
वस्तुस्थिति का यथेष्ट बोध होने पर मोग की जागृति होती है। 
इस कारण मानव को आगे-पीषे के व्यर्थ-चिन्तन का त्यागकर, 
वर्तमान दशा का पूरा-पूरा अनुभव करना अत्यन्त आवश्यक हे। 
जो मानव अपनी वर्तमान वस्तुस्थिति से अपरिचित रहता है, वही 
प्राप्त परिस्थिति की दासता तथा अप्राप्त परिस्थितियों के चिन्तन 
मे आबद्ध रहता है । प्राकृतिक नियमानुसार प्रत्येक परिस्थिति 
साधन-सामग्री है, जीवन नहीं । साधन-सामग्री के सदुपयोग की 
स्वाधीनता मानव को प्राप्त है। किन्तु जब मानव साधन को दही 
साध्य मान लेता है, तब उसके प्रभाव से प्रभावित होकर दीनता 
तथा अभिमान मेंर्बेध जाता है। 

जिस किसी को जो कछ मिला है, वह सफलता के लिए 
पर्याप्त है । अप्राप्त का चिन्तन प्राप्त के सदुपयोग करने पर स्वतः 
नष्ट हो जाता है ओर फिर साधक बड़ी ही सुगमतापूर्वक सभी 
वस्तुओं, अवस्थाओं एवं परिस्थितियों से अतीत के जीवन में प्रवेश 
पा जाता है, जिसको पाकर कुछ भी पाना शेष नहीं रहता । इस 
दृष्टि से प्राप्त परिस्थिति का सदुपयोग ही विकास का मूल हे। 
प्राप्त परिस्थिति का आदरपूर्वकं स्वागत न करना प्राकृतिकं न्याय 
का अनादर करना है। न्याय का अनादर करने पर मानव अनेक 
दोषों को उत्पन्न कर लेता है ओर न्याय को स्वीकार करने से 
निदषिता सुरक्षित होती है। निदषिता के सुरक्षित होने पर ही 
विचार का उदय, प्रीति की जागृति ओर शक्ति का सम्पादन होता 
हे। इस दृष्टि से प्राकृतिक न्याय का आदर करना मानव-मात्र के 
लिए अनिवार्य हे । 

जो हो रहा है, वह मानव-कृत नहीं है अपितु प्राकृतिक है । 
उससे भयभीत होना, उसका समर्थन अथवा विरोध करना अपने 
को उसमें आबद्ध करना है । उसमें आबद्ध होने से उसका प्रभाव 

मानव में अंकित हो जाता है, जिसके होने से जो नित्य प्राप्त है, 
उसकी विस्मृति हो जाती है। जो हो रहा है, उसमे निरन्तर 
परिवर्तन होने से उसकी स्थिति सिद्ध नही होती । जिसकी स्थिति 
नहीं है, उसके अस्तित्व को स्वीकार कर अपने को वास्तविकता 
से विमुख करना भारी भूल है । अतः जो हो रहा है, उसको निज- 
ज्ञान के प्रकाश में बुद्धि-दृष्टि से देखना चाहिए । दृष्टि मे सत्ता .. 
प्रकाश की होती है ओर प्रकाश के आश्रयसे ही दृश्य की प्रतीति 
होती है। अतः दृष्टि ओर दृश्य की प्रकाश से भिन्न स्वतन्त्र सत्ता 
नहीं है । इस कारण साधक को दृश्य के प्रतीतिकाल में ही अपने 
को दृश्य के प्रभाव से रहित कर लेना है । यह तभी संभव होगा 
दृश्य की वास्तविकता का अनुभव कर साधक उससे असंग हो 
जाय। 

असंगता "नही" की निवृत्ति ओर दै" की प्राप्ति में हेतु है; 
अर्थात्‌ अविनाशी जीवन से अविनाशी योग असंगता से साध्य है। 
दृश्य स्थूल हो अथवा सूक्ष्म, व्यक्त हो अथवा अव्यक्त, उससे 
विमुख होना अत्यन्त आवश्यक है । जब साधक दृश्य से विमुख हो 
जाता है, तब अपने ही में अपने प्रेमास्पद को पाकर अमरत्व तथा 
अनन्त रस से भरपूर हो जाता है, जो मानव-मात्र का चरम लक्ष्य 
है। दृश्य से असंग होने के लिए किसी श्रम -साध्य उपाय की 
अपेक्षा नहीं है, अपितु अप्रयत्न ही वास्तविक प्रयत्न हे। 


विद्यमान राग की निवृत्ति के लिए आवश्यक तथा शुद्ध 
संकल्पां की पूर्ति के द्वारा निःसंकल्पता स्वतः आती है। यही 
कर््तव्य-विज्ञान का मूल-मंत्र है । कर््तव्य-विज्ञान अप्रयत्न को पोषित 
करता है ओर अप्रयत्न से कर््तव्यपरायणता स्वतः आ जाती ह। 
कर््तव्यपरायणता से सुन्दर समाज का निर्माण स्वतः हो जाता है। 
किन्तु अपनी मोग की पूर्ति तो एकमात्र दृश्य से असंग होने से ही .. 
होती है। इस कारण कर्तव्य ओर अप्रयत्न एक ही जीवन के दो 
पहलू है । कर्तव्य-पालन से व्यर्थ-चिन्तन की निवृत्ति ओर अप्रयत्न 


१६ सन्त-वाणी ° भाग-१ 
त्रि धत्त दि पि |=... द पिपतिषति 


से अखण्ड-स्मृति की जागृति होती हे । 
चिन्तन ओर स्मृति में एक बड़ा भेद यह है कि चिन्तन 
साधक का दृश्य है, किन्तु स्मृति साधक का जीवन है। चिन्तन 
की प्रतीति होती है ओर स्मृति अपने मेही होती है। जो अपने में 
है, वह अपने से भिन्न नहीं है, अर्थात्‌ साधक स्मृति से ही अपने 
प्रमास्पद कोपा जाता है। इस दृष्टि से स्मृति की जागृति 
अनिवार्य है जो एकमात्र अप्रयत्न से ही साध्य है । अप्रयत्न असंगता 
से ओर असंगता दृश्य के वास्तविक ज्ञान से ही सिद्ध होती है। 
दृश्य का वास्तविक ज्ञान निज-ज्ञान के प्रभावसे ही होता है। 
निज-ज्ञान अनुत्पन्न हुआ. अविनाशी तत्व है । जो जानने मे आता 
है, वह ज्ञान नहीं है, जिससे जाना जाता है, वह ज्ञान हे । ज्ञान 
मानव को नित्य प्राप्त है। इन्द्रिय-दृष्टि के प्रभाव को स्वीकार 
करने से मानव निज-ज्ञान का अनादर कर वैठता है ओर फिर 
दृश्य की दासता मे आबद्ध होकर पराधीनता, जडता एवं अभाव 
से पीडित होने लगता है। इस कारण साधक को बुद्धि-दृष्टि के 
प्रभाव द्वारा अपने को इन्द्रिय-दृष्टि के प्रभाव से मक्त करना है। 
दृष्टि के रहते हुए ही जब दृष्टि का प्रभाव नहीं रहता, तब साधक 
को जाग्रत-सुषुप्ति प्राप्त होती है। इन्द्रिय-दृष्टि का प्रभाव मिटते 
. ही बुद्धि-दृष्टि सम हो जाती है, जिसके होते ही कर््तव्य-पालन के 
लिये सामर्थ्य ओर जिज्ञासा-पूर्ति के लिये विचार का उदय एवं 
अनन्त-रस की अभिव्यक्ति के लिए प्रेम का प्रादुर्भाव मंगलमय 
विधान से अपने-आप होता है। 
स्थूल दृश्य से असंगता मानव बुद्धि-दृष्टि से भी प्राप्त कर 
लेता है। किन्तु सूक्ष्म तथा कारण दृश्य से असंगता तभी होती है, 
जब बुद्धि-दृष्टि सम हो जाय ओर निर्विकल्प स्थिति में रमण न 
हो । बुद्धि-दृष्टि का प्रभाव अपना लेने पर इन्द्रिय-दृष्टि के रहते 
हुए भी मानव इन्द्रिय-दृष्टि के प्रभाव से रहित हो जता हे। 
इन्द्रिय-दृष्टि का प्रभाव मिटते ही बुद्धि-दृष्टि अपने कारण मेँ 
विलीन हो जाती है, जिसके होते ही मन में निर्विकल्पता, इन्द्रियो 

मे विषय-विमुखता ओर बुद्धि मे समता आ जाती है, जो विकास 
का मूल है। विषय-विमुख होते ही इन्द्र्यो मन में तथा मन बुद्धि 
मे विलीन हो जाता है। इससे यह स्पष्ट सिद्ध है कि दृश्य द्रष्टा 
मे विलीन हो जाता है ओर द्रष्टा परम-द्रष्टा से अभिन्न हो जाता 
हे। यह सभी को विदित है कि प्रत्येक इन्द्रिय अपने विषय की 
द्रष्टा है ओर सभी इन्द्रियों का द्रष्टा मन है ओर मन की द्रष्टा 
बुद्धि है। बुद्धि का द्रष्टा मानव स्वयं है। ओर मानव स्वयं अपने 
ज्ञाता का दृश्य है। सर्व का ज्ञाता किसी का दृश्य नहींदहै। जो 
किसी का दृश्य नहीं है, उसी से दृश्य सत्ता पाता है । यदि समस्त 
दृश्य में उसी की स्थापना कर दी जाय, तो साधक बड़ी ही 
सुगमता पूर्वक सर्व के ज्ञाता से अभिन्न होकर कृत-कृत्य हो जाता 
है अथवा यो कहो कि सर्व के ज्ञाता से दूरी, भेद ओर भिन्नता 
मिट जाती है। इस दृष्टि से साधक योग, बोध तथा प्रेम को पाकर 
कृत-कृत्य हो जाता है । अहम्‌ को मानव मानना युक्ति-युक्त है । 
कारण, कि जिसमे कोई मागि है ओर जिस पर कोई दायित्व है. 
वही मानव है । मानव को अविनाशी, स्वाधीन, रसरूप तथा चिन्मय 
जीवन चाहिये, जिसकी प्राप्ति के लिये उसे दृश्य से असंग होना 
है । इस कारण दृश्य से असंग होना सफलता की कुजी हे । 

अह अविनाशी से मिलकर अविनाशी तो हो जाता दहै किन्तु 
विनाशी से सम्बन्ध रखने परर भी विनाशी नही होता।/ इस दृष्टि 


से निष्काम होकर विनाशी से सदा के लिये सम्बन्ध तोड़ देना 
सफलता की कुजी है। 


जब अपने मे ममता नहीं रहती, तव निष्कामता अपने-आप 
आ जाती है, जिसके आते ही शान्ति की अभिव्यक्ति होती है। 
शान्ति सामर्थ्य की जननी है, अर्थात्‌ शान्ति का सम्पादन होने पर 
विचार का उदय होता है। विचार का उदय ओर अविचार की 
निवृत्ति युगपत्‌ है । अविचार की निवृत्ति होते ही साधक को तत्त्व- 
साक्षात्कार होता है, अर्थात्‌ अमरत्व से अभिन्नता हो जाती है ओर 
फिर किसी प्रकार का अभाव शेष नहीं रहता । अभाव का अभाव 
होने पर उदारता, समता एवं प्रियता का प्रादुभवि होता है। 
उदारता के द्वारा जगत से एकता, समता से निज-स्वरूप का बोध 
एवं प्रियता से अनन्त रस की अभिव्यक्ति होती है, जो मानव-मात्र 
को अभीष्ट है। अभिन्नता मे जीवन है, इस कारण भिन्नता का 
अन्त अनिवार्य है । भिन्नता भूल से उत्पन्न होती है । भूल का नाश 
भूल के ज्ञान से ही होता है। भूल का अनुभव मानव को निज- 
ज्ञान से ही सम्भव है, अन्य किसी प्रकार से नहीं । ज्ञान सर्व का 
प्रकाशक है। उसका प्रभाव भिन्नता का नाशक है। ज्ञान के प्रभाव 
को स्वीकार करना सत्संग है । सत्संग से ही मानव का सर्वतोमुखी 
विकास होता है। सत्संग स्वधर्म होने से मानव-मात्र को सर्वदा 
सुलभ है। सत्संग में ही मानव के पुरुषार्थ की परावधि है । सत्संग 
के बिना मानव मानवता से रहित हो जाता है। मानवता-शून्य 
जीवन सभी के लिए अनुपयोगी सिद्ध होता है। 

अनुपयोगी जीवन की मोग किसी को नहीं होती। सभी को 
उपयोगी जीवन चाहिए । एकमात्र निज-ज्ञान के प्रकाश मे अपनी 
वस्तुस्थिति का यथेष्ट परिचय, वास्तविक आवश्यकता की जागृति 
एव अपने दायित्व का ज्ञान होने पर ही जीवन उपयोगी होता हे । 
यह सभी को मान्य है कि कामना-पूर्ति-अपूर्तिं की दन्दरात्मक 
स्थिति मे मानव सुख की दासता तथा दुःख के भय में आबद्ध 
होता है। दासता तथा भय मानव की वास्तविक मग नहीं है। 
उसे तो स्वाधीनता तथा निर्भयता अभीष्ट है। इस कारण दन्दात्मक 
स्थिति का अन्त करना अनिवार्य है । यद्यपि कामना-पूर्ति-अपूर्ति 
दोनों ही अवस्थाओं मे मानव पराधीनता अनुभव करता है, परन्तु 
कामना-पूर्तिं की पराधीनता उसे भाती है ओर कामना-अपूरत्तिं की 
पराधीनता अरुचिकर लगती है । किन्तु स्वाधीनता का पुजारी तो 
किसी प्रकार की पराधीनता सहन नहीं कर सकता । जब पराधीनता 
असह्य हो जाती है, तब अपने-आप कामना-पूर्ति की सुखरूपता 
कामना-अपूर्ति के दुःख के समान ही प्रतीत होती है। अर्थात्‌ 
साधक को सुख मे भी पराधीनता-जनित दुःख काही दर्शन होता 
है । सुख मे दुःख का दर्शन होने पर सुख-दुःख से अतीत परमानन्द 
की मोग जाग्रत होती है। मोग की जागृति होने पर काम की 
निवृत्ति अपने-आप हो जाती है, अर्थात्‌ समस्त कामनाओं को 
खाकर ही मोग सजीव तथा सबल होती है। इतना ही नहीं 
जिसमे मोग की जागृति होती है, वह अपने को मोग से भिन्न नहीं 
पाता, अर्थात्‌ मानव का अस्तित्व मोग से भिन्न नहीं रहता । बस, 
उसी काल में मोग स्वतः पूरी हो जाती है। मोग की पूर्तिं होने पर 
केवल अविनाशी, चिन्मय, नित्य जीवन से भिन्न कछ भी नहीं 
रहता । जिसका स्वतन्त्र अस्तित्व होता है, उसी की मौँग होती है, 
जिसकी मोग होती है, वह सर्वदा है। अर्थात्‌ मोग उसकी नहीं 
होती, जो सदैव तथा सर्वत्र नहीं है । जो सदैव नहीं है, वह .वास्तव 
मे नहीं है। नही कौ कामना होती है ओर हैः की र्मोग होती हे। 

जब मानव है की आवश्यकता का अनुभव करता है, तब "नहीं 
की कामना अपने-आप मिट जाती है; जिसके मिटते ही अपने-आप 
मोग की पूर्ति हो जाती है। मोग की पूर्ति मे मानव पराधीन तथा 
असमर्थ नहीं हे, अपितु सर्वदा स्वाधीन हे । जिसकी उपलब्ि में 
स्वाधीनता है, उससे निराश होना भारी भूल है, अर्थात्‌ असत्‌ का 
संग है, जिसका मानव-जीवन मे कोई स्थान ही नहीं है। इस 
दृष्टि से वर्तमान में ही सत्संग करना है । अविनाशी जीवन को 
स्वीकार करना ओर सतत्‌ परिवर्तनशील से विमुख होना वर्तमान 
का प्रश्न है। इसे भविष्य पर छोडना अपने ही द्वारा अपना अहित 
करना है । परिवर्तनशील परिस्थितियों की कामना अविनाशी जीवन 
को स्वीकारन करनेसे ही पोषित होती है। अविनाशी जीवन को 
स्वीकार करते ही साधक में निष्काम होने की सामर्थ्य स्वतः आ 
जाती है। निष्कामता आते ही परिस्थितियों का सदुपयोग सहज 
तथा स्वाभाविक हो जाता है ओर फिर साधक का सम्बन्ध 
एकमात्र अविनाशी जीवन से ही रह जाता है। अविनाशी जीवन 
से सम्बन्ध होते ही साधक को अविनाशी योग प्राप्त हो जाता हेै। 
अहं अविनाशीसे मिलकर अविनाशी तो हो जाता है. किन्तु 
विनाशी से सम्बन्ध रखने पर विनाशी नहीं होता। इसी कारण 
उसमे अविनाशी की मोग रहती ह । निष्कामता विनाशी से सम्बन्ध 
तोड देती है ओर फिर स्वतः अविनाशी जीवन की मौँगि पूरी हो 
जाती है। इस दृष्टि से निष्काम होकर विनाशी से सर्वश मे सदा 
के लिए सम्बन्ध तोडना ही सफलता की कूजी है। 

ठ 


श्रम-साध्य उपाय से व्यर्थ-चिन्तन का नाश नही होता, 
चिन्तन ओर उसका आश्रय (मन) अपने से भिन्न प्रतीत होते हे, 
परन्तु व्यर्थ-विन्तन का कारण अपने मे है। यदिएेसानहोताः तो 
उसका प्रभाव अपने पर कुष न होता ओर न उसको मिटानेका 
ही प्रश्न उत्पन्न होता। व्यर्थाचिन्तन का नाश करने के लि 
साधक को करने तथा भोगने की रुचि से रहित होकर अपनी 
वास्तविक मोग की जागृति करना अनिवार्य है।/ य॒दि साधक होने 
वाले चिन्तन का समर्थन तथा विरोध न करे तो उसके प्रभाव से 
मुक्त हो सकता है। अतः होने काले चिन्तन से भयभीत न होकर 
उसका सदुपयोग करना सफलता की कुजी हे, 


यह मानव-मात्र का अनुभव है कि जब तक मानव किसी 
कार्य मे व्यस्त रहता है, तब तक आगे-पीषठे का चिन्तन नहीं होता, 
किन्तु कार्य से अवकाश पाते ही प्राकृतिक विधान से, न चाहते 
हुए भी चिन्तन होने लगता है, जिसे सर्व-साधारण मन की 
चंचलता मानते है ओर उसके दमन के लिए बलपूर्वक किसी-न- 
किसी प्रकार का अभीष्ट चिन्तन करने लगते हैँ. किन्तु कछ भी 
किया जाय, उसका अन्त होता ही है। अतः करने वाले चिन्तन का 
अन्त होते ही पूर्ववत्‌ व्यर्थ-चिन्तन होने लगता है। इससे यह 
स्पष्ट ही हो जाता है कि श्रम-साध्य उपाय से व्यर्थ-चिन्तन का 
नाश नही होता ओर न मन की निन्दा करने से ही यह समस्या 
हल होती है । अब विचार यह करना है कि जो चिन्तन बिना किये 
होता है, उसका सदुपयोग क्या हो सकता है । उसके सदुपयोग 
के लिए हमें देखना है किं चिन्तन-रूपी दृश्य का जो ज्ञाता है, 
उसकी वास्तविक मोग क्या है, अपने-आप होने वाले चिन्तन से 
वह भयभीत क्यो होता है, अथवा उसका समर्थन क्यों करता हे, 

उसका अस्तित्व क्यो स्वीकार करता है, तथा जिसका चिन्तन हो 
रहा है, क्या वह वर्तमान में उपस्थित है ? विचार करने से यह 
विदित्त होता है कि मौजूद का चिन्तन नहीं होता, उसका सदुपयोग 
होता है । इससे यह सिद्ध हुआ कि व्यर्थ-चिन्तन उसका होता है, 
जो "नहीं हे। नही से भयभीत हो जाना प्रमाद के अतिरिक्तं ओर 
कुछ नही हेै। 

चिन्तन जिसमें दिखाई देता है, यदि उससे साधक का 
सम्बन्ध न होता, तो चिन्तन का प्रभाव उस पर न होता। जिसका 
प्रभाव नहीं होता, उससे सम्बन्ध नहीं रहता । विना सम्बन्ध के 
तादात्म्य नहीं होता ओर तादात्म्य के विना उसके मिटाने तथा 
बनाये रखने की बात दही उत्पन्न नहीं होती। अतः होने वाले 
चिन्तन का अपने पर जो प्रभाव हो रहा है; उससे यह स्पष्ट है कि 
उसका कारण अपने में है। यद्यपि चिन्तन ओर उसका आश्रय 
अपने से भिन्न प्रतीत होता है, तथापि उसके होने से साधक 
अपनी क्षति अनुभव करता है। तभी उस चिन्तन को मिटाना 
चाहता है । चिन्तन ओर उसका आश्रय अपने सो भिन्न प्रतीत होता 
है, पर. उसका कारण अपने मे हे। यदि एेसान होता, तो उसका 
प्रभाव अपने पर कुछ न होता ओर न उसके मिटाने का ही प्रश्न 
उत्पन्न होता । अतः यह निर्विवाद सिद्ध है किं होने वाले चिन्तन 
का कारण उसमें ही मौजूद है, जो उसे मिटाना चाहता हे। 

अब विचार यह करना है कि जिन विषयो का चिन्तन हो रहा 
है, क्या उन विषयों के हम कभी भोक्ता तथा कर्ता नही थे ? 
प्राकृतिक नियम के अनुसार जो जिस विषय का कर्ता तथा भोक्ता 
नहीं होता, उसका चिन्तन उसे प्रतीत नहीं होता । इससे प्रमाणित 
होता है कि होने वाले चिन्तन का मानव, कर्ता तथा भोक्ता रहा 
` है। अब यदि व्यर्थ-चिन्तन का अन्त करना अभीष्ट है, तो साधक 
को “करने तथा “भोगने' की रुचि से अपने को रहित करना 
होगा । उसके लिए अपनी वास्तविक मग की जागृति अनिवार्य है । 

होने वाले चिन्तन से साधक को यह मान लेना चाहिए कि 

जो वह कर चुका है, उसी का चिन्तन है । चिन्तन स्वयं कर्म नहीं 
हे, अपितु भूतकाल मे जो वह कर चुका है तथा भविष्यमें जो 
करने की सोच रहा है, वही चिन्तन के रूप में प्रतीत हो रहा है । 
यदि उस चिन्तन का समर्थन तथा उसका विरोध न किया जाय, 
तो साधक अपने-आप उस चिन्तन के प्रभाव से मुक्त हो जाता है। 
व्यर्थ-चिन्तन के प्रभाव से मुक्त होते ही साधक में स्वतः वास्तविक 
आवश्यकता की जागृति होती है. जिसके होने पर चिन्तन-रूप 
दृश्य से सम्बन्ध नहीं रहता, अथवा यों कहो कि व्यर्थ-चिन्तन का 
नाश हो जाता है ओर साधक मे अपने साध्य की अखण्ड-स्मृति 
उदित होती हे। स्मृति जिसमें जाग्रत होती है, उसको अपने से 
अभिन्न कर लेती है ओर जिसके प्रति होती है, उससे दूरी, भेद 
तथा भिन्नता नहीं रहने देती । इस दृष्टि से स्मृति से ही साधक 
को अपने साध्य की उपलब्धि होती है। | 

स्मृति ओर चिन्तन में बड़ा भेद यह है कि व्यर्थ-चिन्तन 
उसका होता है, जो वर्तमान में नहीं है, ओर स्मृति उसकी होती 
है जो मौजूद है। अव यदि कोई यह कहे कि जो मौजूद है, 
उसकी स्मृति क्यों होगी, स्मृति तो उसकी अनुपस्थिति सिद्ध 
करती है। इस सम्बन्ध में विचार करने से यह ज्ञात होता है कि 
साधक का साध्य उपस्थित है, पर पराश्रय के कारण दूरी, भेदः 
तथा भिन्नता प्रतीत होती है। जब स्मृति पराश्रय का अन्त कर 
देती है, तब जो उपस्थित है उससे योग, उसका बोध, उसमे प्रेम 
स्वतः हो जाता है, अर्थात्‌ स्मृति योग-बोध-प्रेम की अभिव्यक्ति में 
हेतु हे । अभिव्यक्ति सदैव अविनाशी की होती है ओर. आसक्ति 
विनाशी की होती है। आसक्ति से व्यर्थ-चिन्तन उत्पन्न होता है। 
व्यर्थ-चिन्तन का समर्थन तथा विरोध न करने पर व्यर्थ-चिन्तन 
निर्जीव हो जाता है ओर स्मृति जाग्रत हो जाती है । स्मृति जाग्रत 
होते ही व्यर्थ-चिन्तन समूल नष्ट हो जाता है। व्यर्थ-चिन्तन से 
भयभीत हो जाना, उसके अस्तित्व को स्वीकार करना भारी भूल 
है । होने वाले चिन्तन को निज-ज्ञान के प्रकाश मे बुद्धि-दृष्टि से 

देखना है । उससे भयभीत नहीं होना है ओर न उसका समर्थन ही 
करना है। व्यर्थ-चिन्तन से भयभीत होने पर उसका अस्तित्व 
प्रतीत होने लगता है ओर समर्थन करने से व्यर्थ-चिन्तन कर्मका 
रूप धारण कर लेता है । चिन्तन-मात्र कर्म नहीं है । उसके समर्थन 
से मानव कर्म मे प्रवृत्त होता है ओर उसका परिणाम भोगता है। 
अतः व्यर्थ-चिन्तन का समर्थन तथा विरोध न करना उसके मिटाने 
का अचूक उपाय है । 
| अपने-आप होने वाली क्रियाओं को वर्तमान कर्म मान लेना 
भारी भूल है । जो अपने-आप होता है. यदि उसका सदुपयोग 
किया जाय, तो उससे मानव का विकास होता है। इस दृष्टि.से 
अपने आप होने वाले चिन्तन का सदुपयोग करना है। यदि 
चिन्तन न होता, तो मानव न तो अपनी वस्तुस्थिति को जान पाता 
ओर न यह जान पाता कि भूतकाल में वह क्या कर चुका है ओर 
भविष्य मे क्या करना चाहता है । इसके विना जाने वास्तविक 
आवश्यकता एवं वर्तमान कर्तव्य का बोध दही नहीं होता, जिसके 
बिना मानव अपने चरम लक्ष्य को प्राप्त करने मे समर्थ नहीं होता । 
इस दृष्टि से तो होने वाला चिन्तन भी उपयोगी है । परन्तु भारी 
भूल यह होती है कि होने वाले चिन्तन-मात्र को ही मानव कर्म 
मान लेता है तथा उसके अस्तित्व को स्वीकार कर लेता हे। 
उससे यह प्रेरणा नहीं लेता कि मेरा लक्ष्य क्या है ओर उसकी 
उपलबव्ि के लिए दायित्व क्या है। अतः होने वाले चिन्तन से 
भयभीत न होकर उसका सदुपयोग करना सफलता की कूजी हे । 

व्यर्थाचिन्तन का साधक के जीवन मे क्या सदुपयोग हो 
सकता है. यह विचारणीय विषय है।/ वस्तु आदि के अभाव मे 
उनका चिन्तन होता है । अभाव को सहन करना मानव्-जीवन का 
अनादर हे। अभाव के अनुभूति-काल मेही पूर्ण जीवन की मोग 
जाग्रत ोती दै।/ वास्तविक मग की जाग्रति होने पर चिन्तन 
स्वतः मग मेँ विलीन हो जाता है।/ इस दृष्टि से अभाव की 
अनुभूति विकास की भूमि है।/ होने वाले चिन्तन से भयभीत न 
होना; उसके अस्तित्व को स्वीकार न करना; उसके द्वारा की हुई 
प्रवृत्तियों को न दुहयाने का निर्णय लेना अनिवार्य है।/ इस दृष्टि 
से चिन्तन विध्न नटीं दै प्रत्युत उसका सदुपयोग सफलता की 
कुजी हेै। 


यह सभी को सर्वदा मान्य है कि जब मानव आवश्यक कार्यं 
से अवकाश पाता है, तो उसके न चाहने पर भी बिना किये अपने 
आप आगे-पीे का व्यर्थ-चिन्तन उत्पन्न होता है । इस प्राकृतिक 
तथ्य का साधक कं जीवन में क्या सदुपयोग हो सकता है, यह 
प्रस्तुत निबन्ध का विचारणीय विषय है। होने वाले चिन्तन से 
साधक यह भलीर्भति अनुभव कर सकता है कि जिन विषयों का 
भोग किया है, उन्हीं का चिन्तन हो रहा है । यह कोई नवीन कर्म॑ 
नहीं है। उसके द्वारा साधक भोगे हुए विषयों पर विचार कर 
सकता है। चिन्तन उन विषयों की स्मृति-मात्र है, जिनका उसने 
उपभोग किया हे, अथवा जिन वस्तु, व्यक्ति आदि से सम्बन्ध 
स्वीकार किया है । वस्तु आदि के अभाव में उनका चिन्तन होता 
है, अर्थात्‌ जो चिन्तन के रूप में प्रतीत होता है, वह अस्तित्वहीन 
है । अस्तित्वहीन से भयभीत होना, अथवा आकर्षित होना भारी 
भूल हे। होने वाले चिन्तन के आधार पर मानव अपनी वर्तमान 

दशा से भली-भोति परिचित हो सकता है । उसे चिन्तन के द्वारा 
यह ज्ञात होता है कि अब तक उसने जो कुछ किया, उसका 
परिणाम अभावदही है। अभाव के रहते हुए चैन से रहना जडता 
के अतिरिक्त ओर कछ नहीं है । अभाव के अनुभव से मानव पूर्णता 
की र्मोग जाग्रत कर सकता है, जो विकास का मूल है। अभाव को 
सहन करना मानव-जीवन का अनादर है। अभाव की अनुभूति 
अभाव से रहित होने के लिए प्रेरणा देती है, पर असावधानी के 
कारण मानव अभाव से पीडित होकर वास्तविक जीवन से निराश 
होने लगता है, जिसका साधक के जीवन में कोई स्थान ही नही 
हे । अभाव के अनुभूति-काल मे ही पूर्णं जीवन की मोग सबल तथा 
स्थायी होनी चाहिए । वास्तविक मोग की जागृति होने पर चिन्तन 
स्वतः मोग में विलीन हो जाता है। इस दृष्टि से अभाव की 
अनुभूति विकास की भूमि है । किन्तु होने वाले चिन्तन का सदुपयोग 
न करने से चिन्तन का अस्तित्व स्वीकार कर साधक भयभीत 
होने लगता है, अथवा चिन्तन का समर्थन कर उन्हीं प्रवृत्तियों में 
प्रवृत्त होने का प्रयास करता है, जिन्हे अनेक बार कर चुका है। 
किसी भी प्रवृत्ति के द्वारा वास्तविक मग की पूर्तिं नहीं होती, 
अपितु सामर्थ्य का व्यय ही होता है- यह जानते हुए भी साधक 
प्रवृत्तियों के द्वारा ही अभाव को मिटाने का प्रयास करता है ओर 
परिणाम मे असफलता ही पाता है। भूतकाल की प्रवृत्तियों के 
परिणाम-स्वरूप जो वर्तमान में अभाव का अनुभव हो रहा रहै, 
उसकी निवृत्ति प्रवृत्तियों के दारा सम्भव नहीं है। होने वाले 
चिन्तन से भूतकाल की जिन प्रवृत्तियों का परिचय मिल रहा है, 
वे प्रवृत्तियों साधक के लिए सर्वथा त्याज्य ह । एसा करने पर ही 
साधक मे वास्तविक मोग की जागृति होगी, जो चिन्तन के विनाश 
के समर्थ हे। पर साधक से भारी भूल यह होती है कि वह चिन्तन 
के आधार पर भावी कार्यक्रम निश्चित कर लेता है, अर्थात्‌ चिन्तन 
का समर्थन कर उसके अनुसार पुनः प्रवृत्तियों मे प्रवृत्त होता है 
ओर परिणाम में अभाव ही पाता है। चिन्तन हमें यह प्रकाश देता 

हे कि अव चिन्तन का समर्थन तथा विरोध न करके उससे 
असहयोग ही करना है। चिन्तन का तादात्म्य भी साधक को 
चिन्तन से असहयोग नहीं करने देता । अतः होने वाले चिन्तन से 
तादात्म्य नहीं करना दहै। यह तभी सम्भव होगा, जब साधक 
चिन्तन को अपने से भिन्न दृश्य-मात्र अनुभव कर सम्बन्ध-विच्छेद्‌ 
करे । चिन्तन से सम्बन्ध-विच्छेद करते ही चिन्तन निर्जीव हो 
जायगा । फिर साधक में वास्तविक मग की जागृति होगी, जो 
चिन्तन को खाकर स्वतः अपनी पूर्ति मे समर्थ है। माँग साधक के 
व्यक्तित्व में ही उदित होती है, इस कारण चिन्तन की भाति दृश्य 
नहीं होती । मोग की शिथिलता ही चिन्तन को जन्म देती है । इस 
कारण वास्तविक मग की जागृत्ति अत्यन्त आवश्यक हे । चिन्तन 
का समर्थन न करने पर अपने-आप चिन्तन का नाश हो जाता हे। 
पर यह तभी स्पष्ट होता है क्रि जब साधक होने वाले चिन्तन को 
नवीन कर्म स्वीकार नहीं करता । चिन्तन तो केवल साधक को 
सजगता प्रदान करने के लिये दैवी-विधान से होता है। दैवी- 
विधान विकास मे हेतु है । अतः होने वाले चिन्तन से भयभीत 
होना ओर उसे विकार मानना अपने में हीन-भाव को जन्म देना 
हे । चिन्तन को देखना ओर उससे असहयोग करना चाहिये । वह 
अपने-आप मिट जायगा तथा वास्तविक माग की जागृति होगी, 
जो अपनी पूर्तिं मे आप समर्थ है । इस कारण होने वाले चिन्तन 
से भयभीत न होना, उसके अस्तित्व को स्वीकार न करना तथा 
उसके द्वारा की हुई प्रवृत्तियों को न दुहराने का निर्णय -करना 
अनिवार्य है । इस दृष्टि से चिन्तन विघ्न नहीं है, अपितु उसका 
सदुपयोग सफलता की कूजी है । | 

अभाव को सहन करने से व्यर्थ-चिन्तन की उत्पत्ति होती हे। 
सार्थक-चिन्तन उसी का होता दैः जिसकी उपलब्धि पराश्रय तथा 
परिश्रम के द्वारा नही होती/ सार्थक-चिन्तन साध्य करी अखण्ड 
स्मृति हे/ व्यर्थाःचविन्तन से साधक को अपनी भूल का अनुभव 
होता दै ओर सार्थकःचिन्तन अविनाशी जीवन को प्रकाशित 
करता है।/ सार्थक-चिन्तन की अभिव्यक्ति साधक मे होती है 
उसकी साधना है. 


(क) साध्य मे अग्िचिल आस्था 

(ख) उनकी महिमा की स्वीकरति, 

(गू उनकी आवश्यकता अनुभवं करने से स्मृति की जागृति, 

स्मृति की जाग्रति से आत्मीयतापूर्वक साध्य से अभिन्नता 
होती है/ यली जीवन की सफलता टे, 


जब तक मानव अभाव को सहन करता रहता है, तब तक 
व्यर्थ-चिन्तन की उत्पत्ति होती ही रहती है । अभाव असह्य हो 
जाने पर व्यर्थ-चिन्तन मिट जाता है ओर सार्थक-चिन्तन का उदय 
होता है। सार्थक-चिन्तन उसी का होता है, जिसकी उपलि 
पराश्रय तथा परिश्रम के द्वारा नहीं होती । परिश्रम तथा पराश्रय से 
रहित होते ही स्वतः सार्थक-चिन्तन की अभिव्यक्ति होती हेै। 
सार्थक-चिन्तन साध्य की अखण्ड स्मृति हे । स्मृति साध्य से भिन्न 
की विस्मृति कराने में समर्थ है. जिसके होते ही स्मृति सजीव हो 
जाती है ओर फिर बोध तथा प्रेम में परिणत होकर साधक को 
साध्य से अभिन्न कर देती है। इस दृष्टि से सार्थक-चिन्तन बडे 
ही महत्त्व की वस्तु है । व्यर्थ-चिन्तन से साधक को अपनी भूल का 
अनुभव होता है ओर सार्थक-चिन्तन अविनाशी जीवन को प्रकाशित 


सन्त-वाणी * भाग-१ २६ 
करता है । व्यर्थ-चिन्तन उसका होता है, जिसका अस्तित्व नहीं है, 
केवल प्रतीति-मात्र है। सार्थक-चिन्तन साधक को उससे सर्वांश में 
सदा के लिए असंग कर देता है, जिसका अस्तित्व नहीं हे, ओर 
उससे अभिन्न कर देता है, जो सर्वदा-सर्वत्र मौजूद है। 

परिवर्तनशील दृश्य के अस्तित्व को स्वीकार करना ही व्यर्थ- 
चिन्तन को जन्म देना है। यह जानते हुए भी कि परिवर्तन 
निरन्तर हो रहा है, उसकी स्थिति स्वीकार कर लेना व्यर्थ-चिन्तन 
को पोषित करना है। व्यर्थ-चिन्तन सदैव उसी का होता है, 
जिसकी प्रतीति भले ही कभी हुई हो, पर जो अभी नहीं है तथा 
जो स्थितिहीन है । जिसकी स्वतन्त्र सत्ता नहीं है, उसी की प्रतीति 
होती है ओर उसी के आकर्षण से प्रवृत्ति होती है । यदि परिवर्तनशील 
दृश्य के अस्तित्व को अस्वीकार कर दिया जाय, तौ व्यर्थ-चिन्तन 
का स्वतः नाश हो जाता है ओर जो सदैव-सर्वत्र सभी का अपना 
है, उसे स्वीकार कर लिया जाय, तो अपने-आप सार्थक-चिन्तन 
की अभिव्यक्ति होती है, जो व्यर्थ-चिन्तन को खाकर उससे अभिन्न 
कर देती है, जिसका स्वतन्त्र अस्तित्व हे । वैधानिक-प्रवृत्ति प्रवृत्तियों 
के राग से रहित कर मानव को सहज तथा स्वाभाविक निवृत्ति 
द्वारा विद्यमान तत्त्व से अभिन्न करने में समर्थ है। इस दृष्टि से 
परवृत्ति की सार्थकता दूसरों के अधिकारों की रक्षा मे एवं सहज 
निवृत्ति के सम्पादन में ही है । प्रवृत्तियों के द्वारा साधक को अपने 
लिये कछ भी प्राप्य नहीं है । इस वास्तविकता को अपना कर जव 
साधक स्वाधीनता तथा विश्राम का सम्पादन कर लेता है, तब 
अपने-आप सार्थक चिन्तन की अभिव्यक्ति होती है, जो वास्तविक 
जीवन की प्राप्ति में हेतु है । सार्थक-चिन्तन की अभिव्यक्ति साधक 
में होती है, मन मेँ नही । इतना ही नही, सार्थक-चिन्तन होने पर 
इन्द्रिय, मन, बुद्धि आदि सभी अपने-अपने विषय को त्याग, सार्थक- 
चिन्तन से अभिन्न हो जाते है । सार्थक-चिन्तन साध्य की अगाध 
को पोषित करता है। यह सभी को मान्य है कि प्रियता 

प्रति होती है, उससे दूरी, भेद तथा भिन्नता नहीं रहने 

देती । सार्थक-चिन्तन, साध्य की आस्था, श्रद्धा-विश्वासपूर्वक 
आत्मीयता से ही उदित होता है ओर साधक की अहता एवं ममता 
को खाकर साध्य की मधुर स्मृति में परिणत हो जाता है। सार्थक- 
चिन्तन के लिये किसी श्रम-साध्य उपाय की अपेक्षा नहीं होती, 
क्योकि साध्य की आत्मीयता ही सार्थक-चिन्तन का मूल-मन्त्र हे। 
आत्मीयता तभी सजीव होती है, जब साधक साध्य में अविचल 
आस्था करता है। साध्य की आस्था अन्य सभी आस्थाओं का नाश 
करने मे समर्थ है । पर आस्था मे दृढ़ता तभी होती है, जब साधक 
साध्य की महिमा स्वीकार करे ओर साध्य की आवश्यकता अनुभव 
करने पर साधक में साध्य की स्मृति सजीव होती है । विस्मृति ने 
ही साधक को साध्य से विमुख किया है। अतः स्मृति से विमुखता 
का नाश होगा। इस दृष्टि से साध्य में अविचल आस्था रखना, 
उसकी महिमा स्वीकार करना, उसकी आवश्यकता अनुभव कर 
स्मृति जगाना एवं आत्मीयतापूर्वकं अभिन्नता स्वीकार करना 
सफलता की कुजी है। 

मानव का सगुवित विकासः दर्शनः विज्ञान. श्रद्धा, उदारता 
ओर सौन्दर्य मे है।/ विज्ञान कामना-पूर््ति मे सहयोग देता है। 
दर्थन मानव को निष्काम बनाता है। समर्पण अह रूपी अणु को 
गलाने मे दहेतु है।/ दरशन दृश्य की आस्था का नाश करता है। 
श्रद्धा दृश्य के आधार तथा प्रकाशक से आत्मीयता सजीव करती 
है / आस्था श्रद्धास्पद मे श्रद्धा ओर ससार के प्रति उदारता प्रदान 
करती है। दशन ने निर्विकारता ओर निर्विकारता से सौन्दर्यकी 
अभिव्यक्ति होती है, 


मानव-जीवन का समुचित विकास निहित है-दर्शन, विज्ञान, 
श्रद्धा, उदारता ओर सौन्दर्य मे। पर विज्ञान को दर्शन के अधीन 
रहना चाहिए, क्योकि विज्ञान कामना-पूर््ति मे सहयोग देता है ओर 
दर्शन मानव को निष्काम बनाता है। निष्कामता के बिना कामना- 
पूर्तिं पराधीनता मे आबद्ध करती है। पराधीन प्राणी कभी भी 
अपने लिये उपयोगी सिद्ध नहीं होता जो अपने लिये अनुपयोगी है. 
वह जगत के लिए तथा जगत्पति के लिये कभी उपयोगी नहीं हो 
सकता । दर्शन हमें सर्व प्रथम अपने लिये उपयोगी होने की 
सामर्थ्य प्रदान करता है। अपने लिये उपयोगी होने पर स्वभाव से 
ही उदारता तथा परम प्रेम की अभिव्यक्ति होती है। उदारता 
सामाजिक समस्याओं को हल करने मे समर्थ है ओर प्रम का 
प्रादुर्भाव होने पर जीवन मे किसी प्रकारकी परिच्छिन्नता शेष नही 
रहती, अर्थात्‌ अनन्त से आत्मीयता एवं एकता सिद्ध होती है । इस 
दृष्टि से मानव-जीवन में श्रद्धास्पद के प्रति अविचल श्रद्धा अनिवार्य 
है । श्रद्धारहित जीवन भार से दब जाता है ओर पराश्रय लेता 
रहता है, जो विनाश का मूल है । पराधीनता से परिच्छिन्नता, भेद 
तथा भय का जन्म होता है, जो किसी को अभीष्ट नहीं है। सभी 

मे निर्भयता, एकता तथा समता की स्वाभाविक मोग हे, जिसकी 
पूर्ति मानव अपने दर्शन से ही कर सकता है। मानव का अपना 
ज्ञान उसे स्वाधीनता प्रदान करता है। विज्ञान मानव को "यह 
(दृश्य) के सम्बन्ध में सोचने, समञ्ने एवं उसके उपयोग करने मेँ 
सहयोगी सिद्ध होता है । विज्ञान एक प्रकार का बल है। वल से 
कार्य, भोग आदि की सिद्धि होती है; किन्तु बल के द्वारा अभाव 
का अन्त नहीं होता, अपितु मिथ्या अभिमान ही पोषित होता है। 
अभिमानी कितना ही सबल क्यो न हो, उसे पराधीनता में आबद्ध 
होना ही पड़ता है। इस दृष्टि से विज्ञान को दर्शन के अधीन 
रखना चाहिये । विज्ञान से प्राप्त सामर्थ्य का उपयोग यदि ज्ञानपूर्वकं 
नहीं किया जायगा, तो विज्ञान अहितकर सिद्ध होगा, जौ किसी 
को अभीष्ट नहीं है। श्रद्धा-रहित ज्ञान-विज्ञान मानव को शून्यता 
तथा विलासिता मे बोँधता हे। श्रद्धा ज्ञान मे चेतना जीवित रखती 
है; साधक को शून्य में आबद्ध नही होने देती. बल का सदुपयोग 
` कराती है ओर साधक को कभी विलासी नहीं होने देती। इस 
दृष्टि से ज्ञान-विज्ञान के साथ श्रद्धा को रखना अनिवार्य है। 
श्रद्धा साध्य के प्रति समर्पण-भाव प्रदान करती है। समर्पण 
अह-रूपी अणु को गलाने में हेतु है । अह के गलते ही भेद तथा 
भिन्नता की गध भी नहीं रहती अर्थात्‌ एकता, समता ओर 
अभिन्नता की अभिव्यक्ति होती है। इस कारण अह का गल जाना 
अत्यन्त आवश्यक है। इस दृष्टि से श्रद्धा का मानव-जीवन में 
प्रमुख स्थान है। दर्शन, दृश्य की आस्था का नाश करता है ओर 
श्रद्धा, दृश्य के आधार तथा प्रकाशक से आत्मीयता सजीव करती 
है। इस कारण मानव-जीवन मेँ से दर्शन तथा श्रद्धा को मिटाया 
नहीं जा सकता । विज्ञान के बिना कार्य करने की सामर्थ्यं नहीं 
आती। अतः दर्शन ओर श्रद्धा के साथ-साथ विज्ञान जीवन के 
लिए उपयोगी है। आस्था, श्रद्धास्पद में श्रद्धा ओर संसार कं प्रति ` 
उदारता प्रदान करती है । उदारता, विज्ञान का सदुपयोग कराती 
है ओर विश्व के साथ-एकता स्थापित करती है । उदारता के बिना 

विश्व-शान्ति का प्रशन हल नहीं हो सकता। 

दर्शन, मानव को निर्मम होने की प्रेरणा देता है । निर्ममता के 
विना निर्विकारता का सौन्दर्य मानव मे अभिव्यक्त नहीं होता। 
निर्विकारता सभी को आकर्षित करती है । इस दृष्टि से निर्विकारता 
का सौन्दर्य मानव-मात्र के लिये अत्यन्त आवश्यक है । दृश्य का 
आकर्षण एकमात्र भूल-जनित राग से उत्पन्न होता है ओर नवीन 
राग को जन्म देता है। दर्शन, मानव को राग-रहित करने में हेतु 
है। इस कारण दर्शन के प्रकाश में ही सर्वतोमुखी विकास होता 
है। यदि जीवन में से दर्शन को निकाल दिया जाय, तो विकास 
की तो कौन कहे, विनाश अवश्य हो जाता है। दर्शन से ही मानव 
"मानव होता है। दर्शन के बिना मानव मे मानवता की अभिव्यक्ति 
नहीं हो सकती । मानवता-रहित मानव, पशुओं से भी अधिक निम्न 
कोटि में आ जाता है। इस कारण मानव-मात्र के जीवन मे दर्शन, 
श्रद्धा, विज्ञान, उदारता तथा सौन्दर्य की आवश्यकता हेै। 

सर्वांश मे सद्गुणो की अभिव्यक्ति जीवन मे तभी सम्भव है 
जब दबी हुई अशान्ति प्रकट होकर मिट जाय ओर वास्तविक 
चिरशान्ति की स्थापना हो जाय। शान्ति का वेष बनाकर बैठ 
जाना ओर भीतर विप्लव उठते रहना, उसे प्रकट न करना चित्त 
को अशुद्ध रखना है । 


३४ सन्त-वाणी * भाग-१ 


ठ्> 


परिवर्तन मे स्थायित्व स्वीकार करना प्रमाद लै। मोग की 
पूर्ति सहज निवृत्ति मे हे। निवृत्ति मे जीवन है। नितव्र्ति-काल मे 
होने वाला व्यर्थ-चिन्तन अपने किये हए का परिणाम है।/ उससे 
भयभीत नटी होना हैः प्रत्युत उसका सदुपयोग करना है । व्यर्थ 
चिन्तन को देखो, प्रर उससे तादात्म्य मत रखो / उससे असहयोग 
करके शान्त हो जाओ। यली सफलता की दुुजी हे । 


विश्राम-काल मे अपने-आप होने वाला चिन्तन साधको को 
विघ्न प्रतीत होता है। पर वास्तव मे बात एेसी नहीं है । चिन्तन के 
रूप में वही आता है, जिसका साधक अनेक बार भोग कर चुका 
है । वर्तमान में उसे यह तथ्य भले ही ज्ञात न हो, किन्तु प्राकृतिक 
न्याय के अनुसार जिससे मानव किसी न किसी रूप मेँ सम्बन्ध 
तथा जिसका अस्तित्व स्वीकार नहीं करता उसका चिन्तन कभी 
नहीं हो सकता। इस दृष्टि से होने वाला चिन्तन भूतकाल की 
घटनाओं का परिचय-मात्र है । उससे भयभीत होना तथा उसका 
/ समर्थन कर, विना ही उसे प्राप्त किये उसमे सुख-बुद्धि रखना 
भारी भूल हे । प्रत्येक विषय उपलब्धि-काल में उतना सुखद प्रतीत 
नहीं होता, जितना अप्राप्त दशा मे उसका चिन्तन सुखद लगता 
है । यह जानते हुए भी कि पराश्रय तथा परिश्रम के द्वारा जो 
सुखाभास होता है, वह वास्तविक नहीं है. रुचि की पूर्ति-मात्र से 
कृष काल के लिये मानसिक तनाव मे ढीलापन आने से सुखाभास 
होता है तथा साधक प्रवृत्ति में सुख का आरोप कर लेता है। 
यद्यपि प्रवृत्ति से शक्ति का व्यय होता है, परन्तु साधक इस रहस्य 
पर विचार नहीं करता ओर प्रवृत्तियों मे सुख का आरोप कर प्रवृत्ति 
की रुचि को पोषित करता है. जो पराधीनता का मूल हे । 

वेधानिक दृष्टि से रुचि पूर्ति-अपूर्ति दोनों ही दशाओं में 
मानव पराधीन ही रहता है, पर रुचि-अपूर्ति की पराधीनता में 
दुःख अनुभव करता है ओर रुचि-पूर्तिं मे सुख मान लेता हे। 
दुःख-सुख दोनों ही अवस्था जीवन नहीं हे. क्योकि उनमें सतत्‌ 
परिवर्तन होता रहता है । परिवर्तन में स्थायित्व स्वीकार करना 
प्रमाद के अतिरिक्त ओर कछ नहीं है । किन्तु मानव की स्वाभाविक 
मोग अविनाशी, स्वाधीन, चिन्मय, रसरूप जीवन की है । पराधीनता- 
जनित सुख-भोग की रुचि को स्वीकार करने से स्वाभाविक मग 
मे शिथिलता आ जाती है ओर फिर मानव रुचि पूर््ति-अपूर्ति की 
दन्दात्मक स्थिति में ही जीवन-बुद्धि स्वीकार कर वैठता है। पर 
वास्तविक मग का नाश नहीं होता। जीवन का अध्ययन करने पर 
ज्यो-ज्यो दन्द्रात्मक स्थिति से अरुचि होती जाती है, त्यों-त्यो 
स्वाभाविक मंग सबल तथा स्थायी होती जाती है। इतना ही 
नही, माँग की जागृति होने पर रुचि का सवांश में नाश हो जाता 
है ओर फिर वास्तविक मोग अपने-आप पूरी हो जाती है। इस 
दृष्टि से होने वाला चिन्तन एकमात्र रुचि का परिचय है ओर कुछ 
नहीं । रुचि की पूर्तिं नवीन रुचि को जन्म देती है ओर रुचि-पूरत्तिं 
का प्रलोभन प्रवृत्तियों मे प्रवृत्त करता हे । प्रवृत्तियों का राग मानव 
को देहाभिमान में आबद्ध कर उसमे जडता, पराधीनता, अभाव 
आदि दोषों को उत्पन्न करता है। इस कारण विद्यमान राग की 
निवृत्ति के लिए मर्यादित प्रवृत्ति भले ही साधनरूप हो, किन्तु 
मानव की वास्तविक मोग की पूर्तिं तो सहज निवृत्ति से ही होती 
है । प्रवृत्तियों के आरम्भ से पूर्वं ओर उनके अन्त में अपने-आप 
स्वतः सिद्ध सहज निवृत्ति मे जीवन है, इस वास्तविकता को 
स्वीकार करना मानव-मात्र के लिए अनिवार्य है । निवृत्ति मे जीवन 
हे, इस वास्तविकता को स्वीकार करने पर परिस्थितियों का कोई 
महत्त्व नहीं रह जाता, अपितु सभी परिस्थितियों समान रूप से 
साधन-सामग्री के रूपमे ही रह जाती हैँ । साधन-सामग्री चाहे 
जेसी हो, साधक को साध्य की प्राप्ति कराने में उपयोगी सिद्ध 

होती है, इतना ही नहीं, साधक विषमता मे समता ओर अनेकता 
मे एकता का अनुभव कर निश्चिन्तता एवं निर्भयता प्राप्त करता 
है। फिर साधक के जीवन में किसी प्रकार की दीनता तथा 
अभिमान शेष नहीं रहता, अपितु साधक में समता, उदारता एवं 
॥ की अभिव्यक्ति होती है. जो सर्वतोमुखी विकास का मूल 
| 

उदारता से साधक का जीवन जगत्‌ के लिए ओर समता से 
जीवन अपने लिये एवं प्रियता से साधक का जीवन साध्य के लिए 
उपयोगी होता है। जीवन सभी के लिए उपयोगी हो जाय, यही 
मानव-जीवन की पूर्णता है। विश्राम-काल में होने वाले चिन्तन से 
साधक को अपनी रुचि का अनुभव करना चाहिये, किन्तु उसका 
समर्थन तथा विरोध एवं उससे तादात्म्य रखना भारी भूल है । इस 
भूल का अन्त करना मानव-मात्र के लिये अनिवार्य है। जो होता 
है, वह मानव का व्यक्तिगत कर्म नहीं है। उसका समर्थन कर्म को 
जन्म देता है ओर उससे असहयोग करना साधन-रूप सिद्ध होता 
है । अपने किये हुए का चिन्तन अपने को सजग होने की प्रेरणा 
देता है। उससे भयभीत होना अपने ही द्वारा अपने को असमर्थ 
बनाना है, क्योकि भयभीत होने से सामर्थ्य का हास होता है ओर 
अभय होने से सामर्थ्यं की वृद्धि होती है। जो हो रहा है, उसे 
देखना ओर उससे विमुख होकर अपने में ही अपने प्रेमास्पद की 
स्थापना कर उनकी प्रियता को ही अपना सर्वस्व स्वीकार करना 
चाहिये । प्रियता से दूरी, भेद, भिन्नता का स्वांश मे नाश हो 
जाता है ओर फिर साधक बड़ी ही सुगमता पूर्वक भोग, मोह, 
आसक्ति को मिटा कर सदा के लिये योग, बोध, प्रेम से अभिन्न हो 
जाता है, जो मानव-जीवन का चरम लक्ष्य हे। 

जो हो रहा है, उसको देखने के लिए साधक को उससे 
असंग होना होगा । असंगता के लिए अहंकृति-रहित होना अनिवार्य 
है । अहंकृति के रहते हए दृश्य से तादात्म्य रहता है। तादात्म्य 
रहित हुए बिना, .जो हो रहा है, साधक उसका साक्षी नहीं हो 

सकता। इस दृष्टि से होने वाले चिन्तन का तादात्म्य मिटाना 
अत्यन्त आवश्यक है । यह तभी सम्भव होगा, जब चिन्तन से 
साधक भयभीत न हो ओर न उसका समर्थन करे, अपितु चिन्तन 
से असहयोग कर शान्त हो जाय । शान्ति का सम्पादन होने पर 
आवश्यक सामर्थ्य की अभिव्यक्ति मंगलमय विधान से स्वतः होती 
है, किन्तु उसमें रम्रण करना विकास मे बाधक है। होने वाले 
चिन्तन के प्रभाव से रहित होकर ही साधक शान्ति को सुरक्षित 
रख सकता है, जो विकास की जननी है। अतः चिन्तन से 
तादात्म्य न रखना सफलता. की कुजी हे। 

समस्त दृश्य का प्रकाशक तथा आश्रय अविनाशी त्था 
स्वय-श्रकाश्य है जिसकी मग मानव-मात्र मे स्वभाव से विद्यमान 
हे/ किन्तु दृश्य से तादात्म्य स्वीकार करने पर मानवमेभोग की 
रुचि उत्पन्न होती है। मग की जागृति से भोग कीरुवि का 
नाश होता है, जिससे साधक को सहज विश्राम मिलता हेै/ कुष्ठ 
न करने की स्थिति मे देह का तादात्म्य टूट जाता है। कुषन 
करने मे स्वाभाविक गति है जिससे अविनाशी से अविनाशी योग 
प्राप्त होता है। योग मे वोधे ओर कोध मे प्रेम निहित हे/ दृश्य से 
वियुख लोना ही सफलता की कुजी है। 


समस्त दृश्य का प्रकाशक तथा आश्रय अविनाशी तथा स्वय- 
प्रकाश्य है, जिसकी मोग मानव-मात्र में स्वभाव से विद्यमान है। 
किन्तु दृश्य से तादात्म्य स्वीकार करने पर मानव में भोग की रुचि 
उत्पन्न होती है । यद्यपि दृश्य से स्वरूप की एकता कभी किसी 
भानव की नहीं होती, परन्तु तादात्म्य-मात्र से ही दृश्य में अहम्‌ 
तथा मम-बुद्धि हो जाती है ओर फिर मानव अपने को भोग की 
रुचि में आबद्ध कर लेता है । जिसके होते ही मोह तथा आसक्तियों 
का जन्म हो जातादहै,जो दुःख कामूलहे। योग की मग सबल 
होने पर भोग की रुचि स्वतः निर्जीव होकर मिट जाती है ओर 
फिर दृश्य से असंगता हो जाती है । जिसके होते ही पराधीनता, 
जडता तथा अभाव शेष नहीं रहते । अतः योग की मोग को सबल 
तथा स्थायी बनाना अनिवार्य है्ःविद्यमान मोग को सबल बनाने 
के लिये स्वाधीनता की आवश्यर्कंअनुभव करना अत्यन्त आवश्यकी 
है । स्वाधीनता प्राप्त करने में प्रत्येक मानव सर्वदा स्वाधीन .है। 
स्वाधीनता की प्राप्ति मे कुछ भी बाधक नहीं है। पराधीनता को 
सहन करना ही स्वाधीनता से विमुख होना है । अपने लिये दृश्य- 

मात्र की अपेक्षा नहीं है। इस वास्तविकता का अनुभव करना 
प्रत्येक मानव के लिए अत्यन्त आवश्यक है। वास्तविकता उसे 
नहीं कहते जो अनुभव-सिद्ध न हो । निज-अनुभव का अनादर कर 
मानव वास्तविकता को भूल जाता है. अर्थात्‌ उसकी विस्मृति हो 
जाती है। विस्मृति का नाश एकमात्र स्मृति से ही होता है ओर 
स्मृति आवश्यकता अनुभव करने से जाग्रत होती है । इस कारण 
अपनी आवश्यकता को जानना विकास कामूलदहै। 

समस्त दृश्य के आश्रय तथा प्रकाशक से देश-काल आदि 
की दूरी नहीं है। जिससे देश-काल की दूरी नहीं होती, उसकी 
उपलब्धि श्रम-साध्य उपाय से किसी प्रकार नहीं हो सकती। 
जिसकी उपलब्धि परिश्रम तथा पराश्रय से नहीं होती, उसके लिये 
श्रम तथा पराश्रय का त्याग अत्यन्त आवश्यक है । विश्राम-काल में 
पराश्रय का त्याग स्वतः हो जाता है, जिसके होने पर साधक 
सुगमतापूर्वक पराधीनता का अन्त कर स्वाधीनता से अभिन्न हो 
जाता है। इस दृष्टि से विश्राम बड़े ही महत्त्व की वस्तु हे। 
अनावश्यक कार्यो का त्याग ओर आवश्यक कार्यो को पूरा करने 
पर विश्राम की उपलब्धि होती है । सामर्थ्य तथा विवेक के अनुरूप 
कार्य को पूरा करना है ओर सामर्थ्य तथा ज्ञान-विरोधी कार्य का 
त्याग करना है. तभी विश्राम की उपलब्धि होगी । विश्राम कोई 
अवस्था विशेष नहीं है, अपितु सभी अवस्थाओं से अतीत हे। 
अवस्थार्एँ शरीर के तादात्म्य से उत्पन्न होती है ओर विश्राम 
देहाभिमान-रहित होने से प्राप्त होता है । इस दृष्टि से देहाभिमान 
का अन्त करना अनिवार्य हे। 

देहाभिमान से रहित होने के लिये किसी श्रम-साध्य उपाय 
की अपेक्षा नहीं है, अपितु इस तथ्य को अपना लेना है कि अपने 
लिये कछ नहीं करना है । कछ न करने की स्थिति से देह का 
तादात्म्य अपने-आप मिट जाता है। कुछ न करने का अर्थ आलस्य 
तथा अकर्मण्यता नहीं है । अपितु कर््तव्यनिष्ठ होने पर ही करने 
का राग नाश होता है ओर फिर अपने-आप प्रत्येक कार्य के 

आरम्भ से पूर्व तथा कार्य के अन्त में जो वास्तविकता शेष रहती 
है, वही कुछ न करना है । कुछ न करने में स्वाभाविक प्रगति है, 
जिससे मानव अविनाशी से अविनाशी योग प्राप्त करता है। जो 
अविनाशी है, वही सभी का अपना है । इस दृष्टि से न करने की 
स्थिति में अपने से अपना योग होता है। योग कोड अभ्यास नही 
है। योग सहज तथा स्वाभाविक तथ्य है, जो दृश्य के प्रकाशक से 
साधक की दूरी नहीं रहने देता। योग की पूर्णता में बोध स्वतः हो 
जाता है ओर बोध में अगाध प्रियता निहित है । पर यह रहस्य 
तभी स्पष्ट होता है, जब साधक श्रम तथा पराश्रय से रहित होकर 
विश्राम एवं स्वाधीनता का सम्पादन करने मे समर्थ होता है । यह 
केसे आश्चर्य की बात है कि जो नित्य प्राप्त है, उससे वह दूरी 
मान लेता है ओर जिसकी केवल प्रतीति है, उसकी प्राप्ति मान 
लेता है । प्रतीति से विमुख होने के लिये प्रतीति की वास्तविकता 
का अनुभव अपेक्षित है । प्रतीति की वास्तविकता का बोध प्रतीति 
से असंग होने से ही सम्भव है ओर असंगता बिना विश्राम के प्राप्त 
नहीं होती । विश्राम के लिये यह महामन्त्र अपनाना अनिवार्य है कि 
अपने लिये कभी कुछ नहीं करना है ओर न आज तक किया 
हुआ अपने काम आया है / कर्म का परिणाम जो कुछ होता है, 
उसकी पर्हंच शरीर तक ही रहती है । इस दृष्टि से यह निर्विवाद 
सिद्ध है कि अपने लिये कुछ नहीं करना है । श्रम-साध्य उपाय से 
शरीर, परिवार, समाज, संसार के लिये उपयोगी होना है; अर्थात्‌ 
दूसरों के अधिकार की रक्षा करनी है, जिससे करने का राग 
निवृत्त हो जाय ओर अपने में संतुष्ट होने की सामर्थ्य आ जाय, 
जिससे अपने ही में अपने प्रेमास्पद को पाकर जीवन सार्थक हो 
जाय। इस दृष्टि से दृश्य से विमुख होना ही सफलता की कुजी 
है। 

जो मौजूद हैः व्ली सवका अपना है। मिले हुए के सदुपयोग 
से सुन्दर समाज का निर्माण ओर अपने मे सन्तुष्ट होने से अपना 
कल्याण होता है / क्रियाशीलता; चिन्तन एव स्थिति से असहयोग 
करने पर साधक अपने मे सन्तुष्ट होता है। सार्थक-चिन्तन तथा 
निर्विकल्प-स्थिति का आश्रय प्राश्रय ही है। इसका भी त्याग 
अनिवार्य हे।/ अपने मे सन्तुष्ट होने से सर्व दुःखो की निव्रत्ति होती 
टे / अपने मे अपने प्रेमास्यद को स्वीकार करने प्रर अनन्त रस की 
अभिव्यक्ति होती है / अप्रयत्नपूर्वक अपने मे सन्तुष्ट होना सफलता 
की कुजी हेै। 


जो मौजूद है, वही सवका अपना है, किन्तु उसकी उपलब्धि 
के लिए साधक को अपने ही में सन्तुष्ट होना है । अपने मे सन्तुष्ट 
होने के लिए अप्रयत्न होना अपेक्षित है। जिसे वह चाहिए, जो 
कभी हे ओर कभी नहीं है, उसके लिये प्रयत्न अपेक्षित है । प्रयत्न 
का परिणाम अविनाशी नहीं होता, यह अनुभव-सिद्ध तथ्य हे। 
` अतः प्रयत्न-रहित होकर ही साधक अपने मे सन्तुष्ट हो सकता 
है । अपने से भिन्न में कुष नहीं है, अपने मेँ सब कछ है; अर्थात्‌ 
जो अपने में हे, उसको पाकर कछ भी पाना शेष नहीं रहता । इस 
दृष्टि से अप्रयत्न होकर अपने मे सन्तुष्ट होना अनिवार्य हे। 
अप्रयत्न होने के लिए मिली हुई वस्तु, योग्यता, सामर्थ्य आदि का 
सदुपयोग करना है, किन्तु उसके बदले मे कुछ नहीं चाहिये-इस 
वास्तविकता में दृढ्‌ रहना है । मिले हुए के सदुपयोग में सुन्दर 
समाज का निर्माण होता है ओर अपने मे सन्तुष्ट होने से अपना 
कल्याण होता है । मिले हूए का दुरुपयोग करने से मानव पराधीनता 
मेँ आबद्ध हो जाता है ओर परिवार, समाज, संसार आदि के लिए 
अनुपयोगी हो जाता है । इस दृष्टि से मिले हुए का दुरुपयोग भारी 

भूल हे। मिले हुए के स पयोग का अभिमान तथा फलासक्ति 
रखने पर जीवन अपने अनुपयोगी हो जाता है। अतः न तो 
मिले हुए का दुरुपयोग करना है ओर न सदुपयोग का अभिमान 
तथा फलासक्ति रखना हे । यही कर््तव्य-विज्ञान हे । 
कर््तव्य-विज्ञान का उत्तर पक्ष योग-विनज्ञान है। योग साधक 
को अपने में सन्तुष्ट होने की सामर्थ्य प्रदान करता है । इस दृष्टि 
-से कर््तव्य-विनज्ञान तथा योग-विज्ञान एक ही जीवन के दो पहलू 
है । योग सिद्ध होने पर कर््तव्यपरायणता स्वतः आ जाती है ओर 
कर््तव्यनिष्ठ होने पर योग सहज तथा स्वाभाविक हो जाता हे। 
कर््तव्यपरायणता तथा योग जीवन-विज्ञान है, इसका मानव-जीवन 
से विभाजन नहीं किया जा सकता, अर्थात्‌ यह मानव-मात्र के 
लिए अनिवार्य है । पर यह रहस्य तभी स्पष्ट होता है, जब मानव 
अपनी वास्तविक आवश्यकता का अनुभव करता है । आवश्यकता 
है-अविनाशी, स्वाधीन, रसरूप ओर चिन्मय जीवन की। इसकी 
उपलब्धि किसी वस्तु, अवस्था, परिरिथति आदि से नहीं होती, यह 
सर्वमान्य सत्य हे । जिसकी उपलब्धि "पर' की अपेक्षा नहीं रखती, 
उसकी उपलब्धि नित्ययोग, अर्थात्‌ अपने मे सन्तुष्ट होने से ही 
होती है । इस वास्तविकता का अनुभव तथा इसमें अविचल आस्था 
अत्यन्त आवश्यक हे। 
योग किसी अप्राप्त की प्राप्ति नहीं कराता, अपितु जो विद्यमान 
है, सभी का अपना, है, सभी मेहे, उसी से दूरी मिटाताहै। जो 
सभी को सर्वदा, सर्वत्र, सदा के लिए प्राप्त नहीं है, वह साधक को 
नहीं चाहिये-इसमें अविचल आस्था करने पर अपने मे सन्तुष्ट होने 
की सामर्थ्य स्वतः आती है। अपने में संतुष्ट होने का अर्थक्याहै? 
इस सम्बन्ध में यह स्पष्ट ही है कि क्रियाशीलता, चिन्तन ओर 
स्थिति से असहयोग करने पर साधक अपने मे सन्तुष्ट होता है| 
पराधीनता तथा पराश्रय असह्य हो जाने पर ही सभी अवस्थाओं 
से असहयोग करने की सामर्थ्य आती है। सार्थक-चिन्तन तथा 
-निर्विकल्प-स्थिति का आश्रय भी पराश्रय ही है। कोई-कोईं साधक 
सार्थक-चिन्तन तथा निर्विकल्प-स्थिति को ही जीवन का लक्ष्य 

मान वैठते हैँ । यद्यपि निर्विकल्प स्थिति बड़े ही महत्त्व की वस्तु हे, 
परन्तु उसमें रमण करना निर्विकल्प-बोध में बाधक है | निर्विकल्प- 
बोध से ही साधक अपने में सन्तुष्ट होता है। सर्व दुःखों की 
निवृत्ति एकमात्र अपने में ध ष्ट होने से ही होती है, किन्तु 
अनन्त रस की अभिव्यक्ति मे अपने प्रेमास्पद को स्वीकार 
करने पर होती है । जिसने अपना निर्माण किया है, वह अपने ही 
में है ओर अपना है । इतना ही नही, निर्माता ने अपने मैँसेही 
निर्माण किया है। उसे स्वीकार न कर दुःख-निवृत्ति मात्र से 
सन्तुष्ट हो जाना अपने को अनन्त-रस से वंचित रखना है । अपने 
मे सतुष्ट होना साधन है, साध्य नही; यद्यपि साधन में सत्ता 
साध्य की दही होती है। साधन ओर साध्य में स्वरूप से भिन्नता 
नहीं है, किन्तु साधन को साध्य मान लेने से अहम्‌-भाव रूपी अणु 
का सर्वांश मे नाश नहीं होता। जिसके नाश हुए बिना योग, बोध 
ओर प्रेम से अभिन्नता नहीं होती । योग, बोध ओर प्रेम साध्य की . 
विभूतियोँ हैँ ओर साधक का जीवन । भोग, मोह ओर आसक्तियो 
की निवृत्ति एकमात्र योग, बोध तथा प्रेम की उपलब्धिसे ही होती 
है, जो एक मात्र अपने में सन्तुष्ट होने से ही साध्य है। योग, बोध 
तथा प्रेम का विभाजन नहीं किया जा सकता, क्योकि योग कौ 
पूर्णता में बोध ओर बोध में प्रेम ओत-प्रोत हे । पर यह रहस्य वे ही 
साधक जान पाते है, जो सभी अवस्थाओं से अतीत निर्तिकल्प- 
बोध से अभिन्न होते है, अर्थात्‌ जिनकी अनन्त से दूरी, भेद एवं 
भिन्नता नहीं रहती । इस दृष्टि से प्रत्येक साधक को सावधानीपूर्वक 
अपने मे सन्तुष्ट होना है; अर्थात्‌ परिश्रम, पराश्रय ओर पराधीनता 
का सर्वाश मे अन्त करना अनिवार्य है। यह तभी सम्भव होगा, 
जब साधक अपनी वास्तविक आवश्यकता का अनुभव कर, जो 
विद्यमान है, उसमे अविचल आस्था करे ओर सब प्रकार से उन्हीं 
का होकर रहे । उन्हीं के नाते प्राप्त परिस्थिति का व पयोग करं 
अप्रयत्न हो जाय । अप्रयत्न होते ही नित्ययोग स्वतः हो जाता है, 
जो सर्वतोमुखी विकास का मूल है । इस दृष्टि से अप्रयत्नपूर्वक 
अपने मे सन्तुष्ट होना सफलता की कुजी हेै। 

पराश्रय ओर परिश्रम मै जीवन स्वीकार करना अविनाशी से 
विमुख होना है / वास्तविक जीवन विश्राम तथा स्वाधीनता मेहे, 
परिश्रम ओर पराश्रय मँ युखाभास से चिन्तन दृद होता ठे ओर 
शक्तिटीनता की बृद्धि होती हे, जो किसी को अभीष्ट नली हे। 
चिन्तन का दृश्य देखो, किन्तु उसका समर्थन मत करो ओर 
उसकी सत्यता स्वीकार मत करो। जो कभी था; प्रर अभी नहीं 
है वह वास्तव मे कभी नहटीहै। जो कभी लोगा; अभी नही दहै, कह 
अपना नहीं है/ उससे तादात्म्य रखना या उसका विरोध करना 
नली" मेँ ढै बुद्धि स्वीकार करना हैः जो वास्तव मे प्रमाद है। जव 
साधक दृश्य के अस्तित्व को स्वीकार नटी करता, तव दृष्टि 
अपने-आप दृश्य से विमुख होकर अपने उद्गम मे विलीन हो 
जाती है/ जव दृश्य-मात्र से असगता हो जाती है, तव साधक को 
अविनाशी जीवन से नित्ययोगः बोध ओर प्रेम प्राप्त होता हे। 


परिश्रम ओर पराश्रय मे जीवन स्वीकार करना, अर्थात्‌ यह 
मान लेना कि हम जब कृष करेगे, तभी कछ मिलेगा, विना किये 
कुछ नहीं मिलता है-इस धारणा में आस्था करना मानव को 
, अविनाशी जीवन से विमुख करता है । वास्तविक जीवन विश्राम 
तथा स्वाधीनता में है । पर जब इसमें अविचल आस्था नहीं करते, 
तब परिश्रम ओर पराश्रय मेँ आस्था होने लगती है। परिश्रम ओर 
पराश्रय के द्वारा जिस किसी ने जो कुछ पाया, उससे उसका 
नित्य सम्बन्ध नहीं रहा, केवल प्रवृत्ति-जनित सुखाभास ही हुआ। 
किन्तु परिश्रम का परिणाम शक्ति-हीनता तो भोगनी ही पड़ती है, 
जो किसी को अभीष्ट नहीं। इस कारण आवश्यक कार्य के अन्त 
मे कछ काल श्रम-रहित होना आवश्यक है । परन्तु श्रम-रहित होते 
ही आगे-पीछे का चिन्तन होने लगता है ओर वह शान्ति-सम्पादन 
मे विघ्न हो जाता है। किसी अभ्यास-विशेष से वह चिन्तन कुछ 

काल के लिये भले ही दब जाय, पर उसका नाश नहीं होता । इस 
समस्या को किस प्रकार हल किया जाय, यह सभी साधकं के 
लिए विचारणीय हे । 
्‌ जो चिन्तन बिना चाहे, बिना किये होता है, उसे प्राकृतिक ¦ 
कार्य मानना ही पड़ेगा । प्राकृतिक कार्य अहितकर नहीं होता। 
अहित तो एकमात्र भूल-जनित प्रवृत्तियों से होता है। फिर भी 
अपने-आप होने वाला चिन्तन विकास मे बाधक ही प्रतीत होता 
है। परन्तु जो होता है, यदि हमें उसका सदुपयोग करना आ 
जाय, तो समस्या हल हो सकती हे। . 
अपने-आप होने वाले चिन्तन में वह कभी नहीं आता, जिसको 
शरीर, मन, वुद्धि, इन्द्रिय आदि के द्वारा कभी विषय न किया हो । 
अतः चिन्तन किये हुए भोग की स्मृति-मात्र है । भोगो का आकर्षण 
अपने-आप होने वाले चिन्तन में भी सुख का भास कराता है। उस 
सुखाभास से चिन्तन ओर दृढ़ होता जाता है । ज्यो-ज्यो चिन्तन 
दृढ़ होता जाता है, त्यो-त्यो मानव में शक्तिहीनता की वृद्धि होती 
जाती है, जिससे अनेक प्रकार की व्याधि उत्पन्न होती हे। इस 
दृष्टि से चिन्तन को बनाये रखना भारी भूल है । चिन्तन जिस 
वस्तु, व्यक्ति, अवस्था, परिस्थिति आदि से सम्बन्ध जोड़ता है, 
उनसे क्या नित्य-सम्बन्ध सम्भव है ? सभी को मानना पड़ेगा कि 
यह सम्भव नहीं है । जिससे सम्बन्ध रह ही नहीं सकता, उसके 
चिन्तन का समर्थन करना निज-ज्ञान का अनादर है. जो विनाश 
का मूल है। चिन्तन का दृश्य देखो, किन्तु उसका समर्थन मत्‌ 
करो ओर उसकी सत्यता स्वीकार मत करो। जो कभी था, अभी 
नहीं है, वह वास्तव में कभी नहीं है। जो कभी होगा | अभी नही 
है, वह अपना नहीं है, उससे तादात्म्य रखना या उसका विरोध 
करना "नही" में है'-बुद्धि स्वीकार करना है, जो वास्तव में प्रमाद 
है । जब साधक "नहीं को हैके रूप में मान लेता है, तब उसका 
छुटकारा कठिन हो जाता है। नहीं को "नही अनुभव करने से ही 
नहीं की निवृत्ति होती है, ओर है" को है स्वीकार करने से ही 
. "है" मे अविचल आस्था-श्रद्धा-विश्वासपूर्वक आत्मीयता होती है । 

इस दृष्टि से साधक को प्रतीत होने वाले दृश्य-मात्र से-चाहे वह 
दिखलाई देने वाला स्थूल दृश्य हो,.अथवा स्थूल दृश्य के चिन्तन 
के रूप में सूक्ष्म दृश्य हो -विमुख होना ही है । क्योकि दृश्य की 
स्वतन्त्र स्थिति नहीं है । चिन्तन-रूपी दृश्य की यदि स्थिति 
स्वीकार न की जाय, तो चिन्तन निर्जीव होकर मिट जायगा । जब 
साधक दृश्य के अस्तित्व को स्वीकार नहीं करता, तव दृष्टि 
अपने-आप दृश्य से विमुख होकर अपने उद्गम में विलीन हो 
जाती है। दृष्टि का उद्गम अह हे ओर. अहं भी दृश्य ही हैः 
क्योकि जिसकी प्रतीति होती है ओर जो भासित होता है, वह 
द ही हे। इस दृष्टि से अपने को अहम्‌-रूपी दृश्य रो भी असंग 

है, जौ एकमात्र अप्रयत्न से ही साध्य है । जव दृश्य-मात्र से 
असंगता हो जाती है. तब उस अविनाशी जीवन से, जो सदैव है, 
सर्वत्र हे, अद्वितीय है, साधक का नित्य-योग हो जाता है तथा उसे 
उसका बोध एवं प्रेम प्राप्त. होता है ओर फिर भोग, मोह, ओर 
आसक्ति की आत्यन्तिक निवृत्ति हो जाती है, जिसके होते ही 
साधक के प्रभाव से मुक्त हो जाता है। दृश्य के प्रभाव से 
रहित होत ही साधक की उसमें आस्था हो जाती हे, जो दृश्य का 
आश्रय तथा प्रकाशक है ओर दृश्य की आस्था स्वांश में मिट 
जाती हे। इस कारण साधक को स्थूल, सूक्ष्म ओर कारण, तीनां 
ही प्रकार के दृश्य की सत्यता को अस्वीकार करना है। इसके 
अतिरिक्त दृश्य रो सम्बन्ध-विच्छेद करने का ओर कोई अचूक 
उपाय नहीं हे। 

प्रतीति बिना प्रकाशक के ओर उत्पत्ति विना आश्रय के नहीं 
होती । उत्पत्ति तथा प्रतीति का जो आश्रय तथा प्रकाशक है, वही 
वास्तव मे है । है" की विस्मृति से ही नही" मे 'है-बुद्धि' होती है 
ओर नहीं मे 'हे-बुद्धि' होने से ही साधक दृश्य के प्रभाव में 
आबद्ध होता है । अतः जो सदैव नहीं है, सभी के लिए नहीं है, 
सर्वत्र नहीं है, उसको स्वीकार करना भूल है ओर जो सदैव है, 
सर्वत्र हे, समर्थ है, सभी का है, अद्वितीय है, उसे स्वीकार करना 
ओर दृश्य को अस्वीकार करना सफलता की कूजी हेै। 

सर्व का प्रकाशक तथा आश्रय अद्वितीय है। उसमे अविवल 
आस्था करना ओर सव प्रकार से उसी को अपना मानना व्यर्थ 
चिन्तन के नाश का अचूक उपाय है। व्यर्थ-चिन्तन शरीर के 
आश्रय से उत्पन्न होता है ओर स्मृति अपने की आत्मीयता से 
अपने मे जाग्रत होती है/ जिसकी प्रतीति होती हैः उस पर विचार 
किया जा सकता हे विश्वास नही। विश्वास करने से दृश्य से 
सम्बन्ध हो जाता है जिससे व्यर्थ-चिन्तन की उत्पत्ति होती हेै। 
अतः विश्वास करने योग्य एकमात्र व्ही है, जो सर्वका ज्ञाता हे 
तथा जिसका ओर कड ज्ञाता नहीं है। इस दृष्टि से सवधिार को 
स्वीकार करना अथवा सभी स्वीकरतियो को अस्वीकार करना 
व्यर्था चिन्तन के मिटाने मे तथा अखण्ड स्मृति के जगाने मे समर्थ 
हे। + 


सर्व का प्रकाशक तथा आश्रय अद्वितीय है। उसमे अविचल 
आस्था करना ओर सब प्रकार से उसी को अपना मानना व्यर्थ 
चिन्तन के नाश करने का अचूक उपाय है। क्योकि जिससे 
साधक सम्बन्ध स्वीकार करता है, उसी की उसमे स्मृति जाग्रत 
होती हे । स्मृति जाग्रत होने पर दृश्य-मात्र से सम्बन्ध-विच्छेद हो 
जाता है। स्मृति कोई अभ्यास नहीं है, अपितु साधक का सहज 
स्वभाव हे। स्मृति उसी की होती है. जो सदैव, सर्वत्र तथा सभी 
का है। स्मृति-मात्र से ही दूरी, भेद तथा भिन्नता मिट जाती हेै। 
व्यर्थ-चिन्तन शरीर के आश्रय से होता है ओर स्मृति अपने में 
अपने की जाग्रत होती है। स्मृति उसी की होती है, जिससे 
जातीय तथा स्वरूप की एकता है। माने हुए सम्बन्ध से व्यर्थ 
चिन्तन उत्पन्न होता है । साधक का शरीर आदि समस्त दृश्य से, 
माना हुआ सम्बन्ध है ओर जातीय भिन्नता है । जिससे माना हुआ 
सम्बन्ध है, उसकी सेवा की जा सकती है, उसका उपयोग किया 

जा सकता है, पर उसमे आत्मीयता नहीं की जा सकती । आत्मीयता 

तो एकमात्र उसी से हो सकती हे, जिससे देश-काल की दूरी नहीं 

अपितु विस्मृति हो गई हे । विस्मृति का नाश स्मृति से ही होता 
| 


यह सर्वमान्य सत्य है कि जिन प्रवृत्तियों को साधक अनेक 
बार कर चुका है. उन्हीं का चिन्तन होता है । किन्तु यदि वह स्वयं 
विचार करे, तो उसे की हुई प्रवृत्तियों को दुहराना ओर उनका 
समर्थन करना अपनी भारी भूल जान पड़गी । भूल का ज्ञान भूल 
मिटाने मे हेतु है। यह सभी को विदित है कि पराश्रय तथा 
प्रवृत्तियों दारा अभाव का अभाव नहीं हुआ। तो फिर क्या पराश्रय 
का त्याग अनिवार्य नहीं है 2 पराश्रय का त्याग करते ही स्वतः 
निर्वासना आती है, अर्थात्‌ भोग-वासनाओं का नाश हो जाता है, 
जिसके होते ही स्वतः नित्ययोग की उपलब्ि होती है ओर फिर 
व्यर्थ-चिन्तन शेष नहीं रहता । इस दृष्टि से प्रत्येक साधक के 
लिये पराश्रय का त्याग अनिवार्य हे । सेवा के लिए "पर' का आश्रय 
लेना विद्यमान राग की निवृत्ति में साधन-रूप है, किन्तु "पर' के 
द्वारा अपनी वास्तविक मोग की पूर्तिं हो सकती है, यह भ्रमात्मक 
धारणा है । अपने से भिन्न जो कछ है, उसका सदुपयोग किया जा 
सकता है, उसका आश्रय नही लिया जा सकता। पराश्रय का 
त्याग करते ही सर्वाधार का आधार स्वतः प्राप्त होता है। जो 
सर्वाधार है, वही सभीकादहै। जो सभी का है, उसमें अविचल 
आस्था करना अत्यन्त आवश्यक है । उसकी आस्था अन्य आस्थाओं 
को शेष नहीं रहने देती, अर्थात्‌ सर्वाधार की आस्था दृश्य की 
आस्था से मुक्त कर देती है। दृश्य से मुक्त होते ही साधक अपने 
ही मे अपने साध्य को पाकर कृत-कृत्य हो जाता है ओर फिर 
किसी प्रकार का अभाव शेष नही रहता । इस वास्तविक जीवन 
की उपलब्ि वर्तमान का प्रश्न है, जो एकमात्र स्मृति से ही 
साध्य है। साधक जिसमें आस्था, श्रद्धा तथा विश्वास करता है, 
उसमें उसी की स्मृति जाग्रत होती है । जिसकी प्रतीति होती है, 
उस पर विचार किया जा सकता है, विश्वास नहीं । विचार करने 

से प्रतीति की वास्तविकता का बोध होता है ओर विश्वास करने 
से दृश्य से सम्बन्ध हो जाता है, जिससे व्यर्थ-चिन्तन की उत्पत्ति 
होती है। अतः विश्वास करने योग्य एकमात्र वही है, जो सर्व का 
ज्ञाता है ओर जिसका ओर कोई ज्ञाता नहीं है । उसको किसी ने 
इन्द्रिय, बुद्धि आदि दृष्टियों से विषय नहीं किया । जिसको इन्द्रिय, 
बुद्धि आदि के द्वारा विषय नहीं किया जा सकता, उसी में श्रद्धा 
तथा विश्वास करना अनिवार्य है। - 

अब यदि कोई यह कहे किं जिसकी हमे बुद्धि-जन्य अनुभूति 
नहीं है, उसमें हम विश्वास नहीं करेगे। तो क्या किसी ने अपने 
को बुद्धि-दारा अनुभव करके स्वीकार किया है 2 सभी का यह 
कहना होगा कि हमें अपने को स्वीकार करने के लिये किसी 
प्रमाण की अपेक्षा नहीं होती ओर न किसी करण ही की आवश्यकता 
होती है। हम स्वयं ही अपने को अपने-आप स्वीकार करते हे । 
इतना ही नहीं, शरीर, इन्द्रिय, मन, बुद्धि आदि का हम स्वयं 
उपयोग करते हैँ । ये सभी वस्तु साधन-सामग्री के रूप में हे। 
अव विचार यह करना है कि जब हम अपने को ही बिना बुद्धि 
आदि के समर्थन के स्वीकार कर लेते है, तो जिसकी जिज्ञासा 
तथा लालसा अपने में है, उसको क्या हम अपने द्वारा स्वीकार 
नहीं कर सकते ? अवश्य कर सकते हैँ । यदि इस पर भी हम उसे 
स्वीकार करने में आपत्ति करते है, तो फिर क्या अपने में से 
समस्त स्वीकृतियों का अन्त करना आवश्यक नहीं हो जाता ? 
अपने मे से समस्त स्वीकृतियों का अन्त करते ही व्यर्थ-चिन्तन का 
अपने-आप नाश हो जाता है, ओर फिर जो अपने मे अपना है, 
उसकी सदा के लिये प्राप्ति हो जाती है; अर्थात, भोग, मोह ओर 
आसक्ति मिट जाती है ओर योग, बोध तथा प्रेम की अभिव्यक्ति 
स्वतः हो जाती है। इस दृष्टि से सर्वाधार को स्वीकार करना, 
अथवा सभी स्वीकृतियों को अस्वीकार करना व्यर्थ-चिन्तन के 
मिटाने मेँ तथा अखण्ड-स्मृति के जगाने मे समर्थ है । अतः सर्वाधार 
को स्वीकार करना, अथवा सभी स्वीकृतियों से रहित हो जाना 
सफलता की कुजी है। | 

देहाभिमान के रहते हए आगे-पीष्ठे का व्यर्थ-विन्तन होता 
ही रहता है. यह प्रत्येक मानव का अपना अनुभव हे। कार्य के 
अन्त मे होने वाले चिन्तन को तटस्थ होकर देखना है। एसा 
करने सरे चिन्तन के मूल में जो अपनी वास्तविक मागि दै उसकी 
स्मृति जाग्रत होगी। मोग की पर्ति किसी परिस्थिति से नली 
होती, अरत्युत्‌ प्राप्त परिस्थिति से असग होने पर होती है। असग 
होते ही देहाभिमान गल जाता है ओर फिर होने वाला व्यर्थ 
चिन्तन निर्जीव लोकर पिट जाता है। व्यक्तिगत भिन्नता के 
कारण श्रम की शक्ति सभी मे भिन्न-भिन्न है। जो तत्त सभी के 
लिए समान हैः उसी मे सर्वतोमुखी विकास है, 


देहाभिमान के रहते हुए आगे-पीछे का व्यर्थ-चिन्तन होता ही 
रहता है, यह प्रत्येक मानव का अपना अनुभव है । किन्तु व्यर्थ- 
चिन्तन किसी को अभीष्ट नहीं है। इस कारण उसकी निवृत्ति 
ओर सार्थक-चिन्तन की जागृति प्रत्येक साधक के लिये अनिवार्य 
है । इस उद्देश्य की पूर्तिं के लिए सर्वप्रथम पवित्र भाव से, लक्ष्य 
पर दृष्टि रखकर, विधिवत्‌, प्राप्त परिस्थिति का सदुपयोग करना 
है । कार्य के अन्त मे होने वाले चिन्तन को तटस्थ होकर देखना 
है। एसा करने से चिन्तन में सजीवता नहीं रहेगी ओर फिर 
चिन्तन के मूल मे जो अपनी वास्तविक मोग है, उसकी स्मृति 
जाग्रत होगी । माग का बोध होने पर ही कर्तव्य का ज्ञान होता हे। 
मानव की वास्तविक मोग क्या है, इस तथ्य पर विचार करने से 
यह स्पष्ट विदित होता है कि अभाव, नीरसता, पराधीनता, जडता 
ओर परिच्छिन्नता आदि विकारो से रहित जीवन चाहिए । इस 
मोग की पूर्तिं किसी परिस्थिति से नहीं होती। तो फिर अप्राप्त 
परिस्थिति के चिन्तन का तथा प्राप्त परिस्थिति के तादात्म्य का 

साधक के जीवन मे कोई स्थान ही नहीं रहता। अतः प्राप्त 
परिस्थिति से असंग होकर उसके सदुपयोग मे साधक का अधिकार 
रह जाता है । प्राप्त परिस्थिति का सदुपयोग परिस्थितियों की 
दासता से मुक्त करने मे समर्थ हे। 

जब साधक के जीवन में परिस्थितियों का महत्त्व नहीं रहता, 
तब साधक स्वयं अपने द्वारा सत्‌संगी होकर साधन-निष्ठ हो 
जाता है। कर््तव्य-परायणता, असंगता एवं आत्मीयता ही समस्त 
साधनों की भूमि है । कर््तव्य-परायणता से विश्व-शान्ति की समस्या 
हल हो जाती है ओर फिर साधक में स्वयं असंग होने की सामर्थ्य 
आ जाती है। असंग होते ही देहाभिमान गल जाता है ओर फिर 
होने वाला व्यर्थ-चिन्तन निर्जीव होकर स्वतः मिट जाता है। इस 
वास्तविकता का अनुभव करने के लिए साधक के लिए, जो नहीं 
करना चाहिए तथा जिसे नहीं कर सकते, उन प्रवृत्तियों का त्याग 
अनिवार्य है ओर फिर जो करना चाहिए तथा जिन्हे कर सकते हे, 
उन प्रवृत्तियों को विद्यमान राग की निवृत्ति के लिये पूरा करना हे। 
करने के राग से रहित होते ही स्वतः साधक को विश्राम की 
उपलब्धि होती है । विश्राम जीवन-तत्त्व है; क्योकि उसी में सर्वतोमुखी 
विकास, अर्थात्‌ शक्ति का सम्पादन, विचार का उदय तथा प्रीति 
की जागृति साधक की बनावट के अनुसार क्रमशः उदित होती 
हे । अतः यह निर्विवाद सिद्ध है कि प्रत्येक साधक के लिए विश्राम 
का सम्पादन अत्यन्त आवश्यक हेै। 

यह सभी को मान्य होगा कि दो व्यक्ति भी सवांश में सर्वदा 
समान रूप से श्रम नहीं कर सकते; क्योकि सभी के पास समान 
सामर्थ्य नहीं है । इतना ही नहीं, श्रम से प्राप्त सामर्थ्य काव्ययदही 
होता है ओर विश्राम मिलते ही स्वतः सामर्थ्य का सम्पादन होने 
लगता है। इस वास्तविकता में आस्था करने पर विश्राम सभी के 
लिए प्राकृतिक नियमानुसार आवश्यक हो जाता है । विश्राम-काल 
मे सभी मानव समान स्थिति में होते हँं। जो तथ्य सभी के लिए 
समान रूप से है, उसी में सर्वतोमुखी विकास है । इस दृष्टि से 

जीवन को दो भागों में विभाजित करना आवश्यक हो जाता है. 
सामर्थ्य ओर विवेक के अनुरूप कार्य करना, ओर प्रत्येक कार्य के 
अन्त में शान्त होना । यह तभी सम्भव होगा जब साधक कर््तव्य- 
पालन के अभिमान से रहित होकर निष्काम हो जाय । निष्कामता 
से उदारता, समता एवं प्रियता पोषित होती है। इस दृष्टि से 
निष्कामता को अपना लेना सभी साधको के लिए अत्यन्त आवश्यक 
है । कामनाओं की पूर्ति-अपूर्तिं के दन्द मे फसा मानव न तो अपनी 
वास्तविक आवश्यकता का ही अनुभव कर पाता है ओर न अपने 
दायित्व को ही पूरा कर पाता है। आवश्यकता का अनुभव ओर 
अपने दायित्व की पूर्तिं में ही विकास निहित है। इस दृष्टि से 
कामना-पूर्ति-अपूर्ति के दन्द का अन्त करना अनिवार्य है। यह 
तभी सम्भव होगा, जब मानव कामना-पूर्ति ओर अपूरि दोनो ही 
दशाओं मे पराधीनता का अनुभव करे। कामना-पूर्तिं की सुखद 
पराधीनता को स्वीकार करना, नवीन कामनाओं को जन्म देना है 
ओर कामना अपूरि के दुःख से भयभीत होना, अपने ही द्वारा 
अपना मूल्य घटाना है । यदि साधक विचार पूर्वक सुख-दुःख का 
सदुपयोग करने लगे, तो बड़ी ही सुगमतापूर्वक सुख की दासता 
तथा दुःख के भय से रहित हो जाता है, जिसके होते ही कामना- 
निवृत्ति अपने-आप आ जाती है। ओर फिर बड़ी ही सुगमतापूर्वक 
साधक निष्काम होकर जगत्‌ के प्रति उदार ओर प्रभु काप्रेमीहो 
जाता है। इतना ही नहीं, उसे अपने लिए जगत्‌ ओर जगत्पति से 
कछ भी मोँगना शेष नहीं रहता ओर सदा के लिए समता पाकर 
वह सर्व-दुःखो की निवृत्ति एवं परमानन्द को प्राप्त कर कृत कृत्य 
हो जाता है। इस दृष्टि से अपनी वास्तविक आवश्यकता का 
अनुभव एवं दायित्व को पूरा करना सफलता की कुजी है । 

१९८७. 


मानव-मात्र के लिए यह जानना आवश्यक है कि उसका 
लक्ष्य क्या है तथा उसकी प्राप्ति का साधन क्या है/ लक्ष्य उसे 
कहते हे, जिसकी प्राप्ति अनिवार्य हो। यह मानव-मात्र का प्रश्न 
है कि हमारा वास्तविक जीवन क्या है।/ उस जीवन की खोज 
करना; उसको जानना; उसे प्राप्त करना इस जीवन का परम 
पुरुषार्थ हे। इस दृष्टि से हम समी को अपने को उससे वियुख 
कर लेना है जो वास्तविक जीवन नीं हे/ आप विचार करेगेतो 
मन. चित्तः बुद्धि, इन्धि पदः सामर्थ्य योग्यता. परिस्थितिः इन 
सकस अपने को असग कर लेना होगा। एसा करते ही जो 
वास्तविक जीवन है उसकी अभिव्यक्ति होगी। 


मानव-जीवन बड़े ही महत्त्व का जीवन है। इसी जीवन में 
प्राणी अपने वास्तविक लक्ष्य को प्राप्त कर सकता है । इस दृष्टि 
से हमे इस वात पर विशेष ध्यान देना है कि हमारा वास्तविक 
लक्ष्य क्या हे। इस सम्बन्ध मे एक बात बडे ही ध्यान से सामने 
रखनी है कि लक्ष्य उसे नहीं कहते, जिसकी प्राप्ति न हो ओर 
साधन उसे नहीं कहते कि जिसके करने मे साधक स्वाधीन न 
हो। इन दोनों बातों को सामने रखने से हमारे जीवन में एक 
नवीन आशा का सचार होता है कि हम साधन कर सकते हैँ ओर 
साध्य हमे प्राप्त हो सकता हे। 

अब विचार यह करना है कि वास्तव मे जो साध्य हमें प्राप्त 
हो सकता है, वह हे क्या, ओर हमें उसके लिए क्या साधन करना 
हे । साध्य उसो ही कह सकते हैँ कि जिससे हमारी जातीय तथा 
स्वरूप की एकता हो, अथवा जिससे हमारा नित्य सम्बन्ध हो। 
इस प्रश्न को सामने रखकर यदि विचार करे, तो यह सभी को 
स्पष्ट रूप से विदित हो जायगा कि किसी भी वस्तुसेन तो 

हमारा नित्य सम्बन्ध हे ओर न उससे हमारी जातीय तथा स्वरूप 
की एकता ही है। जिससे हमारा नित्य सम्बन्ध नहीं है, उसको 
` प्राप्त करना हमारा लक्ष्य नहीं हो सकता, वह हमारा साध्य नहीं 
हो सकता। 

वस्तु कहते ही उसे हैँ कि जिसकी उत्पत्ति हो, जिसका 
विनाश हो. जिसमें परिवर्तन हो ओर जो पर-प्रकाश्य हो; अर्थात्‌ 
जो अपने को अपने-आप प्रकाशित न कर सके। इस परिभाषा के 
अनुसार हमारा शरीर भी एक वस्तु हे । जब वह वस्तु हे, तो उससे 
भी हमारा नित्य-सम्बन्ध नही हो सकता । जिससे नित्य-सम्बन्ध 
नहीं हो सकता, उससे आत्मीयता स्वीकार करना, अपनापन 
स्वीकार करना, उससे ममता कर लेना अपने ही विवेक का विरोध 
है । जिसमें अपने विवेक का विरोध है, वह त्याज्य है। इसका 
तात्पर्य कोई यह न समञ्च कि शरीर त्याज्य हे, तो खुदकशी कर 
ली जाय । इसका अर्थ केवल इतना ही है कि शरीररूपी जो वस्तु 
आपको प्राप्त है, उसका अच्छे-से-अच्छा उपयोग करे, किन्तु उससे 
नित्य-सम्बन्ध स्वीकार न करे। इसका अर्थ यह है कि एक तो यह 
न सोचे कि शरीर सदैव हमारे साथ रहेगा ओर दूसरी बात यह है 
कि यह न समञ्ये कि शरीर हमारा है। यह बात व्यवहार में तो 
कही जाती है, पर यह सत्य नहीं है । जैसे एक मिल का मजदूर 
कह सकता है कि मिल मेरी है।' इजीनियर भी कहता है कि 
मिल मेरी है।' यर्हौ मेरी'का अर्थ यह नहीं कि वे मिल के मालिक 
हें । उनका तात्पर्य इतना ही है कि वे मिल में काम करते हें । इसी 
प्रकार यह जो हमारा शरीर है, जिसे हम अपना कहते है, उसके 
साथ भी हमारा उतना ही सम्बन्ध है, उससे अधिक नहीं । इन 
प्राप्त वस्तुओं के सदुपयोग मे ही हमारा अधिकार है ओर उनके 
सदुपयोग से प्राकृतिक नियम के अनुसार साधन का निर्माण तथा 
साध्य की उपलब्धि होनी चाहिए । इससे अधिक वस्तुओं का 
जीवन में कोई महत्त्व नहीं है । तात्पर्य यह निकला कि वस्तुं 
जीवन नहीं हे. अपितु साघधन-सामग्री हे । 

इस दृष्टि से हम सबको यह समस्या अपने-आप हल करनी 
पड़गी कि हमारा लक्ष्य क्या हे, हम चाहते क्या हैँ, हमारी वास्तविक 
आवश्यकता क्या है ? वह कौन-सा जीवन है कि जिसके बिना 
हम रह नहीं सकते ओर जो हमारे विना रह नहीं सकता ? यह 
प्रश्न मानव-मात्र का प्रश्न है। यह किसी वर्ग का प्रश्न नहीं है। 
यह किसी दल-विशेष या सम्प्रदाय-विशेष का प्रश्न नहीं है । यह 
मानव-मात्र का प्रश्न है कि हमारा वास्तविक जीवन क्या है ? उस 
जीवन की खोज करना, उसको जानना, उसे प्राप्त करना इस 
जीवन का परम पुरुषार्थ है । हमें यह बात तो मालूम हो गई कि 
किसी वस्तु से हमारा नित्य-सम्बन्ध नहीं है । अतः यह स्पष्ट है 
कि किसी वस्तु को प्राप्त करना हमारा लक्ष्य नहीं है । अब यहं 
एक बहुत बड़ा गम्भीर प्रश्न उपस्थित होगा-कूषछ लोग कहेंगे कि 
वस्तु से रहित तो हम कुछ जानते ही नहीं । लेकिन विचार करे, 
यह बात आपके ही ज्ञान से कहौ तक ठीक है ? आप ही स्वयं 
सोचें कि जिसके परिवर्तन का, जिसके अभाव का आपको ज्ञान है, 
वह परिवर्तनशील वस्तु आप कैसे हो सकते है | आपको मानना 
ही पड़ेगा कि जिसे आप जानते हे, वह आपसे भिन्न होगा। तो 
आप प्रत्येक वस्तु को जानते है. वस्तुओं की उत्पत्ति, उनके 
परिवर्तन तथा उनके अभाव को जानते हें । आप यह नहीं कह 
सकते हैँ कि हम वस्तुओं की उत्पत्ति, उनके परिवर्तन तथा अभाव 
को नहीं जानते। यहाँ किसी के हृदय में दार्शनिक दन्द उत्पन्न 
होगा । कुछ लोग यह कहेगे कि जिसे जानना कहते हैँ, वह भी तो 
इस शरीररूपी वस्तु का स्वभाव है । थोड़ी देर के लिए एेसा विपक्ष 
स्थापित कर लँ कि जिसे हम जानना कहते हैँ, वह भी शरीररूपी 
वस्तु काही कार्य है; इन्िर्यो. मन, बुद्धि, प्राण, शरीर-ये सब भी 
तो वस्तुं है ओर इन्हीं के द्वारा तो हम जानते है | इन्द्रियों के 
द्वारा हम बहुत सी बाते जानते है. मन के द्वारा तथा बुद्धि के द्वारा 
हम बहुत सी बातें जानते हें । तो आप कह सकते है कि शरीर से 
अलग भी जानने की कोई शक्ति है, यह सोचना ही अपने को 
धोखा देना है लेकिन, यदि हम पूछे कि आपकी बुद्धि जैसी इस 

समय है, क्या बीस-पच्चीस वर्ष पहले भी एेसी ही थी ? आपका 
तन, आपका मन, आपकी परिस्थिति, जैसी इस समय रहै, क्या 
वैसी ही पहले थी ? क्या वह आगे वैसी ही रहेगी ? कम-से-कम 
यह तो कहना ही पड़ेगा कि ये सब जैसे पहले थे, वैसे अव नहीं 
हँ । तो फिर यह मानने में क्या आपत्ति हो सकती है कि जैसे अव 
है, वैसे आगे नहीं रहेंगे अव यदि यह पूषा जाय कि परिस्थिति के, 
अवस्थाओं के परिवर्तन का ज्ञान तो आपको हुआ, लेकिन कभी 
आपको यह भी भास हुआ कि जो मैँ पहले था, वह अव नहीं ह| 
आप सबको यह बात माननी पड़गी कि सचमुच यह भास नहीं 
हुआ । आप यह तकं कर सकते हैँ कि यदि यह मान भी लें कि 
हमें यह भास नहीं हुआ कि जो हम पहले थे, वह अव नहीं है । तो 
हम यह भी नहीं जानते कि हम क्या हें | बहुत ठीक; लेकिन क्या 
आपको यह भास होता है कि हम नहीं है 2 आपको कहना पडेगा 
कि एेसा भास तो नहीं होता कि हम नहीं हैँ । हम हैँ तो अवश्य, 
हमे अपनेपन का भास तो होता है, पर हम सचमुच यह नहीं ` 
जानते कि हम क्या ह । जव हम सचमुच नहीं जानते कि हम क्या 
है, तब हमें निर्णय देने का क्या अधिकार है ? सन्देहकाल में कोई 
निर्णयात्मकं बात नहीं कही जा सकती । 
एसी स्थिति मे हमारा एक आवश्यकं प्रश्न यह हो सकता है 
कि हम क्या हें ? अपने सम्बन्ध में हम जानना चाहते हैँ । इसका 
वड़ा सीधा-सादा उपाय है कि जो शक्ति आप दूसरों के सम्बन्धमे 
जानने मे लगाते है, उसे अपने को जानने मे लगा दे । आप कहेंगे 
कि दूसरों को जानने मे हम जो शक्ति लगाते है, उस शक्ति के 
द्वारा हम अपने सम्बन्ध मे जान ही नहीं सकते। हम इन्द्रियों के 
द्वारा इन्द्रियों के विषयो को जानते है, मन के द्वारा इन्द्रियों को 
जानते हैँ ओर बुद्धि के द्वारा मन आदि को जानते हें । तो क्या इन 
सबके द्वारा हम अपने को जान संकेगे । अच्छा भाई, तो जिस मन, 
बचिः इन्द्रिय आदि से हम अपने को नहीं जान सकते, तो कम- 
-कम यह तो कर ही सकते हँ कि हम उन सबसे थोड़ी देर के 
लिए विमुख हो जार्यै, उनसे सम्बन्ध तोड़ दे, थोड़ी देर के लिये 

उनसे काम लेना बन्द कर द्‌ं। 

अब प्रश्न यह उपस्थित होता है कि हम बुद्धि आदि से 
सम्बन्ध कैसे तोड़ सकते हैँ ? इस सम्बन्ध मेँ विचार यह करना है 
कि हम बुद्धि, मन, शरीरादि से काम लेते कब हैँ 2 आपको यह 
मानना पड़ेगा किं जब हम अपनी कामना पूरी करना चाहते हैँ 
ओर इसके लिये हमको वस्तुओं की आवश्यकता होती है, तभी 
इन्द्रिय, मन, बुद्धि आदि की आवश्यकता होती है। ज्ञान-विज्ञान, 
कलाओं ओर शिक्षा की भी आवश्यकता होती है। यह हम सबको 
मानना होगा कि विना वस्तु, योग्यता, सामर्थ्य ओर शिक्षा के 
कामना-पूर्तिं नहीं हो सकती । यदि कामना-पूर्तिं ही जीवन है, तो 
कहना पड़ेगा कि वस्तु ही जीवन है। ओर यदि यह निर्णय हो 
जाय कि कामना-पूर्तिं मात्र ही जीवन नहीं है, उससे आगे भी 
जीवन हो सकता है. उससे विलक्षण भी जीवन हौ सकता है, तब 
यह ध मेँ हमे कोई आपत्ति नहीं होनी चाहिये कि वस्तु जीवन 
नहीं हेै। 

कामना-पूर्तिं के लिए वस्तु आवश्यक है, यह सिद्ध हो गया । 
अब प्रश्न उत्पन्न होता है कि क्या आप कह सकते है, या संसार 
का कोई भी बड़-से-वड़ा व्यक्ति कह सकता है कि मेरी सभी 
कामना पूरी हो जाती है. हो गई हेया हो सकती हँ? मैने तो 
अभी तक नहीं सुना ओर न अपने जीवन में ही अनुभूति हृरई कि 
सभी कामना पूरी हो गई हों । परन्तु यह बात भी नहीं है कि 
कोड कामना पूरी न हुई हो । देखने से यही मालूम होता है कि 
कुछ कामनार्ँ तो पूरी हो ही जाती हैँ, हम चाहं तो भी, न चाहें 
तौ भी। कछ कामना एसी भी है, जो पूरी होती ही नहीं हैँ। जो 
कामना पूरी हो ही नहीं सकती, उन्हें जीवन में रखना कष अर्थ 
नहीं रखता ओर जो कामनार्एँ पूरी हो ही जाती हँ, उनके लिए 
चिन्ता करना भी कुछ अर्थ नही रखता । इस प्रकार कामनाओं के 
साथ सम्बन्ध रखना कोई महत्त्व की बात नहीं मालूम होती, 
इसका कोई अर्थ जीवन मे नहीं मालूम होता । अर्थात्‌ कामना-पूर्ति 
ही जीवन नहीं है, वह जीवन का लक्ष्य नहीं हे। 

यह सभी का अनुभव है कि कामना-पूर्ति जीवन नही है। 
तक यह प्रश्न वनता टे कि कामना-पूर््तिका जीवन में स्थान क्या 
हे 2 कामना-पूर्ति की निस्सारता कामना निकृत्त की प्रेरणा देती 
हे/ कामना की पृर्ति-अपूर््तिं जीवन का लक्ष्य नी दै/ देह का 
अभिमान कामना-पूर्ति के दुख के आधार परर टिका रहता हेै। 
देहाभिमान का अन्त कर वास्तविक जीवन की अभिव्यक्ति का 
साधन ठे-(क) कामना अपूर््ति से भयभीत न होना (ख) कामना 
रत्तिं के दुख की दासता मे आबद्ध न होना (गू) कामना निकृत्ति 
की शान्तिम भी रमण न करना। 


यह सिद्ध हो जाने पर कि कामना-पूर्ति जीवन नहीं है, प्रशन 


यह उपस्थित होता है कि फिर कामना-पूर्ति का जीवन में स्थान 
ही क्या है 2 मै यह नहीं कहता कि कामना-पूर्तिं का जीवन में 
कोड स्थान नहीं है। उसका जीवन में स्थान है, पर कामना- 
निवृत्ति के लिए ओर जव कामना-पूर्तिं कामना-निवृत्ति के लिए दहै, 
तो फिर कामना की पूर्ति-अपूर्तिं लक्ष्य नहीं हो सकती, जीवन 
नही हो सकती । तब प्रश्न उठता है कि क्या कामना-निवृत्ति 
जीवन है ? अव आप विचार करें कि कामना-अपूरत्ति मे क्या भास 
होता है ? अभाव काही भास होता है। ओर कामना-पूर्ति में सुख 
मालूम होता है तथा उस सुख का प्रभाव यह होता है कि जिन 
साधनों से कामना-पूर्तिं होती है, उनकी अधीनता ही हमें मिलती 
हे। परन्तु वे साधन सदा अभावरूप होते हैँ, परिवर्तनशील ओर 
पर-प्रकाश्य होते हँ । तात्पर्य यह निकला कि कामना-पूर्तिं का 
सुख हमे उन परिवर्तनशील अभावरूप साधनों की अधीनता ओर 
जड़ता में आबद्ध कर देता है। तो कामना-पूर्तिं भले ही सुखद 
मालूम हो, उसका परिणाम तो संसार के किसी मानव को अभीष्ट 

नहीं हो सकता । अतः कामना-पर्तिं मात्र मे जीवन नहीं हो सकता 
ओर जव कामना-पूर्ति में जीवन नहीं है, तो कामना-अपूर्ति का 
भय कुछ अर्थं नहीं रखता । क्योकि जब कामना-पूर्ति जीवन नहीं 
है, तो फिर कामना चाहे पूरी हो या न हो, उसमें विशेष अन्तर 
नहीं है । हौ, एक अन्तर अवश्य है- कामना-पूर्ति के पूर्वं उसके 
प्रति मन में जो प्रलोभन वैठा रहता है कि न जाने कितना सुख 
कामना-पूर्तिं में होगा, वह प्रलोभन विना कामना-पृत्ति के सुख का 
अनुभव किये दूर नहीं हो सकता । वस, इतनी बात के लिये कि 
कामना-पूर्तिं मेँ कितना सुख है, इसको जानने के लिए कामना- 
पूर्तिं का जीवन्‌ में कछ स्थान है। इसी बात को दार्शनिक भाषा 
मे इस प्रकार कह सकते हँ कि विद्यमान राग की वास्तविकता को 
ह तथा उसकी निवृत्ति के लिये ही कामना-पूर्तिं साधन-मात्र 
| 

अब रही कामना-अपूर्ति, जो दुःख देती है । उसका भी जीवन 
मे स्थान है । कामना-पूर्तिं का जीवन जब आपको पराधीन बना 
देता है, जडता में आबद्ध कर देता है, जो आपको अभीष्ट नहीं है, 
तो क्या आपके सामने यह प्रश्न नहीं आता कि कामना-पूर्तिं के 
ऊपर का जीवन आपको चाहिये ? कामना-पूर्तिं क्या उस जीवन 
की खोज में सहायक नहीं है, साधन-रूप नहीं है ? आपको 
मानना पड़गा कि अवश्य है। इस दृष्टि से प्रकृति का विधान 
मगलमय ही है कि कुछ कामना पूरी हो जाती हैँ ओर कछ पूरी 
नहीं होतीं । जो कामनार्पँ पूरी हो जाती हैँ, वे सुख की वास्तविकता 
का परिचय कराने मे समर्थ है ओर जो पूरी नहीं होती, वे दुःख 
की जागृति के द्वारा कामना-पूर्तिं के ऊपर के जीवन में ले जाने 
मे सहायक होती हैँ । अतः कामना-अपूर्ति का भी हमें उतना ही 
स्वागत करना है, जितना कि कामना-पूर्तिं का। हमे यह बात बड़ी 
गम्भीरता के साथ अपने जीवन में रखनी है कि कामना-पूर्ति ओर 
अपूर्तिं दोनों मे हमारा विकास निहित है । इस दृष्टि से संसार में 
जो दुःख है, वह भी विकास का साधन है ओर जो सुख है, वह 

भी विकास का साधन है। सुख-द्‌ःख जीवन नहीं है, परन्तु 
साधन-सामग्री अवश्य हे । इस दृष्टि से आये हुए सुख का भी ओर 
आये हूए दुःख का भी हमें स्वागत करना है। सुख का भी 
सदुपयोग करना है ओर दुःख का भी। जव हम आये हुए सुख 
दुःख का सदुपयोग करना सीख जा्येगे, तो हमारा जीवन साधन 
निष्ठ हो जायगा । फिर भी हमारा आरम्भिक प्रश्न तो ज्यो-का-त्यां 

रहा कि हमारा साध्य क्यादहै? | 
| इतनी वात तो स्पष्ट हो गई कि सुख-दुःख हमारा जीवन | 
नही है, वह हमारा साध्य नहीं हो सकता। अब आगे विचार 
कीजिये कि जब सुख हमारा साध्य नहीं है, तो उसकी दासता 
हममे नहीं रह सकती ओर न दुःख का भय ही रह सकता है । एक , 
बात ओर समञ्चने की है कि जो अपना साध्य नहीं रहता, वह 
अपने-आप आता है ओर जाता भी अपने-आप ही है। साध्य से, 
भिन्न जो कुछ भी होगा, वह आपके साथ रह नहीं सकता। | 
इसलिए आया हुआ सुख भी नहीं रहेगा ओर आया हुआ दुःख भी 
नहीं रहेगा । परन्तु सुख की दासता सुख को बनाये रखने के लिए 
ओर दुःख का भय दुःख कोन आने देने के लिए हमें प्रेरित करता 
है । हमारी यह प्रेरणा मानव की प्रेरणा नहीं है । यह देहाभिमानी 
व्यक्ति की प्रेरणा है। तो क्या देहाभिमानी व्यक्ति को मानव नहीं 
कह सकते ? बोलचाल की भाषा में उसे भले ही मानव कहे, पर 
वास्तव में दार्शनिक भाषा मे उसे मानव नहीं कहा जा सकता। 
जिसे आप मानव कहते है, वह वास्तविक “मानव तभी हो सकेगा 
जब उसमें देहाभिमान न रहे । 

अब देह का अभिमान गलाने के लिए पहली आवश्यक बात ' 

यह जानना है कि देहाभिमान किस बात पर टिका है ? तब फिर, 
वही पहली बात सामने आयेगी कि कामना-पूर्ति जीवन नहीं है। 
कामना-पूर्तिं के आधार पर ही वस्तु से सम्बन्ध रहता है । वस्तु से , 
सम्बन्ध तोड़ने पर देहाभिमान गल जाता है। यर्हौँ एक बात ओर 
बहुत गम्भीरता से सोचने की है कि जब कामना-पूर्तिं जीवन नही | 

है, तो कामना-अपूर्ति का दुःख भी नहीं हो सकता । यदि हम एसी 
स्थिति में रह सके, जहौ कामना-अपूरत्ति का दुःख न हो ओर पूर्ति 
केसुखकाभोगनदहो, तो हम उस जीवन को जानने मेँ समर्थ 
हो सकते है, जो कामना-पूर्ति ओर अपूर्तिं से अतीत है । आप कह 
सकते है कि यह अवस्था अखण्ड नहीं रह सकती, कछ देर बाद 
कोई-न-कोई कामना उठेगी ओर कामना-पूर्ति-अपूर्ति का चक्र 
चलता ही रहेगा; क्योकि अखण्ड न कामना-पूर्तिं है, न अपूर््ति, न 
उत्पत्ति । इनके मूल में एक एेरी स्थिति भी होती है, जिसे न पूर्तिं 
कह सकते हे, न अपूर्ति । जैसे, बोलने के बाद चुप भी होते हें ओर 
दुबारा बोलते भी है; चलने के बाद स्थिर भी होते हैँ ओर फिर 
चलते भी हँ । अतः कामना-पूर्ति ओर अपूर्ति के बीच में एक 
मध्यकाल भी होता है, जब एक कामना पूरी हो जाती है ओर 
दूसरी की उत्पत्ति नहीं होती । इसका नाम कामना-निवृत्ति रखा 
जा सकता है। वह भी एक अवस्था है, जो अखण्ड नहीं हो 
सकती । परिणाम यह निकला कि कामना की पूर्ति, अपूर्तिं ओर 
निवृत्ति तीनों ही अवस्थार्एँ हे । अवस्थार्पेँ जितनी होगी, वे सब पर- 
प्रकाश्य होगी, वे नित्य नहीं हो सकती, अखण्ड नहीं हो सकतीं । 
यद्यपि तीनों अवस्थाओं मे बड़ा अन्तर है-कामना-अपूर्ति-काल में 
दुःख का भास होता हे, पूर्ति-काल में सुख का भास होता है ओर 
निवृत्ति-काल में शान्ति का। ओर ये एक की अपेक्षा सुखद ओर 
उत्कृष्ट भी हो सकती हैँ । फिर भी वे जीवन नहीं हो सकतीं ओर ` 
जो जीवन नहीं है, उसे अपना लक्ष्य नहीं कह सकते। 

फिर वही प्रश्न उठता है कि हमारा लक्ष्य क्या है ? तो लक्ष्य 
वही हो सकता है, जो उपर्युक्त तीनों अवस्थाओं से विलक्षण हो। 
निषेधात्मक दृष्टि से यही कह सकते हैँ कि कामना-पूर्ति, अपूर््ति 
ओर निवृत्ति से अतीत जो जीवन है, वही हमारा लक्ष्य हो सकता 
है । अब विचार कीजिये कि जो इन सबसे अतीत है, वह जीवन 
क्या अभावरूप होगा, परिवर्तनशील होगा, पर-प्रकाश्य होगा ? 
कहना पड़ेगा कि नहीं होगा, क्योकि वह उत्पन्न होने वाला 

जीवन नहीं है। जिसकी उत्पत्ति होती है, उसके सम्बन्ध मेंतो 
परिवर्तन की बात कही जा सकती है ओर जडता की भी बात 
कही जा सकती है। किन्तु जिसकी उत्पत्ति नहीं होती, उसके 
सम्बन्ध मे यह नहीं कहा जा सकता कि वह परिवर्तनशील ओर 
पर-प्रकाश्य है । तो जो पर-प्रकाश्य नहीं होगा, उसे क्या कहेगे?उसे 
यही कहेगे कि जो अपने को आप प्रकाशित करने में समर्थहो, , 
वही हमारा वास्तविक जीवन हो सकता है ओर वही हमारा लक्ष्य 
भी हो सकता हे। अच्छा, जो अपने को आप प्रकाशित करने मे | 
समर्थ है, उसके जानने के लिए, क्या अन्य साधन की अपेक्षा | 
होगी ? कहना पड़ेगा कि नहीं । तात्पर्य यह निकला कि वह 
जीवन अपने ही द्वारा आप जाना जाता है, अर्थात्‌ उस जीवन से , 
ही जाना जाता है। तो प्रश्न उठेगा कि उस जीवन तक पहु 
केसे ? 


उस तक पर्हुचने का सीधा उपाय है कि -(9) कामना-अपूर्ति । 
से भयभीत होना वन्द कर दे, (२) कामना-पूर्ति के सुख की 
दासता में रमण न करे, (३) कामना-पूर्ति के सुख का भोग न करे ` 
ओर (४) कामना-निवृत्ति की शान्ति मे भी रमण न करे। यह 
वास्तविक जीवन की प्राप्ति का स्वाभाविक साधन है। इसी बात ¦ 
को यदि सरल शब्दो मे कहा जाय, तो कहना होगा कि जीवन मे ` 
जो सुख-दुःख ओर शान्ति का भोग है, उसे छोड़ दे । यह तो लोग ¦ 
कहते है कि अब हम शान्त रहना चाहते है, अमुक सुख भोगना 
चाहते है; यह कोई नहीं कहता कि हम दुःख भोगना चाहते है| 
पर सुख के भोग में दुःख का भोग निहित रहता है, सुख भोगने 
के लिए दुःख अपेक्षित रहता है । जैसे, भोजन का सुख भोगने के 
लिए भूख का दुःख पहले भोगना पड़ता है । तो हमें सुख भी नही 
भोगना है, दुःख भी नहीं ओर शान्ति भी नहीं भोगनी है । शान्ति 
काभोगन करने सेक्यालाभ होगा ? सबसे बड़ा लाभ यह होगा 
कि शान्ति जीवन की ओर ले जायगी । उससे जीवन की प्राप्ति 
की सामर्थ्य आयेगी । यदि शान्ति का भोग करते रहेगे. तो सबसे 

बड़ी हानि यह होगी कि हमारे भोक्तापन के स्वभाव का नाश नहीं 
होगा। यदि शान्ति के भोग से भोगने के स्वभाव का नाश दहो गया 
होता, तो प्रत्येक प्रवृत्ति के आदि ओर अन्त में जो शान्ति सभी को 
प्राप्त होती है, उससे सामर्थ्य प्राप्त कर सुख-दुःख के भोग मेँ फिर 
न लगते। अतः शान्ति सामर्थ्य-सम्पादन के लिए दहै, भोग के लिए 
नहीं है । जीवन में जो सुख है, वह सुख की वास्तविकता जानने 
केलिएदहे, भोग के लिए नहीं। दुःख जागृति के लिए है, भयभीत 
होने के लिए नहीं । दुःख से जागृति प्राप्त करना है. सुख से सुख 
की वास्तविकता को जानना है ओर शान्ति से आवश्यक सामर्थ्य 
का सम्पादन करना है। जिस साधन से सामर्थ्य का सम्पादन हो, 
उसे यदि हम भोगने लग जार्यै, तो सामर्थ्य का सम्पादन नहीं 
होगा । इस दृष्टि से शान्ति मे भी रमण नहीं करना है । परन्तु सुख 
की दासता से मुक्त होकर, दुःख के भय से मुक्त होकर, शान्ति को 
प्राप्त अवश्य करना है। शान्ति को प्राप्त करने के लिये एक 
साधारण साधन की बात का यहौँ निवेदन करना है । सबसे पहली 
वात यह है कि वर्तमान कार्य जिसे करना हो, अथवा जिसे बिना 
किये नहीं रह सकते ओर जिससे किसी का अहित नहीं है, उस 
वर्तमान कार्य को इतनी सुन्दरता से करे कि जितनी सुन्दरता से 
कर सकते हैँ । एेसा करने से करने का जो राग है, वह नष्ट हो 
जायगा ओर जब करने का राग नष्ट हो जायगा, तव कार्य के 
अन्त में आपको शान्ति मिलेगी । परन्तु यदि आपने उस किये हुए 
कार्य से फल की आशा कर ली, या उस कार्य मे जो क्रिया-जनित 
सुख है, उसका भोग किया, तो तमाम शान्ति भग हो जायगी । इन 
दो-बातें की ओर ध्यान रखना है कि वर्तमान कार्य सुन्दर-से-सुन्दर 
करना, ओर उसके फल की आशा न करना। तब कार्य के अन्त 
मे शान्ति सुरक्षित रहेगी । शान्ति का यह स्वभाव है कि आवश्यक 
सामर्थ्य प्रदान करेगी, जिससे हमें वह जीवन मिल सकेगा, जो 
हमारा लक्ष्य हे । 

जो है उसमे विश्वास करना ओर जो नटी है उसके 
अस्तित्व को अस्वीकार करना प्रत्येक साधक के लिये अनिवार्य 
है/ सत्य करो स्वीकार करने से सत्य मे आत्मीयता ओर असत्य 
करो अस्वीकार करने से उससे असगता स्वतः होती है। साधक की 
जिसमे आत्मीयता होती है उसमे सहज स्नेह तथा अगाध प्रियता 
स्वतः होती है।/ ओर जिससे असगता हो जाती है साधक उसके 
प्रभाव से मक्त हो जाता है/ सृष्टि ओर सृष्टि के प्रकाशक से 
, साधक का अविभाज्य सम्बन्ध है-इस वात की विस्यृतिनदहो, तो 
कड़ी ही सुगमतापूर्वक रागद्वेष की निवृत्ति एव स्वाधीनता तथा 
प्रेम करी प्राप्ति हो जाती है। है के नाते नही को अपना माना 
जा सकता है/ ओर इस प्रकार सर्वात्मिभाव को स्वीकार करने पर 
उदारता तथा निष्कामता सुदृढ होती है, जिसके होते ही अनन्त 
मे आत्मीयता एव विश्व मे सर्वात्िभाव आ जाता दै जो सफलता 
की दुजी हेै। 


यह सर्वमान्य सत्य है कि जो है, वह सदैव है, सर्वत्र है, 
सभी का है ओर अद्वितीय है। उसमे अविचल आस्था करना 
प्रत्येक साधक के लिए अनिवार्य है। ओर जो नहीं है, वह कभी 
नहीं है, किसी का नहीं ओर कहीं नहीं है । उसके अस्तित्व को 
अस्वीकार करना भी साधक-मात्र के लिए अत्यन्त आवश्यक है। 
स्वीकार करना ओर अस्वीकार करना, यह साधक का स्वधर्म है। 
सत्‌ को स्वीकार करने से सत्‌ में आत्मीयता ओर असत्‌ को 
अस्वीकार करने से असत्‌ से असंगता स्वतः होती है । साधक कौ 
जिसमे आत्मीयता होती है, उसमे सहज स्नेह ओर अगाध-प्रियता 
स्वतः होती है ओर जिससे असंगता. हो जाती है, साधक उसके 
प्रभाव से रहित हो जाता है। प्रियता में अनन्त-रस विद्यमान है, 
जिसकी माँग प्रत्येक साधक को स्वभाव से है। साधक जिसके 

प्रभाव से रहित हो जाता है, उससे वह सदा के लिए. मुक्तं हो 
जाता हे । मुक्ति मे चिर-शान्ति तथा अमरत्व विद्यमान है । जिसकी 
साधक को प्रतीति हो ओर उसमें प्रवृत्ति भी हो, किन्तु प्राप्त न हो 
वह वास्तव में है नहीं । नही को है के रूप मे स्वीकार करना 
प्रमाद ही है ओर कुछ नही, जिसकी निवृत्ति प्रत्येक साधक को 
अभीष्ट है । जिसकी प्रतीति होती है, उसको जानने की ओर प्राप्त 
करने की कामना उत्पन्न हो जाने पर साधक पराधीनता तथा 
बेवसी एवं अभाव का अनुभव करता है । यद्यपि प्रत्येक साधक को 
अभाव मे आवद्ध रहना रुचिकर नहीं है, अपितु अभाव-का-अभाव 
ही अभीष्ट है, अर्थात्‌ पूर्णता ही उसकी अपनी मोग है। 
मोग कौ पूर्तिं ओर कामनाओं की निवृत्ति होती है, यह 

वेधानिक तथ्य हे। प्रतीति की कामना साधक को है से विमुख 
करती है । निष्काम होते ही है" में प्रियता हो जाती है ओर नहीं 
मे आसक्ति शेष नहीं रहती । प्रियता से दूरी, भेद, भिन्नता सब 
मिट जाते हैँ ओर फिर साधक साध्य से अभिन्न हो जाता है। 
आसक्ति-रहित होते ही साधक स्वाधीन हो जाता है ओर फिर वह 
अपने ही मे अपने साध्य को पाकर सदा के लिए जडता, अभाव 
एवं नीरसता से रहित हो जाता है. जो सभी को अभीष्ट है। इस 
दृष्टि से प्रियता ओर अनासक्ति मे ही जीवन है। प्रतीति का 
प्रकाशक ओर उत्पत्ति का आधार जो है, वही है" है । उससे भिन्न 
जो प्रतीति है. वह वास्तव मे "नहीं है। नही में 'है-बुद्धि' रखना 
साधक की अपनी भूल है । भूल-रहित होने का दायित्व साधक पर 
है । ज्यो-ज्यों साध्य की माँग सबल तथा स्थायी होती जाती है 
त्यो-त्यों साधक में भूल-रहित होने की सामर्थ्य आती जाती है। 
सामर्थ्य साध्य की देन है । साधक को उसका सदुपयोग करना है, 
जिसकी स्वाधीनता उसको प्राप्त है। स्वाधीनता के दुरुपयोग से 
ही साधक असाधन में आबद्ध हो गया है । इस दृष्टि से स्वाधीनता 
का सदुपयोग ही सर्वतोमुखी विकास का मूल हेै। 

असमर्थता सामर्थ्य के दुरुपयोग से उत्पन्न होती है । सामर्थ्यं 

का सदुपयोग करने से उत्तरोत्तर उसकी वृद्धि ही होती रहती है । 
यह सर्व-समर्थ की सहज उदारता है । उदारता से प्रेरित होकर ही 
साध्य ने अपनेहीमे से साधक का निर्माण किया है। इस कारण 
साधक की साध्य से जातीय एकता तथा नित्य-सम्बन्ध हे । प्राप्ति 
उसी की होती है, जिससे नित्य-सम्बन्ध हे । साधक का जिससे 
नित्य-सम्बन्ध है, उसका उसने इन्द्रिय, मन, बुद्धि आदि के दारा 
अनुभव नहीं किया । जिसका इन्द्रिय आदि के द्वारा अनुभव किया, 
उससे साधकं की जातीय एकता तथा नित्य-सम्बन्ध नहीं हेै। 
जिससे नित्य-सम्बध तथा जातीय एकता नहीं है, उससे निर्मम 
तथा निष्काम होना अनिवार्य है ओर जिससे जातीय एकता तथा 
नित्य-सम्बन्ध है, उससे आत्मीयता स्वीकार करना अत्यन्त आवश्यक ` 
है, जिसे साधक स्वाधीनतापूर्वक कर सकता है। वह जो कर 
सकता है, वही करना है । उसके करने पर कछ भी करना शेष 
नहीं रहता । जब करना शेष नहीं रहता, तव जो होना चाहिए, वह 
स्वतः होने लगता है। करने से रहित ओर होने से असंगता आ 
जाने पर साधक को है की प्राप्ति होती हे। 

है के नाते “नही को अपना माना जा सकता है, किन्तु 
अचाह होकर । -चाह-रहित हुए विना 'नही' मे 'हे-बुद्धि' का नाश 
नहीं होता। जब तक नहीं मे से 'है-बुद्धि' का नाश नहीं होता 
तब तक "है मे अविचल आस्था नहीं होती ओर आस्था के बिना 
श्रद्धा तथा विश्वास की अभिव्यक्ति नहीं होती ओर श्रद्धा, विश्वास 
के बिना आत्मीयता सजीव नहीं होती । आत्मीयता के बिना अखण्ड 
स्मृति सम्भव नहीं है । अचाह होने से है मे आस्था ओर सृष्टि के 
प्रति उदारता आ जाती है। जो है उसकी प्रियता ओर सृष्टि के 
प्रति उदारता रस-रूप है, अर्थात्‌ साधक का जीवन रस से परिपूर्ण 
हो जाता है। उदारता से प्रियता ओर प्रियता से उदारता उत्तरोत्तर 
बढ़ती ही रहती है । इस कारण प्रत्येक साधक के लिये चाह-रहित 
होना अनिवार्य है। जिसे कछ भी चाहिये, वह उदार तथा प्रेमी 
नहीं हो सकता ओर विना उदार तथा प्रेमी हुए रस की अभिव्यक्ति | 

नहीं होती । 

सृष्टि तथा सृष्टि के प्रकाशक से साधक का अविभाज्य 
सम्बन्ध है । पर यह रहस्य तभी स्पष्ट होता है, जब साधक को 
अपने तिर क नहीं चाहिए । अचाह होने के लिए ही साधक को 
करूपी प्रकाश सिला है। यह सभी साधको का अनुभव दहै कि 
सभी कामना विश्व के इतिहास मे कभी किसी की पूरी नहीं हुड 
ओर कुछ कामनार्पँ सभी की पूरी हुईं । इस विधान से भी निष्काम 
होने की ही प्रेरणा मिलती है। निष्काम होने पर साधक को 
शान्ति, स्वाधीनेता उदारतां एवं प्रियता की प्राप्ति होती है। 
शान्ति सामर्थ्य की जननी है। स्वाधीनता में अमरत्व निहित है । 
उदारता सर्वात्मिभाव को पोषित करती है ओर प्रियता नित-नव- 
रसका स्रोत है। 

सृष्टि ओर सृष्टि के प्रकाशक से अविभाज्य सम्बन्ध की 
विस्मृति न हो, तो बड़ी ही सुगमतापूर्वक राग-देष की निवृत्ति तथा 
स्वाधीनता एवं प्रेम की प्राप्ति अपने-आप हो जाती है, जो वास्तविक 
जीवन है। अपने सुख, अर्थात्‌ कामना-पूर्ति के लिए सृष्टि ओर 
उसके प्रकाशक को स्वीकार किया जाय, तो सृष्टि ओर उसके 
प्रकाशक से भिन्नता हो जाती है, एकता नहीं रहती । एकता के 
बिना समता ओर उदारता की अभिव्यक्ति नही होती । इस कारण 
निष्काम होकर ही सर्वत्मिभाव तथा अनन्त से जातीय एकता, 
नित्य-सम्बन्ध एवं आत्मीयता होती है, जो योग-बोध-प्रेम में हेतु है। 
योग में शक्ति, बोध मे मुक्ति ओर प्रेम में भक्ति निहित है। इनमे 
स्वरूप से भिन्नता नहीं है, केवल रस का भेद है। योग में शान्त 
रस, बोध मे अखण्ड रस ओर प्रेम मे अनन्त रस है। रस की 
उपलब्धि के विना नीरसता का स्वांश मे नाश नहीं होता ओर 
उसके विना हुए साधक आप्तकाम तथा आत्माराम नहीं होता एवं 
प्रम-तत्त्व से अभिन्नता भी नहीं होती, जो साध्य का स्वभाव तथा 
साधक का जीवन है। | 

साधक, साधन-तत्त्व ओर साध्य में सत्ता साध्य ही की है। 

जब साधक के प्रमाद से उत्पन्न हुआ असाधन नहीं रहता, तव 
साधक में ही साधन-तत्त्व की अभिव्यक्ति होती है, जो साध्य से 
अभिन्न करने मे समर्थ है। साधन-ततत्व तथा साध्य से साधक 
तभी तक भिन्नता अनुभव करता है, जब तक वह भोग, मोह ओर 
` आसक्ति से रहित नहीं होता । सुख-भोग की रुचि का सवाश में 
नाश होते ही अहरूपी अणु नष्ट हो जाता है । जिसके होते ही 
स्वतः योग-बोध-प्रेम की अभिव्यक्ति होती है, जो वास्तव में साधन- 
तत्त्व है । साधन-ततत्त की अभिव्यक्ति के लिए साधक मे उत्कट 
लालसा तथा नित-नव उत्साह की जागृति होनी चाहिए । साधक 
ज्यो-ज्यों साध्य की महिमा को अपनाता है, त्यो-त्यो उत्कट 
लालसा तथा नित-नव उत्साह की जागृति होती है । इस कारण 
साधक के लिए साध्य के महत्त्व को स्वीकार करना परम आवश्यक 
है। साध्य के महत्त्व को स्वीकार करते ही साधक की सभी 
समस्या स्वतः हल हो जाती हे । वस्तु, अवस्था, परिस्थिति आदि 
के महत्त्व ने ही साधक को साध्य के महत्त्व से वचित किया है। 
आवश्यक वस्तुओं का उत्पादन तथा विभाजन, प्राप्त परिस्थिति 
का सदुपयोग एवं निर्विकल्प अवस्था आदि साधन-रूप भले ही 
हो, किन्तु इनका आश्रय लेना अहरूपी अणु को जीवित रखना है 
जो भेद तथा भिन्नता मे हेतु है। भेद ओर भिन्नता का अन्त हुए 
विना परिच्छिन्नता का सवाश में नाश नही होता ओर न निर्भयता 
समता, मुदिता की अभिव्यक्ति ही होती है । इस कारण परिच्छिन्नता 
का अन्त करने के लिए अहरूपी अणु का नाश अनिवार्य है. जो 
एकमात्र अचाह, अप्रयत्न एवं अभिन्नता से ही साध्यहै। 
जिसका कृष नहीं है ओर जिसे कुछ नहीं चाहिए, उसे अपने 
लिए कछ भी करना शेष नहीं रहता, अर्थात्‌ वह अप्रयत्न हो 
जाता है। जिसके होते ही साधक मे स्वतः उदारता, समता एव 
प्रम की अभिव्यक्ति होती है। उदारता, अर्थात्‌ सर्वात्म-भाव आ 
जाने पर निर्वसिना, निर्वैरता तथा निर्भयता अपने-आप आ जाती 
है, जो विकास का मूल है। समता से ही सब दुःखों की निवृत्ति 

तथा अमरत्व की प्राप्ति होती है ओर प्रियता से अहम्‌-रूपी अणु 
शेष नहीं रहता, क्योकि प्रेम जिसमें उदित होता है, उसे अपने से 
अभिन्न कर लेता हे । अर्थात्‌ प्रेम-तत्त्व की अभिव्यक्ति होने पर प्रेम 
से भिन्न प्रेमी का कोई अस्तित्व नहीं रहता ओर फिर प्रेम ओर 
्रमास्पद का नित्य-विहार स्वतः होता रहता है; क्योकि प्रेम ओर 
्रमास्पद दोनों ही अविनाशी हैँ, अनन्त हैँ, अनुपम हे । पर यह 
रहस्य तभी स्पष्ट होता है, जब साधक योग से प्राप्त चिर-शान्ति 
ओर बोध से प्राप्त जीवनमुक्ति को ही अपना लक्ष्य नहीं मानता । 
यद्यपि चिरशान्ति तथा जीवन मुक्ति के विना प्रेम-तत्त्व की अभिव्यक्ति 
नहीं होती, परन्तु उनमें सन्तुष्ट हो जाना अहम्‌-रूपी अणु को 
जीवित रखना है । चिर-शान्ति बोध में ओर बोध प्रेम में विलीन हो 
जाता है। इन तीनों मे जातीय तथा स्वरूप की एकता है । जैसे 
वृक्ष, फल तथा रस में एकता हे। उसी प्रकार चिर-शान्ति बोध 
ओर प्रेम में एकता है। शान्ति में रमण न करने तथा बोध में 
सन्तुष्ट न होने पर स्वतः प्रेम की अभिव्यक्ति होती है। इतना ही 
नही, योग में ज्ञान ओर ज्ञान मे प्रेम ओत-प्रोत है। 

अहं-रूपी अणु मे समस्त विश्व ओर अनन्त में अहम्‌ विद्यमान 
हे । स्वतन्त्र सत्ता उसी की है, जो अनन्त है । जिसकी स्वतन्त्र 
सत्ता है, उसकी आत्मीयता साधन-रूप है ओर जो अहम्‌ मे है 
उसके प्रति सर्वात्मभाव साधन-रूप है सर्वात्मभाव स्वीकार करने 
पर उदारता तथा निष्कामता सुदृढ़ होती है, जिसके होते ही कोई 
ओर नहीं है, यह बोध हो जाता है। सभी अपने है. अर्थात्‌ विश्व 
ओर विश्वनाथ अपने ही हैँ-इस दृष्टि से अनन्त में आत्मीयता ओर 
विश्व मे सर्वात्मभाव स्वीकार करना सफलता की कुजी है। 

अहरूफी अणु मे समस्त विश्व ओर अनन्त मे अहम्‌ विद्यमान 
है / जिसकी स्वतन्त्र सत्ता है. उस अनन्त की आत्मीयता साधन- ` 
` रूप है ओर जो अहम्‌ मे दै उस्र विश्व के प्रति स्वत्मि-भाव 
साधन-रूप है / काम की निव्रत्ति मे साधक के प्रयास की परावधि 
है / समस्त प्रवृत्ति का मूलाधार विश्राम हे। विश्राम के सम्पादन के 
लिए इस तथ्य को स्वीकार करना आवश्यक है कि इच्छाओं की 
. उत्पत्ति नवीन कर्म नही है अपितु भूतकालिक प्रवृत्तियों का 
सस्कार है। इस दृष्टि से इच्छाओं का समर्थन न करिया जाय, तो 
भृक्त-अभुक्त का प्रभाव मिटकर सहज विश्राम मिलता हे। 


अपनेपन का भास मानव-मात्र का अपना सत्य है। किन्तु 
जब मानव अपने में प्रतीत होने वाले जगत्‌ की आवश्यकता का 
अनुभव करता है, तव शरीर, इन्द्रिय, मैन, बड आदि के दारा 
किसी-न-किसी रुचिकर प्रवृत्ति को अपनाता हे । यद्यपि प्रवृत्ति के 
परिणाम में उसे किसी अस्ति-ततत्व की प्राप्ति नहीं होती. अपितु 
प्राप्त सामर्थ्य का व्यय ही होता है ओर अन्त मे विवश होकर 
अपने-आप आने वाली निवृत्ति को कछ काल के लिए स्वीकार 
करता है, अर्थात्‌ निवृत्ति के विना किसी प्रकार भी रह नही 
सकता । प्रवृत्ति-जनित क्रियाओं मे जीवन-बुद्धि स्वीकार करने से 
निवृत्ति-काल में भी प्रवृत्ति की रुचि शेष रहती है ओर मानव 
प्रवृत्ति के परिणाम को भूल जाता है । उसका यह भयंकर परिणाम ¦ 
होता है कि बार-बार प्रवृत्ति का आह्वान करता हे । प्राप्त वस्तु. 
योग्यता, सामर्थ्य का व्यय अपने सुख के लिये करता रहता है ओर 
परिणाम में अभाव ही पाता है। इस तथ्य का मानव अपने द्वारा 
अपने में अनुभव कर सकता है। अभाव-काल मे भी दृश्य का 
चिन्तन होने लगता है, जो उसे स्वभाव से प्रिय नहीं है। उस 
अपने-आप होने वाले चिन्तन को मिटाने के लिए भिन्न-भिन 

प्रकार के चिन्तनों को वह आरम्भ करता है. किन्तु किसी भी 
चिन्तन से चिन्तन का सर्वांश में नाश नहीं होता। जिस प्रकार 
बाह्य प्रवृत्ति से असमर्थता का अनुभव कर प्रवृत्ति की रुचि को 
रखते हुए विवश होकर वह निवृत्ति को अपनाता है, उसी प्रकार 
वह बलपूर्वक किये हुए चिन्तन के द्वारा होने वाले चिन्तन का 
नाश न होने पर भी, चिन्तन से चिन्तन को दबाता रहता है ओर 
अन्त में व्यर्थ चिन्तन से मुक्त न होने वाली दशा मे आबद्ध होता 
रहता है । इस वस्तुस्थिति का अनुभव प्रायः उन सभी साधको को 
होता है, जिन्होने चिन्तन द्वारा बल-पूर्वक व्यर्थ चिन्तन को मिटाने 
का प्रयास किया है । चिन्तन से चिन्तन दबता है, मिटता नहीं। 
इतना ही नही, कालान्तर मेँ किये हुए चिन्तन का भी चिन्तन होने 
लगता हे । जिसका चिन्तन किया, उससे दूरी, भेद तथा भिन्नता 
ज्यो-की-त्यों शेष रहती है, यद्यपि उसका चिन्तन दृश्य के चिन्तन 
की अपेक्षा कहीं अधिक सुखद प्रतीत होता है। इतना ही नही, 
भविष्य मे उसकी उपलब्थि की आशा रहती है, जिसका उसने 
बल-पूर्वक चिन्तन किया हे। 

प्राकृतिक नियमानुसार बल का उपयोग एकमात्र शरीर्‌, परिवार, 
समाज, संसार आदि की सेवा में ही किया जा सकता है । उसके 
दवारा अविनाशी जीवन की उपलब्धि नहीं हो सकती । किन्तु इस 
रहस्य पर साधक-समाज विचार न करके बलपूर्वक, अर्थात्‌ परिश्रम 
तथा पराश्रय के द्वारा विद्यमान अविनाशी जीवन को प्राप्त करना 
चाहता है ओर परिणाम में असफलता ही पाता है। विद्यमान 
अविनाशी जीवन में बिना ही श्रम के अविचल आस्था की जा 
सकती है । अपने में जिसकी मोग है, उसमे आस्था करना सहज 
तथा स्वाभाविक है। अपनी आस्था मे विकल्प न करने से आस्था 
सजीव होती है । ज्यों-ज्यों आस्था सजीव होती जाती है, त्यो-त्यों 
बाह्य दृश्य का प्रभाव स्वतः मिटता जाता है। दृश्य के प्रभाव से 
ही अपने 1 का चिन्तन होता है, जिसके मिटाने के लिए 
साधक अन्य चिन्तन करता है। यदि बाह्य दृश्य की 
भोति अपने मे होने वाले चिन्तन से भी असहयोग कर लिया जाय, 

तो साधक बड़ी ही सुगमतापूर्वक अपनी आस्था में अपने को 
सन्तुष्ट कर सकता है ओर फिर सदा के लिये व्यर्थ चिन्तन से 
रहित हो सकता है । 

आस्था उसमें होती है, जिसका अस्तित्व ओर अनेक इच्छाओं 
के मूल मेंर्मोग भी उसी की होती है, जो विद्यमान परम तत्त्व है । 


मौँग की पूर्तिं ओर इच्छाओं की निवृत्ति प्रत्येक साधक को अभीष्ट | 
है । यदि साधक अस्ति-तत्तव मेँ आस्था करे, तो उसकी उपलब्ि | 
होती है। किन्तु प्रतीत होने वाले दृश्य को पसन्द करने से तो | 
वेचारा व्यर्थ-चिन्तन ही में आबद्ध रहता है ओर प्रवृत्ति तथा निवृत्ति | 
के आवर्तन चक्र मे फसा रहता है, जो किसी भी मानव को कभी | 


भी अभीष्ट नहीं है । प्रवृत्ति ओर निवृत्ति के पाश मे आवद्ध मानव 
न तो सन्देह-रहित ही होता है ओर न स्थिति ही पाता है। इतना 
ही नहीं, जिसका अस्तित्व है, उसकी विस्मृति हो जाती है, 
जिसके होते ही बेचारा प्राणी लोभ, मोह आदि विकारो में आबद्ध 
हो जाता है ओर समता, स्वाधीनता एवं प्रियता से विमुख होकर 
भयंकर दुःख पाता हेै। 

सर्व-दुःखों की निवृत्ति तथा नित-नव रस की उपलब्धि मानव 


की वास्तविक मोँग है। वास्तविक मोग की पूर्तिं ओर कामकी. 
निवृत्ति हो सकती है । इस वास्तविक जीवन से निराश होना भारी ` 
भूल है, जिसका साधक के जीवन में कोई स्थान ही नहींहै। 


वास्तविक मोग की जागृति काम-निवृत्ति का अचूक उपाय हे। 
सर्वाश में काम की निवृत्ति होने पर मग की पूर्तिं होती हे, यह 
अनन्त का मंगलमय विधान है। इस ध से काम की निवृत्ति में 
ही साधक के प्रयास की परावधि है, जो एकमात्र मोग की जागृति 
से ही साध्य है। 

प्रवृत्तियों के प्रभाव से उत्सन्न होने वाले चिन्तन का साधक 
को स्पष्ट दर्शन होता है । किन्तु बेचारा साधक उससे भयभीत हो 
जाता है ओर उसके मिटाने के लिए किसी-न-किसी प्रकार का 
श्रम-साध्य उपाय अपनाता है। पराश्रय के बिना परिश्रम हो ही 
नहीं सकता। पराश्रय को अपनाकर कोई भी मानव विद्यमान 


॥ 
| 
| 
| 
| 
| 

अस्ति-तत्त्व को प्राप्त नहीं कर सकता, अपितु परिवर्तनशील 
परिस्थितियों तथा अवस्थाओं मे ही भ्रमण करता रहता है. अर्थात्‌ 
वस्तु, व्यक्ति, परिस्थिति आदि के चिन्तन मे ही सुखी-दुःखी होता 
रहता हे । सुख-दुःख से अतीत जो अपने मे अपना जीवन है, 
उसकी विस्मृति हो जाती हेै। 

जीवन उसे नही कहते, जो सदैव तथा सर्वत्र न हो। सदैव 
होने से जीवन अभी है ओर सर्वत्र होने से अपने में है। अपने ही 
मे अपना जीवन-धन है। इस वास्तविकता को स्वीकार करना 
प्रत्येक साधक के लिये अनिवार्य है। अपने मे अपना जीवन हे 
इसकी विस्मृति से ही मानव ने अपने को शरीर ओर ससार में 
आबद्ध किया है। शरीर ओर ससार का अविभाज्य सम्बन्ध हेै। 
कोई भी मानव शरीर को संसार की सीमा से बाहर नहीं ले जा 
सकता। हँ, शान्ति के सम्पादन से विचार का उदय होने पर 
अपने को शरीर से असंग कर सकता है। असंग होते ही समस्त 
दृश्य से असहयोग करने की सामर्थ्य स्वतः आ जाती है, जो 
सर्वतोमुखी विकास का मूल हेै। 

समस्त प्रवृत्तियों का मूल आधार विश्राम है। समस्त श्रम 
विश्राम से ही उत्पन्न होता हे ओर विश्राम में ही विलीन होता है। 
पर यह रहस्य तभी स्पष्ट होता है, जब मानव आवश्यक कार्य को 
पूरा कर अनावश्यक संकल्पो से असहयोग कर क्षोभ-रहित हो 
जाय। संकल्पो की उत्पत्ति-मात्र से क्षुब्ध हो जाना अपने अस्तित्व 
को भूल जाना है । अपने मे अपने अविनाशी जीवन की उपलब्धि 
की सामर्थ्य स्वतः सिद्ध हे । अर्थात्‌ परिश्रम तथा पराश्रय से रहित 
होकर अपने ही द्वारा अपने जीवन को प्राप्त किया जा सकता हे। 
इस दृष्टि से सामर्थ्य तथा ज्ञान-विरोधी संकल्पो का त्याग आवश्यक 
है । किन्तु यह तभी सम्भव होगा, जब उत्पन्न हुए संकल्पो से 
भयभीत न हो, बल्कि उनके अस्तित्व को ही न स्वीकार करे। जो 
केवल प्रवृत्तियों का प्रभाव-मात्र है, उससे भयभीत हो जाना अपनी 
विद्यमान सामर्थ्य को खोना है। इसका अर्थं यह नहीं है कि 
 निस्सकल्पता आवश्यक नही हे । निस्सकल्पता के विना तो आवश्यक 

सामर्थ्य का प्रादुर्भाव ही नहीं होता। निस्संकल्प होने के लिये 
उत्पन्न होने वाले सकल्पों से तादात्म्य नहीं रखना चाहिये । जिन 
संकल्पो से तादात्म्य नहीं रहता, वे स्वयं ही निर्जीव होकर नष्ट 
हो जाते हँ ओर फिर साधक अपनी स्वाभाविक स्थिति में स्थित 
होकर उस वास्तविक जीवन की ओर स्वतः गतिशील होता है, जो 
समस्त विश्व का उद्गम है। अपने उद्गम में विलीन होना ही 
अपने अभीष्ट को प्राप्त करना हेै। 

अनेक इच्छाओं के मूल मे जो मोग है, उसकी विस्मृति से 
इच्छाओं मे जीवन मालूम होता हे। वास्तव में तो जीवन अपनी 
मोग में है, इच्छाओं मे नहीं । अनेक बार इच्छाओं की पूर्तिं होने पर 
भी अभाव का अभाव नहीं होता, अपितु इच्छाओं की उत्पत्ति होती 
रहती है ओर परिणाम मे इच्छाओं की अपूर्तिं का दुःख ही भोगना 
पड़ता है । इच्छाओं की पूर्ति से जो सुख का भास होता है, वह 
वास्तव में अस्तित्वहीन है । अस्तित्वहीन को पसंद करना भारी 
भूल है । इच्छाओं की अपूर्ति की व्यथा जब असह्य हो जाती है, 
तब इच्छाएँ अपने आप मिटने लगती है। ओर फिर स्वाभाविक 
मोग स्पष्ट रूप से प्रकट हो जाती है, जिसके होते ही इच्छारपँ 
समूल नष्ट हो जाती हैँ ओर जो सामर्थ्य इच्छाओं की उत्पत्ति ओर 
पूर्तिं में व्यय होती थी, वह संचित होकर मोग में सन्निहित हो 
जाती है। जिसके होते ही मोग स्वतः सबल तथा स्थायी हो जाती 
है । मोग सबल होने पर काम का नाश हो जाता है। जिसके होते 
ही मग की पूर्ति होती है ओर फिर सदा के लिए सर्व-दुःखों की 
निवृत्ति एवं नित-नव रस की अभिव्यक्ति हो जाती है, जो मानव के 
विकास की चरम सीमा हे। 

इच्छाओं की उत्पत्ति भूतकाल की प्रवृत्तियों का परिचय-मात्र 
हे । जिन विषयो मेँ प्रवृत्ति नहीं हुई, उनकी इच्छा नहीं होती । इस 
षट से इच्छाओं की उत्पत्ति नवीन कर्म नहीं है, अपितु भूतकालिक 

प्रवृत्तियों का संस्कार है । यदि उन संस्कारों का समर्थन न 
किया जाय, तो भुक्त-अभुक्त का प्रभाव स्वतः मिट जाता है ओर 
फिर काम का नाश तथार्मौग की पूर्तिं हो जाती है। अतः काम 
का नाश तथा मोग की जागृति ही सफलता की कूजी है। 

तरः 


शान्ति साधक को स्वाधीनता से अभिन्न करती है ओर 
सुख-भोग उसे शान्ति से विमुख करता है।/ इस दृष्टि से सकल्प- 
पर्ति के लालच का त्याग अनिवार्य है। सकल्प-रहित होने पर 
शान्ति-सम्यादन स्वाभाविक है।/ शान्ति की उपलबस्पि मे सभी 
साधक सर्वदा समर्थाहेः क्योकि विश्राम सेली शान्ति का सम्पादन 
होता है ओर विश्राम स्वतः सिद्ध तथ्य है। दिश्राम-काल मे साधक 
का सम्बन्ध अपने-आप अविनाशी तत्व सेहो जाता है, 


शान्ति साधक को स्वाधीनता से अभिन्न करती है ओर सुख 
का प्रलोभन मानव को पराधीनता में आबद्ध करता है । इतना ही 
नहीं, सुख का केवल भास होता है, उसका कोई स्वतंत्र अस्तित्व 
नहीं है । सुख के भोगी को पराश्रय तथा परिश्रम का आश्रय लेना 
ही होता है। पराश्रय का त्याग प्राकृतिक विधान के अनुसार स्वतः 
होता है। केवल उसका प्रलोभन ही अपने में रह जाता है, जो 
दुःख को जन्म देता है। श्रमित होने से प्राप्त शक्ति का व्यय ही 
होता है ओर अन्त में असमर्थता ही शेष रहती है । इस दृष्टि से 
पराश्रय तथा परिश्रम का परिणाम अपने लिये हितकर नहीं होता । 
एकमात्र पर-सेवा में ही पराश्रय तथा परिश्रम का सदुपयोग हो 
सकता है। अपने लिए लेशमात्र भी पराश्रय तथा परिश्रम की 
अपेक्षा नहीं है; क्योकि अपने में अपना जीवन विद्यमान है, जिसकी 
अभिव्यक्ति एकमात्र शान्ति के सम्पादन से ही होती है। इस 
कारण साधक को सुख के प्रलोभन से रहित होकर शान्ति का 
सम्पादन करना अनिवार्य है। यद्यपि शान्ति स्वतः सिद्ध तथ्य है. 
उसके लिए किसी प्रयास की अपेक्षा नहीं है, प्रत्येक कार्य के 
आरम्भ से पूर्वं ओर अन्त में सभी साधको के जीवन मे शान्ति 
रहती ही है परन्तु शान्ति के महत्त्व को स्वीकार न करने के 

कारण साधक उससे विमुख हो जाता है । सब प्रकार की सामर्थ्य 
का प्रादुर्भाव शान्तिम ही होता है। पर यह रहस्य वे ही साधक 
जान पाते है, जिन्होने शान्ति के लिए, विचारपूर्वक सुख को 
अस्वीकार किया हे। 

सुख-भोग का संकल्प साधक को शान्ति रो विमुख कर देता 
है । यदि अपने सुख के लिए पराश्रय तथा परिश्रम का उपयोग न 
किया जाय, तो बड़ी ही सुगमतापूर्वक स्वतः शान्ति का सम्पादन 
हो जाता है। जगत्‌ ओर जगत्पति से अपने सुख की ्मोगनकी 
जाय, अपितु जगत्‌ के प्रति उदारता ओर जगत्‌पति के प्रति प्रेम 
को अपनाया जाय, तो स्वतः शान्ति, समता ओर स्वाधीनता की 
प्राप्ति हौ जाती हे। शान्ति मे सामर्थ्य, समता में सर्व-दुःखों की 
निवृत्ति, स्वाधीनता में अमरत्व एवं प्रेम मे अनन्त रस निहित है। 
इस दृष्टि से प्रत्येक साधक को शान्ति, समता, स्वाधीनता एवं 
प्रियता की आवश्यकता का अनुभव करना अनिवार्य है । शान्ति के 
बिना किसी भी प्रकार समता का, समता के विना स्वाधीनता का 
तथा स्वाधीनता के विना प्रेम का प्रादुभवि नहीं होता। इस दृष्टि 
से शान्ति सर्वतोमुखी विकासे की भूमि है। शान्ति की मोग सुख 
के प्रलोभन से रहित कर साधक को शान्ति से अभिन्न कर देती 
है । शान्ति की प्राप्ति आवश्यकता अनुभव करने मात्र से होती है, 
जो सभी साधको को सभी परिस्थितियों मे सुलभ है। इस कारण 
शान्ति-सम्पादन के लिए किसी परिस्थिति-विशेष की अपेक्षा नहीं 
हे, अपितु विचारपूर्वक प्राप्त परिस्थिति का सदुपयोग ही अपेक्षित 
हे । कर्त्तव्यपरायणता योग-विज्ञान का पूर्व-पक्ष है। कर््तव्यनिष्ठ 
साधक योग-युक्त हो जाता है ओर योग-युक्तं होने पर ही शान्ति 
सुरक्षित रहती है । योग-युक्त होने पर जिज्ञासु साधक आत्मवित्‌ 
ओर प्रभु-विश्वारी ब्रह्मवित्‌ हो जाता है । इतना ही नही, योग-युक्त 
होने पर कर्त्तव्य-पालन के लिए आवश्यक सामर्थ्य की अभिव्यक्ति 
भी स्वतः होती है । इसा दृष्टि से सभी साधको के लिए शान्ति का 

सम्पादन अनिवार्य हे। 

शान्ति के सम्पादन से आवश्यक संकल्पो की पूर्तिं ओर 
अनावश्यक सकल्पं की निवृत्ति अपने-आप हो जाती है ओर 
निस्सकल्पता आ जाती है। जब साधक का अपना कोई संकल्प 
नहीं रहता, तब साधक जगत्‌ ओर जगत्पति दोनों ही के लिए 
उपयोगी हो जाता है। संकल्प-विकल्प में आबद्ध मानव न तो 
अपने ही लिए उपयोगी होता हे, ओर न जगत्‌ तथा जगत्‌पति के 
लिए, अर्थात्‌ सभी के लिए अनुपयोगी हो जाता है इस कारण 
सकल्प-रहित होना अनिवार्य है, जो एकमात्र शान्ति के सम्पादन 
से दही साध्य हे। 

शान्ति की उपलय्ि में सभी साधक सर्वदा समर्थ है, क्योकि 
विश्राम से ही शान्ति का सम्पादन होता है। विश्राम स्वतः सिद्ध 
तथ्य है। समस्त श्रमो का उद्गम विश्राम मे है ओर समस्त श्रम 
विश्राम मे ही विलीन होते हैँ । इतना ही नही, विश्राम-काल मे 
साधक का सम्बन्ध अपने-आप अविनाशी तत्त्व से हो जाता हे। 
अविनाशी तत्व सभी में सदैव मौजूद हैँ. क्योकि वह उत्पत्ति- 
विनाश के विकार से रहित है, अर्थात्‌ अनुत्पन्न है । अविनाशी 
जीवन की र्मोग सभी साधको की मोग है। अपने को बनाये रखना 
सभी को स्वभाव से प्रिय है, परन्तु मिले हुए शरीर आदि को 
अपना मानना भूल है । वह किसी का अपना नहीं हो सकता, जो 
कभी दहो ओर कभीन हो, तथा कहीं हो ओर कहीं न हो। अर्थात्‌ 
अविनाशी सदैव है, सर्वत्र है ओर सभी का है। उसमे अविचल 
आस्था करना तथा उसकी खोज करना साधको का सहज स्वभाव 
है। किन्तु संकल्प-पूर्ति के सुख के प्रलोभन -के कारण साधक 
अपने सहज स्वभाव को भूल जाता है ओर शान्ति को न अपनाकर 
सुख की कामना करने लगता है । यह साधक की अपनी उत्पन्न 
की हुई भूल है, जिसे वह स्वतः मिटा सकता है; क्योकि भूल के 
ज्ञान से ही साधक भूल-रहित हो जाता है । सुख-दुःख के दन्द में 
आबद्ध हो जाने के कारण साधक अपनी भूल का अनुभव करने मे 

अपने को असमर्थ पाता है। किन्तु शान्ति का सम्पादन होते ही 
स्वतः साधक अपनी भूल का अनुभव कर उससे रहित होने में 
समर्थ होता है। यह वैधानिक तथ्य हे। 

शुभाशुभ संकल्पो का दन्द तभी तक रहता है. जब तक 
साधक शान्ति को नहीं अपनाता। वस्तु, व्यक्ति आदि के दारा 
अपने सुख का सम्पादन करना अशुभ संकल्पो को जन्म देना है, 
जिनका साधक के जीवन में कोई स्थान ही नहीं है। वस्तु आदि 
के द्वारा पर-सेवा करने की सदभावना से शुभ संकल्प उत्पन्न 
होते हे । किन्तु शान्ति के पुजारी को तो अशुभ-सकल्पो का त्याग 
ओर निष्काम-भाव से शुभ-सकल्पों को यथाशक्ति पूरा कर संकल्प- 
रहित हो जाना है। जब साधक का अपना कोई संकल्प नहीं 
रहता, तब दूसरों के संकल्प से आवश्यक कार्य स्वतः पूरे होते 
रहते हँ । संकल्प-रहित होने से साधक की किसी प्रकार की क्षति 
नहीं होती, अपति सर्वतोमुखी विकास ही होता है । इतना ही नही, 
सर्व संकल्पो से रहित होते ही साधक मे उदारता, समता ओर 
प्रियता की अभिव्यक्ति स्वतः होती है। उदारता समता ओर प्रियता 
साध्य का सहज स्वभाव हे ओर साधक का जीवन है। साधक का 
जीवन सभी के लिए उपयोगी हो जाता है, क्योकि जगत्‌ को 
उदारता, अपने को समता तथा जगत्पति को प्रियता अभीष्ट है। 
इतना ही नहीं, मानव का निर्माण भी मानव के रचयिता ने अपने 
सहज स्वभाव से ही किया है। इस कारण साधक में बीजरूप से 
उदारता, समता तथा प्रियता विद्यमान है। जो विद्यमान है, उसी 
की अभिव्यक्ति होती है । इस दृष्टि से उदारता, समता ओर प्रियता 
से ही साधक की -जातीय एकता तथा नित्य-सम्बन्ध है । किन्तु 
उनकी उपलब्धि तभी होती है, जब साधक उससे आस्था-श्रद्धा- 
विश्वास-पूर्वक आत्मीय सम्बन्ध स्वीकार करे, जिसका सहज स्वभाव 
उदारता, समता तथा प्रियता है। साधक को जो कछ मिला है, 
उसी से उसकी प्राप्ति होती है, जिससे वह मिला है। जिससे सभी . 
को सब कूठ मिला है, वही सभी का अपना है । पर साधक अपनी 

ही भूल से मिली हई सामग्री को अपनी मान लेता है ओर उसे 
भूल जाता है, जिसने उसे सव कछ दिया है। 

मिली हई सामर्थ्य आदि को अपना मान लेने से ही कामनाओं 
का जन्म होता है। जिसे कुछ भी चाहिए, वह उससे विमुख हो 
जाता है, जो उसका अपना है । अपने से विमुख होने पर ही मानव 
पराधीनता, जडता, अभाव आदि विकारो में आबद्ध हो जाता है। 
अचाह होते ही साधक अपने में अपने प्रेमास्पद को पाता है। जिसे 
कछ भी चाहिए, वह परमात्मा मे जगत्‌ को देखता है । जिसे कुछ 
नहीं चाहिए, वह जगत्‌ मे परमात्मा को पाता है। यह निर्विवाद 
सत्य हे। 

कामना-पूर्ति मे सभी सर्वदा पराधीन है, किन्तु अचाह होने में 
सभी साधक सर्वदा स्वाधीन है। पर यह रहस्य तभी स्पष्ट होता 
है, जब साधक कामना-पूर्ति-अपूर्तिं के दन्द, अर्थात्‌ सुख-दुःख से 
अतीत के जीवन की आवश्यकता अनुभव करता है। सुख कौ 
दासता ओर दुःख के भय के अतिरिक्त बन्धन कुछ नहीं है । अचाह 
होते ही सुख की दासता तथा दुःख का भय स्वतः सदा के लिए 
मिट जाता है ओर साधकं स्वाधीन होकर उदारता तथा परम प्रेम 
को प्राप्त कर कृत-कृत्य हो जाता है । साधक का भूतकाल चाहे 
जैसा बीता हो, वर्तमान परिस्थिति चाहे जैसी क्यों न हो, चाह- 
रहित होने पर वह उसी जीवन को पाता है, जो जीवन कभी भी 
किसी भी महामानव को मिला है। चाह-रहित होने की स्वाधीनता 
होने से भिन्न-भिन्न प्रकार की परिस्थितियों वास्तविक जीवन की 
उपलब्धि के लिए समान अर्थ रखती हें । अचाह होते ही साधक में 
प्राप्त परिस्थिति के सदुपयोग की सामर्थ्य स्वतः आ जाती है ओर 
अप्राप्त परिस्थिति का चिन्तन सदा के लिए मिट जाता है। इतना 
ही नही, प्राप्त परिस्थिति के सदुपयोग से ही साधकं सभी 
परिस्थितियों से अतीत अविनाशी, अलौकिक, अद्वितीय, अनुपम, 
रसरूप तथा चिन्मय जीवन से अभिन्न हो जाता है। यह अनन्त 
का मंगलमय विधान है। विधान मे अविचल आस्था तथा उसका 

अनुसरण प्रत्येक साधक के लिए सर्वदा अनिवार्य है। विधान के 
आदर में ही मानव-जीवन का आदर है। विधान ओर जीवन में 
एकता ही विकास का मूल है । जीवन विधान ओर विधान जीवन 
१ । पर यह रहस्य तभी स्पष्ट होता है, जब मानव अचाह हो जाता 
| 

चाह-रहित होने पर साधक के जीवन में आलस्य तथा 
अकर्मण्यता की गन्ध भी नहीं रहती । क्योकि अचाह होते ही प्राप्त 
सामर्थ्य का सदुपयोग भी होने लगता है ओर आवश्यक सामर्थ्य 
की अभिव्यक्ति भी स्वतः होती है। प्राप्त सामर्थ्य के सदुपयोग के 
अतिरिक्तं कर््तव्यपरायणता ओर कछ नहीं है । इस कारण अचाह 
होने से अकर्मण्यता नहीं आती, अपितु सहजभाव से कर्त्तव्यपरायणता 
आ जाती है, किन्तु उसका अभिमान तथा फलासक्ति नहीं रहती । 
फलासक्ति तथा अभिमान-रहित कर््तव्य-पालन दही वास्तविक 
कर््तव्यपरायणता हे । फलासक्ति तथा अभिमान-रहित होने से असंगता 
अपने-आप आ जाती है ओर असंगता आ जाने पर अभिन्नता 
स्वतः हो जाती है। इस दृष्टि से अचाह होने पर साधक मं 
कर््तव्यपरायणता, असंगता एवं अभिन्नता की अभिव्यक्ति होती हे। 
कर््तव्यपरायणता जगत्‌ के लिए, असंगता अपने लिए एवं अभिन्नता 
से प्राप्त परम प्रेम जगत्पति के लिए उपयोगी होता है। इस 
कारण प्रत्येक साधक को चाह-रहित होना अनिवार्य है। चाह- 
रहित होना ही सफलता की कूजी है। 

वास्तविक आवश्यकता का अनुभव सर्वतोमुखी विकास का 
मूल हे। काम ओर मोग केद्धन्द्ध के कारण मानव जो प्रतीत होता 
हे. उससे भेद, ओर जो मौजूद है उससे दूरी मानने लगता है। 
भेद से ली इच्छाओं का जन्म होता है ओर दूरी मान लेने पर 
लालसा तथा जिज्ञासा होती है। काम की निकृत्त ओर जिज्ञासा 
की पर्ति होने परर साधक को अपने लक्ष्य की प्राप्ति टोती है, 


वास्तविक आवश्यकता का अनुभव सर्वतोमुखी विकास का 
मूल है । पर यह रहस्य तभी स्पष्ट होता है, जब साधक इच्छाओं 
की पूत्ति-अपूर्ति के सुख-दुःख मे अपने को सन्तुष्ट नहीं पाता। 
मग ओर इच्छा मे एक बड़ा भेद यह है कि मग साधक को दृश्य 
से असग करती है ओर इच्छाओं से दृश्य के साथ तादात्म्य हो 
जाता है; क्योकि वास्तविक मोग की पूर्तिं में कोई भी परिस्थिति 
समर्थ नहीं हे सभी को स्वभाव से अविनाशी जीवन की मौँग रहै, 
जिसकी पूर्तिं किसी भी उत्पन्न हुई वस्तु, अवस्था आदि से नहीं 
होती। इससे यह स्पष्ट हो जाता है कि मग उसकी दहै, जो 
अनुत्पन्न है, अर्थात्‌ उत्पत्ति-विनाश आदि विकारो से रहित है। 
जो अनुत्पन्न है, वह सदैव ओर सर्वत्र है। जो सदैव ओर सर्वत्र है, 
वह अभी है ओर अपने में है। यदि साधक उससे ही जातीय, 
नित्य तथा आत्मीय सम्बन्ध स्वीकार कर ले, तो वास्तविक माँग 
की पूर्तिं हो सकती है। परन्तु साधक अपनी ही भूल से प्रतीत 
होने वाले दृश्य के साथ अपना भेद-अभेद-भाव का सम्बन्ध स्वीकार 
कर लेता है. अर्थात्‌ किसी को मै ओर किसी को “मेरा मान लेता 
है। उसी का यह परिणाम होता है कि साधक मेँ दृश्य का 
आकर्षण उत्पन्न हो जाता है, अर्थात्‌ काम की उत्पत्ति हो जाती 
ॐ 

काम ओर मंग के दन्द के कारण मानव, जो प्रतीत होता है, 
उससे भेद, ओर जो मौजूद है, उससे दूरी मानने लगता है। भेद 
से ही इच्छाओं का जन्म होता है ओर दूरी मान लेने पर लालसा 
तथा जिज्ञासा होती है। काम की निवृत्ति ओर जिज्ञासा की पूर्ति 
होने पर ही साधक को अपने लक्ष्य की प्राप्ति होती है। साधक 
जिज्ञासा ओर काम दोनों को अपने ही में पाता है। कामना-पूर्तिं के 
प्रलोभन में आबद्ध हो जाने पर जिज्ञासा शिथिल हो जाती है। 
परन्तु जब सभी कामना पूरी नहीं होतीं ओर कामना-पूर्ति के 
परिणाम में अभाव ही शेष रहता है, तब साधक में स्वभावसेही 
जिज्ञासा तथा वास्तविक जीवन की लालसा सबल हो जाती है। 
ज्यों -ज्यों जिज्ञासा तीव्र ओर लालसा स्थायी होती जाती है, त्यो 
त्यो कामनार्पँ स्वतः नष्ट होती जाती हेँ। 

. निष्कामता आ जाने पर साधक समता के साग्राज्य मेँ प्रवेश 
पाता है, जो सर्वतोमुखी विकास की भूमि है। इस दृष्टि से 
निष्कामता अनिवार्य है । अव विचार यह करना है कि दृश्य का 
आकर्षण क्यों होता है ? यह सभी को मान्य है कि शरीर ओर 
संसार का स्वरूप से विभाजन नहीं हो सकता, क्योकि दोनो मे 
जातीय एकता तथा नित्य-सम्बन्ध है । इन्द्र्यो अपने विषयों की 
दृष्टा तथा बुद्धि की दृश्य हैँ । बुद्धि सृष्टि की द्रष्टा, किन्तु साधक 
का दृश्य है । साधक बुद्धि-दृष्टि से ही मन, इन्द्रिय आदि तथा 
उनके विषयों को देखता है । किन्तु जव साधक में इन्द्रिय-दृष्टि 
का प्रभाव नहीं रहता ओर केवल बुद्धि दृष्टि का प्रभाव रह जाता 
है, तब मन में निर्विकल्पता आ जाती है ओर फिर बुद्धि स्वतः सम 
हो जाती है। बुद्धि के सम होते ही अनेकता मेँ एकता भासित 
होती है ओर फिर जिज्ञासा-पूर्ति के लिए विचार का उदय होता 
है । विचार का उदय, अविचार की निवृत्ति एवं जिज्ञासा की पूर्ति 
युगपत्‌ है। किन्तु जब साधक बुद्धि के सम होने पर समता-जनित 
सुख मे रमण करने लगता है, तब बुद्धि विवेकवती नहीं हौ पाती। 

विवेकवती बुद्धि के बिना दृश्य से सम्बन्ध-विच्छेद नही होता ओर 
उसके विना साधक अपने ही में अपने साध्य को नहीं पाता, 
अर्थात्‌ साध्य से दूरी, भेद, भिन्नता का अनुभव करता है । यद्यपि 
साध्य उसे नहीं कहते, जो नित्य-प्राप्त नहीं है, परन्तु सुख- 
लोलुपता के कारण साधक साध्य से दूरी, भेद ओर भिन्नता 
मानता रहता है । इस कारण बुद्धि की समता से उत्पन्न सुख से 
भी अपने को असंग होना है। 


दृश्य के आकर्षण, अर्थात्‌ कामरूपी भूमि मे अनेक कामना 
उत्पन्न होती है । उनमें से कुछ कामना पूरी होती हैँ ओर कुछ 
नही । कामना-पूर्ति-काल में क्रिया-जनित सुख, अर्थात्‌ इन्द्रिय- 
जन्य प्रवृत्ति का सुख तथा उसके पश्चात्‌ संकल्प-पूर्ति का सुख 
प्राणी अनुभव करता है ओर फिर साधक उसी दशा में आ जाता 
हे, जिसमें संकल्प-पूर्ति से पूर्व था। परिणाम में अभाव ही अभाव 
रहता हे । अभाव की वेदना साधक को संकल्प-निवृत्ति की प्रेरणा 
देती है । ज्यो-ज्यों अभाव की व्यथा तीत्र होती जाती 'है. त्यो-त्यों 
संकल्प-पूर्ति के सुख का प्रलोभन मिटता जाता है। सवांश में 
संकल्प-पूर्तिं के सुख के प्रलोभन से रहित होते ही निस्संकल्पता 
अपने-आप आ जाती है । संकल्प-निवृत्ति का सुख सकल्प-पूर्ति की 
अपेक्षा कहीं अधिक मूल्यवान है, परन्तु उसमे रमण करने से भी 
दृश्य का तादात्म्य नहीं टूटता, अर्थात्‌ देहाभिमान शेष रहता हे। 
निर्विकल्प स्थिति में साधक की रुचि के अनुसार भिन्न-भिन्न 
प्रकार की शक्तियों का प्रादुर्भाव भी होता है। किन्तु रुचि-पूर्ति भी 
वास्तविक मंग की पूर्तिं मे आवरण ही उत्पन्न करती है। 


निर्विकल्प स्थिति कल्पतरु के समान है। सजग साधक 
जिज्ञासा-पूर्ति ओर प्रेम की प्राप्ति के बिना अपने को सन्तुष्ट नहीं 
पाता। सन्देह-रहित होने पर देहाभिमान की निवृत्ति होती है, 
अर्थात्‌ साधक अपने मे सन्तुष्ट होता है ओर फिर उसे अपने लिए 
किसी भी दृश्य की अपेक्षा नहीं रहती, अर्थात्‌ वह अपने को 

स्वाधीन अनुभव करता है । वह पराधीनता की पीड़ा से रहित हो 
जाता है ओर फिर स्वभाव से ही उसमें जगत्‌ के प्रति उदारता 
उदित होती है ओर हदय करुणा से भर जाता है । उस जीवन से 
प्राणीमात्र अभय होता है । इतना ही नही, साधको को चेतना ओर 
प्राणियों को सुखानुभूति होने लगती है। सृष्टि उस स्वाधीन 
जीवन की आवश्यकता अनुभव करती है । क्योकि स्वाधीन जीवन 
से किसी की क्षति नहीं होती, अपितु हित ही होता है। पराधीन 
प्राणी से ही पर-पीडा होती है । स्वाधीन जीवन से किसी को पीड़ा 
नही होती ओर स्वाधीनता स्वाधीनतापूर्वक प्राप्त की जा सकती 
है । इस दृष्टि से स्वाधीन जीवन का बड़ा ही महत्त्व हे । स्वाधीनता 
प्राप्त करना प्रत्येक साधक के लिए अनिवार्य है, किन्तु स्वाधीनता 
मे ही पूर्णता का अनुभव करना अपने को जगत्पति के प्रेम से 
वचित रखना है । जगत्‌ के प्रति उदारता ओर प्रभु के प्रति प्रेम की 
अभिव्यक्ति होने पर ही पूर्णता होती है. किन्तु स्वाधीनता के विना 
उदारता तथा प्रेम की अभिव्यक्ति नही होती। इस दृष्टि से 
स्वाधीनता उत्कृष्ट तत्त्व है । किन्तु उसके आश्रित अह-रूपी अणु 
को जीवित नहीं रखना चाहिए । अह-रूपी अणु सृक्ष्मातिसुष्ष्म होने 
से विभु है. समस्त विश्व उसके किसी अंशमात्र में है । किन्तु जो 
सूक्ष्मतम है ओर उस अहम्‌ में भी है, उसकी प्रियता के बिना अहं 
की अनन्त से अभिन्नता नहीं होती, जो वास्तविक जीवन है। 


वास्तविक जीवन क्री मग साधक में सुख-भोग की रुचि को 
जीवित नहीं रहने देती। इस कारण साधक को क्रिया-जनित, 
चिन्तन-जनित तथा स्थिरता-जनित सुख से असंग रहकर स्वाधीन 
होना है । ओर यदि स्वाधीन होकर भी सन्तुष्ट न हो. तो उदारता 
ओर प्रेम की अभिव्यक्ति अनन्त की अहैतुकी कृपा से स्वतः होती 


है| | 
उपर्युक्त सुखो. का महत्त्व उसी समय तक रहता है, जब तक 
वे उपलब्ध नहीं हँ । ज्यो-ज्यों उनकी उपलब्धि होती जाती है, 

त्यो-त्यो उनसे उपरति भी होती जाती है । यह अनन्त का मंगलमय 
विधान है। अह यद्यपि अत्यन्त प्रिय तत्त्व है, किन्तु अनन्त की 
अभिन्नता के लिए अह-तत्त्व के मोह से रहित होना अनिवार्य हे। 
पर यह रहस्य उन्हीं साधको को स्पष्ट होता है, जिन्होने अपना 
लक्ष्य सभी के लिए उपयोगी होना स्वीकार किया हेै। 


उदारता से जीवन जगत्‌ के लिए ओर स्वाधीनता से अपने 
लिए एवं प्रेम-ततत्व की अभिव्यक्ति से जीवन जगत्पति के लिए 
उपयोगी होता है । वास्तविक उदारता, स्वाधीनता एवं परम-प्रेम 
साध्य का ही स्वभाव है। साधक साध्य के स्वभाव से अभिन्न .. 
होकर साध्य को पाता है। इस कारण उदारता, स्वाधीनता एवं 
प्रियता की ्मौँग ही वास्तविक मग है! वास्तविक मोग की जागृति 
के विना काम की निवृत्ति, जिज्ञासा की पूर्तिं एवं प्रेम की प्राप्ति 
नहीं होती । यह केसा अनुपम विधान है कि मोग की जागृति में 
मानव स्वाधीन हे, पराधीन नहीं । सुख-लोलुपता के कारण अह 
रूपी अणु को जीवित रखना भारी भूल है । पराश्रय तथा परिश्रम 
के द्वारा सुख का भोग करना अपने को अपनी मोग से विमुख 
करना है, जिसका साधक के जीवन में कोड स्थान नहीं है। 
पराश्रय तथा परिश्रम का उपयोग पर-सेवा मे किया जा सकता है, 
किन्तु वास्तविक जीवन की प्राप्ति के लिए तो साधक को परिश्रम 
तथा पराश्रय से रहित होना अनिवार्य है । वास्तविक जीवन से 
दूरी, भेद, भिन्नता एकमात्र पराश्रय से ही प्रतीत होती हैँ । पराश्रय 
का त्याग सुख-लोलुपता के नाश से ही सम्भव है। यह कैसा 
अनुपम विधान है कि सुख-लोलुपता के नाश के लिए सुख-लोलुप 
के जीवन में दुःख अपने-आप आता है। दुःख का प्रभाव सुख के 
प्रलोभन का नाश कर दुःखी को सदा के लिए दुःख से रहित कर 
देता है। इस दृष्टि से सुख-लोलुपता से रहित होना प्रत्येक 
साधक के लिए अत्यन्त आवश्यक है। 

वास्तविक जीवन की मग ज्यो-ज्यों सबल तथा स्थायी होती 
जाती है, त्यो-त्यों पराश्रय से प्राप्त होने वाले सुख का प्रलोभन 
स्वतः मिटता जाता है । वास्तविक मोग की पूर्ति होती है। उससे 
निराश होना भारी भूल है, जिसका साधक के जीवन में कोड 
स्थान ही नहीं है। अपितु साधक के जीवन में मोग की पूर्तिं के 
लिए नित-नव उत्साह तथा तत्परता उत्तरोत्तर बढ़ती ही रहनी 
चाहिए । वास्तविक मोग की जागृति ही सफलता की कुजी है। 

स्वीक्रति के अनुरूप प्रवृत्ति स्वतः होती है।/ अतः अहता- 
परिवर्तन ही विकास का मूल है।/ अपने को साधक स्वीकार करने 
के लिए यह आवश्यक है कि पराधीनता; नीरसता तथा अभाव 
असह्य हो जाय । पराधीनता से पीडित हीने पर स्वाधीन होने की 
सामर्थ्य स्वतः आती है। जिसे पराधीनता नही भाती, क्ह साधक 
शरीर आदि किसी भी वस्तु को अपनी नही मानता; अपितु 
विवेकपूर्वक निर्मम होकर निष्काम हो जाता है। निर्ममता में 
निर्विकारता ओर निष्कामता मे शान्ति निहित हे। 


उत्पन्न हुई वस्तु एर किसी का स्वतन्त्र अधिकार नही हे। 
अनुत्पन्न तत्व से सभी की आत्मीयता हो सकती है। जिससे 
आत्मीयता होती दै उसके महत्त्व को स्वीकार करते ही उससे 
अपनत्व होता है ओर फिर अखण्ड स्मृति स्वतः जाग्रत होती है 
जो अभाव का अभाव करने मे समर्था हे, 


प्रत्येक मानव साधक है। उसे साधन-निष्ठ होने की स्वाधीनता 
अनन्त की अहैतुकी कृपा से प्राप्त है। साधन-निष्ठ जीवन से 
किसी का अहित नहीं होता, अपितु वह सभी के लिए सर्वदा 
हितकर ही होता है । साधन-निष्ठ होने के लिए अपने को साधकः 
स्वीकार करना अनिवार्य हे । स्वीकृति के अनुरूप प्रवृत्ति स्वतः 
होती है। इस दृष्टि सो अहता-परिवर्तन ही विकास का मूल हे । 
जब मानव अपने को साधक स्वीकार करता है. तब वह अपनी 
मोग तथा दायित्व को निज-विवेक के प्रकाश में जानने का प्रयास 
करता है । अपनी मोग का अनुभव अपने को हो सकता है। मग 
का अनुभव होते ही दायित्व का ज्ञान भी स्वतः हो जाता है। मोग 
उसे नहीं कहते, जिसकी पूर्ति न हो, ओर दायित्व वह नहीं है, 
जिसे साधक पूरा नकर सके; अर्थात्‌ दायित्व पूरा किया जा 
सकता है ओर मोग पूरी होती है। इस दृष्टि से प्रत्येक साधक 

साधन-निष्ठ होने मे सर्वदा स्वाधीन तथा समर्थ हे। साधक के 
जीवन मे असफलता के लिए कोई स्थान ही नहीं है। पर यह 
रहस्य तभी स्पष्ट होता है, जब साधक इस वास्तविकता को 
स्वीकार करे कि पराधीनता, नीरसता तथा अभाव का अन्त करना 
अनिवार्य है। जिसे पराधीनता, नीरसता तथा अभाव सहन होता 
है, उसकी “साधकः संज्ञा नहीं हो सकती । अपने को साधक 
स्वीकार करने के लिए यह आवश्यक है कि पराधीनता, नीरसता 
तथा अभाव असह्य हो जाय। 

जब साधक पराधीनता की वेदना से पीडित हो जाता है, तव 
उसमें स्वाधीन होने की सामर्थ्य स्वतः आ जाती है-यह मगलमय 
विधान है। पराधीनता तभी तक जीवित रहती है, जब तक वह 
असह्य नहीं होती । पराधीनता को सहन करना घोर प्रमाद है। 
जिसे पराधीनता नहीं भाती, वह साधक शरीर आदि किसी वस्तु ¦ 
को अपनी नहीं मानता, अपितु विवेकपूर्वक निर्मम होकर निष्काम 
हो जाता है। निर्ममता में निर्विकारता ओर निष्कामता मे शान्ति 
निहित हे । प्रत्येक साधकं के लिए निर्विकारता तथा शान्ति का 
सम्पादन अनिवार्य है, जो एकमात्र निज-ज्ञान के प्रभाव से सभी 
साधकों के लिए साध्य है। जिसकी उपलय्ि ज्ञान से सिद्ध रहै, 
उसके लिए किसी प्रकार की पराधीनता तथा परिश्रम अपेक्षित 
नहीं है। पराश्रय तथा परिश्रम के विना जिसकी प्राप्ति होती है, 
उसके लिए देश-काल भी अपेक्षित नहीं है । अतः निज-ज्ञान के 
प्रभाव को अपनाकर साधक जब चाहे तब निर्विकारता तथा 
शान्ति का सम्पादन कर सकता है; क्योकि निज-ज्ञान के अनादर 
से साधक ने स्वयं विकारों तथा अशान्ति को जन्म दिया है। 
जिसकी उत्पत्ति अपनी भूल से होती है, उसका स्वतन्त्र अस्तित्व 
नहीं होता । निवृत्ति उसी की होती है, जिसका स्वतन्त्र अस्तित्व 
नहीं है । इसी कारण भूलरहित होने मात्र से ही अशान्ति तथा 
विकारो की निवृत्ति हो जाती है ओर फिर स्वतः निर्विकारता तथा 
शान्ति की अभिव्यक्ति होती है। अभिव्यक्ति उसी की होती है, जो 

स्वतः सिद्ध हे। । 

साधक का प्रयास अशान्ति तथा विकारों की निवृत्ति-मात्र मेँ 
हे! जो स्वतः सिद्ध है उसका साधक को अभिमान नहीं करना 
चाहिए; क्योकि गुणों का अभिमान विकारो का मूल हे । निदषिता 
नित्य-तत्तव है । नित्य-तततव से अभिन्नता हो सकती है, उसका 
अभिमान नहीं होता, यह वैधानिक तथ्य है । निर्विकारता आने पर 
ही निर्भयता ओर शान्ति से सामर्थ्य प्राप्त होती है। सामर्थ्य का 
सदुपयोग जगत्‌ के लिए ओर निर्भयता अपने लिए हितकर होती 
है। भयभीत प्राणी ही दूसरों को भयभीत करता है । जो अभय हो 
जाता है, वह किसी को भयभीत नहीं करता । जो किसी को भय 
नहीं देता है, उसकी मोग सभी को होती है। इस दृष्टि से प्रत्येक 
साधक को अभय होना अनिवार्य है, जो एकमात्र निर्विकारता से 
ही साध्य हे। . 

जिस पर स्वतन्त्र अधिकार नहीं है, उसको अपना मानना 
भूल हे । इस भूल का अन्त होते ही निर्ममता से प्राप्त निर्विकारता 
स्वतः आती है ओर फिर साधकं अभय हो जाता है। किसी भी 
उत्पन्न हुई वस्तु पर किसी का स्वतन्त्र अधिकार नहीं है । ओर 
अनुत्सन्न-तत्त्व से सभी साधको की आत्मीयता हो सकती है; 
क्योकि वह सदैव, सर्वत्र ओर सभीकाहै। जौ सभी काहे, वही 
अपना हे। अपना अपने को स्वभाव से प्रिय होता है। जिसका 
कोई प्रिय है, उसके जीवन में नीरसता नहीं रहती । नीरसता का 
नाश होते ही काम स्वतः नष्ट हो जाता है, जो सर्वतोमुखी विकास 
का मूल है। ज्ञानपूर्वकं ममता का नाश ओर अनुत्सन्न-तत्त्व में 
आस्था स्वीकार करने से आत्मीयता होती है। ममता का नाश 
होने पर स्वाधीनता ओर आत्मीयता से प्रियता प्राप्त होती हे। 
स्वाधीनता मे अविनाशी जीवन ओर प्रियता मे नित नव रस स्वतः 
सिद्ध है। इस दृष्टि से प्रत्येक साधक को अविनाशी तथा रसरूप 
जीवन की प्राप्ति हो सकती हे। 

ज्ञान, बल तथा आस्था प्रत्येक साधक में विद्यमान है। ज्ञान 

साधक को प्राप्त बल के दुरुपयोग की प्रेरणा नही देता, अपितु 
बल के सदुपयोग का ही समर्थन करता है। इतना ही -नही, बल 
का दुरुपयोग न करने पर सदुपयोग स्वतः होने लगता है। बल 
का सदुपयोग करने पर सुन्दर समाज का निर्माण तथा पारस्परिक 
एकता होती है तथा उत्तरोत्तर बल की वृद्धि ही होती रहती हे। 
इस कारण बल का सदुपयोग करना अनिवार्य है । बल के दुरुपयोग 
से मानव स्वयं निर्बल हो जाता है ओर पारस्परिक संघर्ष तथा भेद 
ओर भिन्नता का जन्म होता दहै, जो विनाश कामूलहै। बल का 
दुरुपयोग न करने का निर्णय निज-ज्ञान से सिद्ध है। जो निज- 
ज्ञान से सिद्ध है. वह स्वतः सिद्ध है; उसके लिए किसी अन्य 
प्रमाण की अपेक्षा नहीं होती। इस कारण किसी भी दशा मं बल 
का दुरुपयोग नहीं करना चाहिए । बल अपने लिए नहीं है, अपितु 
विश्वरूपी वाटिका की सेवा के लिएहै। बल के द्वारा कोई भी 
अविनाशी, स्वाधीन, रसरूप जीवन को प्राप्त नहीं कर सकता, जो 
साधक की अपनी मोग है। इस दृष्टि से यह निर्विवाद सिद्ध है कि 
बल अपने लिए नहीं है । जो अपने लिए नहीं है, उसका दुरुपयोग 
करना भारी भूल है । बल के दुरुपयोग मे सभी का अहित ही होता 
है। बल मानव को किसीके द्वारा मिला है। मिले हुए को अपना 
तथा अपने लिए मानना युक्ति-युक्तं नहीं है। मिले हुए के दारा 
सेवा करनी है । सेवा का अन्त त्याग में ओर त्याग का अन्त प्रेम 
में होने से वास्तविक जीवन से अभिन्नता होती है। 

साधक ज्ञानपूर्वकं निर्मम, निष्काम तथा असग होकर 
निर्विकारता, शान्ति एवं स्वाधीनता सुगमतापूर्वक प्राप्त कर सकता 
है। इस दृष्टि से ज्ञान अपने लिए है। जो अपने लिए है, उसका 
अनादर नहीं करना चाहिए । ज्ञान के अनादर से ही साधक ने 
अपने मे असाधन को जन्म दिया है । असाधन कोड प्राकृतिक वस्तु 
नहीं है। इस कारण ज्ञान के आदर से असाधन का नाश ओर 
साधन की अभिव्यक्ति स्वतः होती है। साधन की अभिव्यक्ति होने 
पर साधन ओर जीवन में भिन्नता नहीं रहती, अर्थात्‌ साधन 

जीवन ओर जीवन साधन हो जाता है। यदि ज्ञान का आदर किये 
बिना ही बल-पूर्वक साधन किया जाय, तो साधन ओर अससाधन 
का दन्द उत्पन्न हो जाता दहै, जो विनाश का मूल है, क्योकि 
साधन का मिथ्या अभिमान हो जाता है ओर असाधन की निवृत्ति 
नहीं होती । असाधन की निवृत्ति के बिना साधक साधन-निष्ठ नहीं 
हो सकता । निज-ज्ञान के आदर से असाधन तथा अकर्तव्य की 
निवृत्ति अपने-आप हो जाती है ओर फिर स्वतः कर््तव्यपरायणता 
तथा साधन-निष्ठा सजीव हो जाती है जिससे जाना जाता है वह 
ज्ञान है; जो जानने में आता है वह ज्ञान नहीं है। ज्ञान सभी का 
प्रकाशक है, किसी का नाशक नहीं हे । ज्ञान के आदर से अज्ञान, 
अर्थात्‌ अल्प-ज्ञान का नाश होता है, जिसके होते ही इन्द्रिय-दृष्टि 
का प्रभाव नष्ट हो जाता है ओर साधक राग-रहित हो जाता है, 
जो योग तथा बोधमेंहेतुहै। योग मे शक्ति ओर बोध मे मुक्ति 
निहित है । इस कारण प्रत्येक साधक को निज-ज्ञान का आद्र 
करना अनिवार्य हे। 

आस्था उसी में की जाती है, जो इन्द्रिय, मन, बुद्धि आदि से 
अगोचर है, जिसे भक्तों से सुना है ओर जिसकी मोग अपने मे है। 
अपने को अपना चाहिए-यह साधक की स्वाभाविक मोग है। जिसे 
इन्द्रिय, बुद्धि आदि से देखा है. वह अपना नहीं है । जो अपना हे, 
उसे देखा नहीं । जिसे देखा नहीं, उसके अस्तित्व तथा महत्त्व को 
स्वीकार करना है। साधक जिसके अस्तित्व तथा महत्त्व को 
स्वीकार कर लेता है, उससे अपनत्व अपने-आप हो जाता है। 
जिससे अपनत्व हो जाता है, उसकी अखण्ड स्मृति स्वतः जाग्रत 
होती है, जिसके होते ही अन्य की विस्मृति तथा अपने मे अपने 
की प्रियता ओर प्राप्ति स्वतः हो जाती है। इस दृष्टि से साधक को 
अपने साध्य मे विकल्प-रहित आस्था करनी अनिवार्य है । आस्थावान 
साधक बड़ी ही सुगमतापूर्वक पराधीनता, अभाव एवं नीरसता से 
रहित हो जाता है ओर स्वाधीनता, पूर्णता एवं रसरूप जीवन से 

अभिन्न हो जाता है । आस्था उसी में होती है जो सदैव है। जो 
सदेव है, उसी से नित्य-योग होता है, जो बोध मेँ हेतु है। इस 
दृष्टि से योग, बोध, प्रेम की प्राप्ति ओर भोग, मोह, आसक्ति की 
निवृत्ति साधक की वास्तविक मोग है, जिसकी पूर्तिं अनिवार्य है। 
साधक को साधन-निष्ठ होने के लिए विकल्प-रहित आस्था, ज्ञान 
का आदर तथा बल का सदुपयोग करना अत्यन्त आवश्यक है। 
अतः ज्ञान का अनादर, बल का दुरुपयोग तथा आस्था में विकल्प 
न करना सफलता की कजी हे। 


सन्त-वाणी ` भाग-१ ६३ 


-२१ 


खचि क्री निवृत्ति के बिना जिज्ञासा की पूर्ति एव निस्सदेहता 
के विना रसरूप जीवन की प्राप्ति नही हो सकती। भोग की रुचि 
का सवा मै नाश होते ही साधक मे टी साधन-तत्त्व की अभिव्यक्ति 
होती है ओर फिर साध्य से दूरी, भेदः भिन्नता नीं रहती । मोग 
की शिथिलता ही दृटः भेद. भिन्नता मेढेतु हे, 


जीवन अविनाशी दै उसका कभी नाश नहली होता। केक्ल 
विस्मृति होती हैः जो साध्य की स्मृति से स्वतः मिट जाती है। 
अखण्ड स्मृति साधक मे उदित होती है।/ अखण्ड स्मृति सेष्टि 
मे आस्था नली रहती, अपितु साध्य की आस्था ही रह जाती है 
जो कि साधक का सर्वस्व है/ अतः साध्य को स्वीकार करना ही 
साध्य की शरणागति है ओर साध्य की शरणागति ही सफलता 
की कजी दै, 


2 


मानव के व्यक्तित्व मे अनेक बार भोगे हुए विषयों की रुचि, 
वास्तविकता की जिज्ञासा एवं रसरूप जीवन की लालसा विद्यमान 
है । रुचि की निवृत्ति के विना जिज्ञासा की पूर्तिं एवं निस्सदेहता 
के विना रस-रूप जीवन की प्राप्ति नहीं हो सकती । इस वैधानिक 
तथ्य को स्वीकार करने से रुचि-निवृत्ति का प्रश्न जीवन का मुख्य 
प्रश्न हो जाता है। रुचि-पूर्तिं का प्रलोभन मानव को पराधीन, - 
श्रमित तथा शक्तिहीन बनाता है, जो किसी भी सजग मानव को 
अभीष्ट नहीं है। सभी को स्वाधीनता, सामर्थ्य तथा सरसता की 
मग है. जिसकी पूर्ति साधन-निष्ठ होने से हो सकती है । साधन- 
निष्ठ होने के लिए प्रत्येक साधक की अपने साध्य मे अविचल 
आस्था होनी अनिवार्य है। साध्य की उपलब्धि होती है, यह 
वैधानिक तथ्य है । ज्यो-ज्यों साध्य की मोग सबल होती जाती है, 
त्यो-त्यो साधक में रुचि-निवृत्ति की सामर्थ्य अपने-आप आती 
जाती है। यह अनन्त का विधान है साधक को प्राप्त सामर्थ्यका 

सदुपयोग करना है । सामर्थ्य किसी साधक की व्यक्तिगत नहीं है, 
साधन-निष्ठ होने के लिए साध्य से स्वतः प्राप्त होती है। साध्य 
की अप्राप्ति साधक को असह्य हो जाय-बस, यही साधक का मूल 
प्रयास है। साध्य की प्राप्ति मे साधक को जो असमर्थता प्रतीत 
होती है, उसका एकमात्र कारण यही है कि साध्य की मोग सबल 
तथा स्थायी नहीं है। मोग की पूर्ति वर्तमान का प्रश्न है; क्योकि 
मोग उसी की है, जो अविनाशी है, अर्थात्‌ विद्यमान है ! विद्यमान 
जीवन से जो दूरी, भेद तथा भिन्नता प्रतीत होती है, वह केवल 
इसलिए कि साध्य की अप्राप्ति असह्य नही है । मोग की शिथिलता 
ही दूरी, भेद तथा भिन्नता मे हेतु हे। 

मोग की पूर्तिं में विकल्प करना ही साधक का प्रमाद है, 
जिसका साधक के जीवन में कोई स्थान ही नहीं है। यदि साध्य 
की उपलब्धि किसी परिस्थिति विशेष के आश्रित होती, तव वह 
प्रत्येक साधक के लिए सम्भव न होती । किन्तु साध्य अद्वितीय है 
ओर उसकी उपलब्धि मानव-मात्र, अर्थात्‌ प्रत्येकं साधक कोहो 
सकती है । रुचि दो व्यक्तियों की भी सवांश में समान नहीं होती, 
किन्तु वास्तविक मोग तो मानव-मात्र८्वी एक हे । रुचि, परिस्थिति, 
सामर्थ्य, योग्यता आदि मे भेद है, किन्तु वास्तविक मग में कोड 
भेद नहीं है। परिस्थिति आदि के भेद के कारण साध्य की 
उपलब्ि नहीं हो सकती- यह धारणा भ्रमात्मक है, जिसका अन्त 
करना अनिवार्य है । परिस्थिति-भेद प्राकृतिक तथ्य है ओर सृष्टि 
की शोभा है। वास्तविक जीवन सभी परिस्थितियों से अतीत है। 
परिस्थिति व्यक्तिगत साधन-सामग्री है ओर कुछ नहीं। प्राप्त 
परिस्थिति के सदुपयोग की स्वाधीनता प्रत्येक साधक को स्वतः 
प्राप्त है। यदि यह प्राप्त न होती, तो परिस्थितियों से अतीत के 
जीवन की ह्ठपलव्धि ही नहीं होती ।. 

साधन-सामग्र साध्य नहीं है, अपितु साध्य की प्राप्ति मं 
साधन-रूप है । साधन-सामभ्री मे भेद होने पर भी साध्य मे एकता 
है। इस वास्तविकता में अविचल आस्था अत्यन्त आवश्यक है। 

यद्यपि साधक में साधन-ततत्व तथा साध्य विद्यमान है. किन्तु रुचि- 
पूर्ति के प्रलोभन के कारण साधक मे साधन-तत्तव की अभिव्यक्ति 
नहीं होती ओर उसके बिना साध्य से दूरी, भेद तथा भिन्नता 
प्रतीत होती है। साध्यकीर्मोगदही रुचि के नाशमेहेतुहै। रुचि 
मानव को पराधीनता की ओर ओर मोग स्वाधीनता की ओर 
गतिशील करती है। अर्थात्‌ रुचि से विवश होकर मानव सतत्‌ 
परिवर्तनशील दृश्य की ओर प्रवृत्त होता है ओर मोग उसे दृश्य से 
विमुख कर अविनाशी, स्वाधीन, रसरूप, चिन्मय जीवन से अभिन्न 
करती है । रुचि-पूर्ति का प्रलोभन प्रमाद है ओर वास्तविक जीवन 
की मग सजगता है। सजगता से प्रमाद की निवृत्ति होती है; 
क्योकि चेतना से ही साधक भूल-रहित होता है । वास्तविकता की 
जिज्ञासा सुदृढ़ होने पर सजगता सजीव होती है, जो साधक को 
साध्य से अभिन्न करने मे समर्थहे। भोग की रुचि का सवांश में 
नाश होते ही साधक में ही साधन-ततत्व की अभिव्यक्ति होती है, 
अर्थात्‌ साधन-तत्तव से भिन्न साधक का कोई अस्तित्व नहीं रह 
जाता। साधन-तत्त्व की अभिव्यक्ति होने पर साध्य से दूरी, भेद, 
भिन्नता नहीं रहती । 
दृश्य की आस्था ने साध्य की आस्था को शिथिल किया हे। 
यद्यपि साध्य की मोँग साधक में विद्यमान है, परन्तु दृश्य की 
आस्था ने मग को शिथिल ओर रुचि को बलवती कर दिया हे। 
रुचि चाहे कितनी बलवती क्यों न हो जाय, मौँग नष्ट नहीं होती । 
मोग का आधार अविनाशी जीवन है ओर रुचि परिवर्तनशील दृश्य 
से पोषित होती है। यदि रुचि का आधार अविनाशी होता, तो 
रुचि-पूर्ति होने पर उसकी निवृत्ति हो जाती ओर अभाव का अभाव 
हो जाता। पर एेसा नहीं होता । रुचि-पूर्तिं रुचि को ही जन्म देती 
रहती है । रुचि के अनुरूप प्रवृत्ति भी होती रहती है, किन्तु प्राप्ति 
कुछ नहीं होती; अर्थात्‌ अभाव ही शेष रहता है, जो किसी भी 
साधक को अभीष्ट नहीं है। वास्तविकता की मग रुचि को 
मिटाकर स्वतः सदा के लिये पूरी हो जाती है ओर फिर किसी 


मे 

प्रकार का अभाव शेष नहीं रहता । इस दृष्टि से साध्य की र्मोगही 
साध्यकीप्राप्तिमे हेतु है। इस तथ्य को स्वीकार करते ही ्मौग 
सबल हो जाती है ओर रुचि का नाश हो जाता है, अर्थात्‌ रुचि 
ओर मोग का इन्द्र शेष नही रहता । रुचि काष्ठ ओर मोग अग्नि 
है । काष्ठ में विद्यमान अग्नि जब प्रकट हो जाती है, तो काष्ठ को 
भस्मीभूत करदेती है । उसी प्रकार मोग की जागृति रुचि का 
सदा के लिए अन्त कर देती है। ओर फिर साध्य को मौँग साध्य 
मे विलीन हो जाती है, केवल साध्य तथा उसकी अगाध प्रियता ही 
शेष रहती है । साध्य की प्रियता साध्य के समान अविनाशी तथा 
अनन्त है । इतना ही नही, साध्य की प्रियता साध्य के लिए रसरूप 
है ओर साधक का जीवन हे। 

जीवन अविनाशी है, उसका कभी नाश नहीं होता। केवल 
विस्मृति होती है, जो साध्य की स्मृति से स्वतः मिट जाती है। 
अर्थात्‌ विस्मृति का नाश ही जीवन की उपलब्थिमें हेतुहे, जो 
एकमात्र अखण्ड स्मृति से ही सम्भव है । अखण्ड स्मृति साधक में 
उदित होती है ओर उसके उदित होने से इन्द्रिय, मन, बुद्धि आदि 
अपने-अपने विषयो से विमुख होकर स्मृति में विलीन होते है, 
जिसके होते ही साधक मे सृष्टि की आस्था नहीं रहती, अपितु 
साध्य की आस्था ही रह जाती है। साध्य की आस्था साधक का 
सर्वस्व है। साध्य की आस्था ही साधक को साध्य से अभिन्न 
करती है । यदि साधक साध्य की आवश्यकता की अनुभूति द्वारा 
अपने मे से साध्य से भिन्न की आस्थाकोनिकालदे, तो बड़ी ही 
सुगमतापूर्वक साधक को साध्य की प्राप्ति हो जाती है। 

साध्य से भिन्न की आस्थाने ही साधक को साध्य से विमुख 
किया है । साधक साध्य से विमुख होकर ही दृश्य की ओर प्रवृत्त 

- होता है ओर अन्त मे असमर्थता में आबद्ध हो जाता है। यद्यपि 

असमर्थता की वेदना सर्व-समर्थं की आस्था में हेतु है, परन्तु जो 
सदैव, सर्वत्र, सभी के लिए नहीं है, उसके अस्तित्व को स्वीकार 
करना वास्तविक आस्था से विमुख होना है। साध्य सदैव रहै, 

समर्थ हे, अदितीय है ओर प्रत्येक साधक का अपना है। अपने में 
अपनी प्रियता सहज तथा स्वाभाविक होती है । साध्य की प्रियता 
समस्त आसक्तियो को मिटाकर साधक को साध्य से अभिन्न 
करती हे । पर यह रहस्य तभी स्पष्ट होता है, जब साधक साध्य 
से भिन्न को स्वीकार न करे। साध्य से भिन्न जो कष प्रतीत होता 
है, उसकी प्राप्ति नहीं होती, क्योकि प्राप्ति उसकी होती दहै, जो 
सदेव तथा सर्वत्र है। उसमे अविचल आस्था सर्वतोमुखी विकास 
का मूल हे। प्रतीति स्वय-प्रकाश्य नहीं हे। जो स्वयं प्रकाश्य नहीं 
हे, उसका स्वतन्त्र अस्तित्व नहीं है । जिसका स्वतन्त्र अस्तित्व 
नही है, उसकी उपलब्धि नहीं होती । प्रतीति का प्रकाशक, उत्पत्ति 
का आधार ही साधक का साध्य है। प्रतीति ओर उत्पत्ति साध्य 
नही हे। जो साध्य नहीं है, उसमे आस्था करना भारी भूल हे । 
साध्य की आस्था ही साधक को साध्य से अभिन्न करती हे। 
साध्य मे आस्था करना साधक का स्वधर्म हे। स्वधर्म का सम्पादन 
किसी पराश्रय के द्वारा नहीं होता । इस दृष्टि से साध्य की आस्था 
शरीर, इन्द्रिय, मन, बुद्धि आदि के द्वारा सम्भव नहीं है. अपितु 
अपने ही द्वारा अपने साध्य मे आस्था करना सम्भव है, अर्थात्‌ 
प्रत्येकं साधक स्वयं अपने साध्य मे आस्था कर सकता हे। 

मानव प्रमाद-वश शरीरादि वस्तुओं की आस्था मे अपने को 
आबद्ध कर लेता है, यह जानते हुए भी कि किसी भी उत्पन्न हुई 
वस्तु की स्थिति नहीं है, केवल उत्पत्ति-विनाश का क्रम हेै। 
जिसकी स्थिति नहीं है, उससे नित्य-सम्बन्ध स्वीकार करना, 
उसमे आस्था करना वास्तविक जीवन से वंचित होना हेै। 
अस्तित्वहीन की आस्था का नाश एकमात्र साध्य की आस्थासेहो 
सकता है। जिसकी उपलब्धि आस्था से होती है, उसकी प्राप्ति 
किसी अन्य उपाय से नहीं हो सकती। इस वास्तविकता को 
अपनाना प्रत्येक साधक के लिए अनिवार्य है । आस्था तभी सजीव 
होती है, जब साधक साध्य के महत्त्व को अपनाकर साध्य में 

अपनत्व स्वीकार करे। अपनत्व से ही अखण्ड स्मृति तथा अगाध 
प्रियता की अभिव्यक्ति होती है, जो रसरूप जीवन की प्राप्ति में 
हेतु है । साधक के लिए साध्य मे आस्था-श्रद्धा-विश्वास आवश्यक 
है, जो अन्य विश्वास, अन्य सम्बन्ध तथा चिन्तन के त्यागसेदही 
सजीव होता है, जिसके होते ही साधक सब प्रकार से साध्य का 
हो जाता है। साध्य तो साधक को अपना जानता ही है, पर 
साधक को आस्था-श्रद्धा-विश्वासपूर्वक साध्य को स्वीकार करना 
है । साध्य को स्वीकार करना ही साध्य की शरणागति में हेतु है। 
अतः साध्य की शरणागति ही सफलता की कुजी है। 

सुख के भोगी को दुःख भोगना ही पड़ता है, यह प्राक्रतिक 
तथ्य हे। इस तथ्य को अपनाकर यदि व्यक्ति सुख-भोग की रुचि 
का त्याग करदः तो अपने मै ही चिन्मयः रसरूप जीवन कौ 
ध करत-करत्य हो सकता है । यह अनन्त का मगलमय विधान 

। 

शरीर को बनाये रखने की स्वाधीनता किसी भी मानव को 
कभी भी प्राप्त नली है।/ पर शरीर के सदुपयोग की स्वाधीनता 
प्रत्येक मानव को है।/ शरीर को अपना न मानते हुए उसका 
सदुपयोग सर्वहितक्रारी कार्य मे कर डालने पर साधक शरीर की 
दासता से मुक्त हो जाता है।/ यह जीवन का सत्य है। 

निज-ज्ञान का आदर एव इश्वर मे अविचल आस्था स्वधर्म 
हे / स्वधर्म-पालन स्व से ली साध्य है।/ उसमे पराश्रय एव परिश्रम 
का लेश-मात्र नही है। इस दृष्टि से निज-ज्ञान के आदर से एक 
साधक असत्‌ से सम्बन्ध-व्च्छिद करने मे तथा आस्था के आधार 
पर अनन्त प्ररमात्मा से आत्मीयता स्वीकार करने मे सर्वथा 
स्वाधीन है। यह मानव-जीवन की मौलिक स्वाधीनता हे, 

जिस ज्ञान से ज्ञातव्य जाना जाता है वह ज्ञान तथा जिस 
आस्था से प्रेमास्यद से अभिन्नता होत्री है वह आस्था-दोनो ही 
अनुत्पन्न अविनाशी तत्त्व है, मनुष्य के मस्तिष्क की उपज नही, 
मस्तिष्क के द्वारा दृश्य के सम्बन्ध मे टी खोज हो सकती है। मै 
की खोज मे मस्तिष्क असमर्थ हैः क्योकि मस्तिष्क मेका करण 
है।/ करण से कार्य होता है. परन्तु करण से कारण को नही जाना 
जा सकता । मस्तिष्क हमे मिला हआ है। मस्तिष्क जिसकी देन 
है. वह मस्तिष्क करा विषय नटी हो सकता। सृष्टि के लिए 
उपयोगी होने मे मस्तिष्क सहायक हो सकता हैः किन्तु सृष्टि के 
उदृगम की ओर गतिशील होने मे तो साधक को मस्तिष्क से भी 
असग होना ण्डता है।/ जीवन अपने मे है/ जो अपने मे दै उसे 
स्वाधीनतापूर्वक प्राप्त किया जा सकता दै। इस वास्तविकता को 
अपनाना अनिवार्य है। 

पराधीनता-जनित सुख-लोलुपता साधक को साध्य से विमुख 
करती है। इतना ही नही, जिस सुख-लोलुपता की दासता मे 
आबद्ध होकर साधक अपने मे विद्यमान साध्य से अपने को विमुख 
कर. लेता है, वह सुख भी अपने आप नष्ट हो परिणाम में भयंकर 
दुःख उत्पन्न कर जाता है। प्राकृतिक नियमानुसार प्रत्येक सुख 
के भोगी को विवश होकर दुःख भोगना ही पड़ता है। इस 
वैधानिक तथ्य को अपनाकर यदि साधक सुख-भोग की रुचि को 
वास्तविक नित-नव-रस की आवश्यकता मे विलीन करदे, तो 
बड़ी ही सुगमतापूर्वक वह अपने मे ही अपने साध्य को पाकर 
कृतकृत्य हो सकता है । यह अनन्त का मगलमय विधान हे। 
विधान मानव की उपज नहीं है, अपितु खोज है। खोज उसी कौ 
होती है जो अविनाशी है। इस कारण विधान मे अविचल आस्था 
करना अनिवार्य हे । प्रत्येक साधक मे नित-नव-रस की मोग बीज 
रूप से विद्यमान है, परन्तु मानव अपनी ही भूल से रस की मोग 
को शिथिल कर कामना-पूर्ति के सुख मे अपने को बोध लेता है। 
यह भली-रभोति जानते हूए भी कि अनेक बार कामनाओं की पूर्ति 
होने पर भी अभाव का अभाव नहीं हुआ ओर न नीरसताकाही 
नाश हुआ, अपितु अनेक प्रकार के भय उत्पन्न हो गये । भयभीत 
जीवन किसी भी प्राणी को कभी भी अभीष्ट नहीं है। मानव 
स्वभाव से ही अभय होने की आवश्यकता का अनुभव करता हे, 
किन्तु पराधीनता को पसन्द करने से निर्भय हो नहीं पाता। यदि 
स्वाधीनता की मोग सबल हो जाय, तो पराधीनता स्वतः नष्ट हो 
जाती हे। 

स्वाधीनता उसे नहीं कहते जो किसी पराश्रय तथा परिश्रम 
द्वारा प्राप्त की जाय। बाह्य वस्तुओं की तो कौन कटे, स्वाधीनता 
प्राप्त करने के लिये मानव को मिले हुए शरीर की भी अपेक्षा नहीं 
है । पर यह रहस्य वे ही साधक जान पाते हँ. जिन्होने निज-ज्ञान 
के प्रकाश मेँ विवेकवती बुद्धि द्वारा शरीर की वस्तुस्थिति का 
यथेष्ट अनुभव किया है । क्या कभी भी शरीर संसार से अलग हो 

सकता है ? कदापि नहीं। शरीर ओर संसार का अविभाज्य 
सम्बन्ध है । शरीर संसार-रूपी वाटिका की खाद हो सकता हे। 
ओर स्वयं उसके काम आ सकता है, जो संसार ओर शरीर का 
मालिक है । शरीर के उपयोग की स्वाधीनता मानव को मिली हेै। 
उसको बनाये रखने की स्वाधीनता किसी भी मानव को कभी भी 
प्राप्त नहीं है । जिसके बनाये रखने की स्वाधीनता नहीं है, उसको 
अपना मानना ओर उसके द्वारा अपनी वास्तविक मोग कीपूर्तिका 
प्रयास करना, क्या भारी भूल नही है ? शरीर अपने लिए नहीं है- 
इस वास्तविकता को अपनाना अत्यन्त आवश्यक है। हौ, शरीर के 
माध्यम से कामना-पूर्ति के सुख का सम्पादन होता है, किन्तु सभी 
कामनाओं की पूर्ति कभी भी किसी भी मानव की नहीं हुई ओर 
कुछ कामना प्रायः सभी की पूरी होती है । इस दृष्टि से कामना- 
पूति-अपूर्ति भी तो साधक को. निष्काम होने की ही प्रेरणा देती है। 
निष्कामता साधक का अपना स्वधर्म हे, अर्थात्‌ प्रत्येकं साधक 
स्वाधीनतापूर्वक निष्काम हो सकता है। निष्काम होने के लिए 
शरीर आदि किसी भी वस्तु, अवस्था, परिस्थिति आदि की अपेक्षा 
नही हे । जिसकी उपलब्धि किसी परिस्थिति आदि की अपेक्षा नहीं 
रखती, उसकी प्राप्ति विवेकपूर्वक प्रत्येक परिस्थिति में हो सकती 
है । इस दृष्टि से निष्काम होने के लिए किसी अप्राप्त परिस्थिति 
का आहान करना भारी भूल ही है ओर कछ नहीं| 

स्वधर्म-पालन स्व'सेदही साध्यदहै। जो स्व से साध्यदहे, 
उसके लिए पराश्रय तथा परिश्रम की लेशमात्र भी आवश्यकता 
नहीं है । इस वास्तविकता में अविचल आस्था अनिवार्य हे। स्व 
के द्वारा उसी की उपलब्ि होती है जो निज-ज्ञान तथा आस्था से 
साध्य हो। जो ज्ञान से साध्य हो, उसके लिए किरी प्रमाण की भी 
अपेक्षा नहीं हे, क्योकि ज्ञान अविनाशी तत्त्व है । ज्ञान उसे नही 
कहते जो जानने में आता है, अपितु उसे कहते है जिससे जाना 
जाता है। जिससे जाना जाता है वह किसी मस्तिष्कं की उपज 
नहीं हे, अर्थात्‌ ज्ञान कोई भौतिक तत्त्व नहीं है. अपितु अनुत्पन्न 

अविनाशी तत्त्व है । जिज्ञासुओं ने अविनाशी तत्त्व की खोज की हे 
ओर उससे अभिन्न होकर जिज्ञासा की पूर्तिं का आनन्द प्राप्त 
किया हे । वैधानिक दृष्टि से कामना की निवृत्ति तथा जिज्ञासा की 
पूर्ति होती है । जिज्ञासा-पूर्तिं में विकल्प करना मानव की अपनी 
असावधानीअर्थात्‌ जडता है ओर कछ नहीं । जिज्ञासा की तीव्र 
जागृति होने पर जडता स्वतः नष्ट हो जाती है। सन्देह-रहित 
होने की उत्कट लालसा से जिज्ञासा तीत्र होती है। निस्सदेहता 
की मग मानव की स्वाभाविक मागि है। स्वाभाविक मग में 
विकल्प करना साधक की अपनी ही उत्पन्न की हुई भूल है । भूल 
कोई प्राकृतिक तथ्य नहीं हे। जो निज-ज्ञान से सिद्ध है, उसे 
स्वीकार न करना ही भूल है । भूल-रहित होने का दायित्व अपने 
पर दहै, किसी ओर पर नहीं । भूल मिटाने की सामर्थ्य मानव को 
` स्वतः प्राप्त है। इस कारण भूल-रहित होने के लिए सर्वदा सजग 
रहना आवश्यक हे । 

स्वाधीनता के लिए किसी देश-काल, वस्तु-व्यक्ति आदि कौ 
भी आवश्यकता नहीं है, क्योकि वस्तु आदि से मानव का नित्य 
सम्बन्ध नहीं है। जिससे नित्य सम्बन्ध नहीं है. उसके द्वारा 
स्वाधीनता सम्भव नहीं है । नित्य सम्बन्ध उसी से हो सकता है, 
जो सदैव है, सर्वत्रे, सभीमेंहे ओर सभी का है; ओर एसा होने 
से अद्वितीय है, समर्थ हे । उसमें अविचल आस्थाभीस्वसेही 
साध्य है। मस्तिष्क के द्वारा जो-जो तथ्य सिद्ध होते है, उनमें 
परिवर्तन होता रहता हे । मस्तिष्क के आधार पर कोई भी निर्णय 
अन्तिम नहीं हो सकता । उसमें प्रगति एव परिवर्तन होता ही रहता 
है; क्योकि मस्तिष्क के द्वारा दृश्य के सम्बन्धमे ही खोज हो 
सकती है। दृश्य भैः का विषय है। इस दृष्टि से मस्तिष्क भी 
मानव का एक करण मात्र है ओर कुछ नहीं । मस्तिष्क का ज्ञान 
स्वयं मस्तिष्क को नहीं है । 

मस्तिष्क के द्वारा अनेक वैज्ञानिक आविष्कार हुए, किन्तु 
किसी भी विज्ञानवेत्ता ने मस्तिष्क का आविष्कार नहीं किया। 

इससे यह स्पष्ट ही सिद्ध होता है कि मस्तिष्क मिला है। मिली 
हुई वस्तु से नित्य सम्बन्ध नहीं हो सकता । मस्तिष्क जिसकी देन 
है, वह मस्तिष्क का विषय नहीं हो सकता। इतना ही नही, 
मस्तिष्क के द्वारा तो उसे भी नहीं जाना जाता जिससे मस्तिष्क 
मिला है; अर्थात्‌ मस्तिष्क के द्वारा कोई भी अपने को अनुभव नहीं 
करता, अपितु अपने द्वारा मस्तिष्क का उपयोग करता हे । सृष्टि 
के लिए उपयोगी होने मे मस्तिष्क सहायक हो सकता है, किन्तु 
सृष्टि के उद्गम की ओर गतिशील होने में तो साधक को 
मस्तिष्क से भी असंग होना पडता है । मस्तिष्क से असग होते ही 
साधक अपने ही द्वारा अपने मे वास्तविक जीवन को पाकर 
कृतकृत्य हो जाता है । अपने मे अपना जीवन है । जो अपने मेँ है, 
उसे स्वाधीनतापूर्वक प्राप्त किया जा सकता है । इस वास्तविकता 
को अपनाना अनिवार्य हेै। 

मानव के व्यक्तित्व मे भूल-जनित काम ओर स्वभाव-जनित 
नित-नव-रस की मोग मौजूद है। जिसकी उत्पत्ति भूल-जनित है, 
उसकी निवृत्ति होती है। इस कारण काम की निवृत्ति होती हे, 
अर्थात्‌ प्रत्येक साधक निष्काम हो सकता है। मिले हुए शरीर 
आदि को अपना मान लेने पर अनेक विकार उत्पन्न होते हैँ ओर 
ममता दृढ होने पर काम का जन्म होता है। मिला हुआ अपना 
नहीं है, अपने लिये नहीं है, क्योकि उसके द्वारा वास्तविक जीवन 
की उपलव्ि नहीं होती, किन्तु मिले हुए का सदुपयोग विश्व-रूपी 
वाटिका की सेवा में हो सकता है । अपने को जो चाहिए वह अपने 
मे है। जो अपने में हे, वह किसी श्रम से साध्य नहीं है, अपितु 
विश्राम से ही साध्य हे। विश्राम के लिए किसी भी मिली हुड वस्तु, 
योग्यता ओर सामर्थ्य की अपेक्षा नहीं हे। मिले हुए का उपयोग 
सुख-भोग मे करना विश्राम मे बाधक हे । जिसका उपयोग सेवा मे 
करना चाहिये था, उसका उपयोग रुचि-पूर्तिं मे करना अपने को 
पराधीनता में आबद्ध करना है । पराधीनता में आबद्ध प्राणी न तो 

स्वाधीन हो नहीं सकता है, न उदार ओर न प्रेमी। जो स्वाधीन 
नहीं हो सकता, वह अमरत्व से अभिन्न नहीं हो सकता । पराधीन 
प्राणी सदैव मृत्यु के भय से भयभीत रहदा है, जो किसी को 
अभीष्ट नहीं है। ओर उदारता के विना जीवन जगत्‌ के लिए 
उपयोगी नहीं होता, अर्थात्‌ जो उदार नहीं है, उरकी मोग संसार 
को नहीं है। जिसकी माँग संसार को नहीं है, वह संसार के लिए 
अनुपयोगी है । जो संसार के लिए अनुपयोगी हो जाता है, वही 
संसार के चितन में फसा रहता है। जो संसार के लिए उपयोगी 
हो जाता है, वह संसार के चिंतन से रहित होकर अपने मे सतुष्ट 
हो जाता है। उसी में प्रेम-ततत्त की अभिव्यक्ति होती है। यह 
अनन्त का मंगलमय विधान है । प्रेमतत्व की अभिव्यक्ति होने पर 
ही जीवन नित-नव-रस से भरपूर होता है । नीरसता सदा के लिए 
नष्ट हो जाती है। नीरसता का नाश होते ही काम का अत्यन्त 
अभाव हो जाता है ओर फिर वास्तविक मोग स्वतः पूरी हो जाती 
है। अतः स्वाधीनता का सम्पादन ही सफलता की कुजी हेै। 

साधन ओर साधन-ततत्व मे बड़ा अन्तर यह हे कि साधन 
व्यक्तिगत होता है साधन-ततत्त सभी का एक है।/ साधन-तत्त्व है- 
अपने साध्य की अगाध अनन्त ओर नित-नव प्रियता। प्रियता के 
किना सभी साधन निर्जीवि है। साधक के जीवन मे मूल्य प्रियता 
का है प्रियता उदित होती है-जातीय एकता; स्वरूप की एकता 
एक आत्मीय सम्बन्ध से ओर सुरक्षित होती है-अचाह होने से। 
प्रियता से शून्य साधन भार-स्वरूप वन जाता है । वह साधन नही, 
असाधन है/ अतः प्रियता का उदित होना एक सुरक्षित रहना 
साध्य की प्राप्ति के लिए अनिवार्य हे। 


समस्त साधनों की अभिव्यक्ति अपने जाने हुए असत्‌ के 
त्याग ओर सत्‌ के संग में ही निहित है। अतः अपने जाने हुए 
असत्‌ के त्यागमात्र से साधन का निर्माण बड़ी ही सुगमतापूर्वक 
हो सकता है। यदि जाने हुए का प्रभाव हो जाय, तो साधन- 
निर्माण में कोई कठिनाई न हो, अपितु स्वाभाविकता आ जाय। 
स्वाभाविकता का अर्थं यह. है कि उसमें प्रियता हो जाय ओर 
उसके विना हम किसी प्रकार से न रह सके। किन्तु सबसे बड़ा 
दुःख इस बात का है कि अपने जाने हुए का प्रभाव ही अपने पर 
नहीं रहता । इस निर्बलता का नाश होने पर बड़ी ही सुगमतापूर्वक 
प्रत्येक साधक अपने साधन का निर्माण कर सकता है। साधन- 
निर्माण होते ही साधन में तत्परता आती है ओर जैसे-जैसे वह 
तत्परता बढ़ती जाती है, वैसे ही वैसे साधक का अस्तित्व साधन 
मे विलीन हो जाता है। जैसे-जैसे साधक का अस्तित्व साधन मे 
विलीन हो जाता है, वैसे-ही-वैसे साधक की साध्य से अभिन्नता 
होती जाती है। जिस समय साधक. का अस्तित्व सवांश मे साध्य 
मे विलीन हो जाता है, उसी समय अनेक साधन एक ही साधन- 
तत्त्व मे विलीन हो जाते है । 

साधन ओर साधन-तत्त्व मे बड़ा अन्तर है । साधन व्यक्तिगत 
होता है ओर साधन-तत्त्व सभी का एक है । साधन-तत्त्व है-अपने ` 
साध्य की अगाध, अनन्त ओर नित-नव प्रियता। यह प्रश्न नहीं है 
कि आपका साध्य क्या है। प्रश्न यह है कि आपकी अपने साध्यम 
प्रियता है या नहीं। जीवन मे मूल्य प्रियता का है ससार में जितने 
भी बड़े लोग हुए है, उन सवमें किरी की प्रियता का दर्शन होता 
है-चाहे मीरा होकर गिरिधर की प्रियता हो, चाहे कवीर होकर 
निर्विशेष-तत्त्व की प्रियता हो, चाहे जिज्ञासु होकर तत्त्व मे प्रियता 
हो, चाहे भक्त होकर भगवान्‌ में प्रियता हो, व्यक्ति होकर समाज 
मे प्रियता हो या शरीर होकर विश्व मे प्रियता हो। 

प्रियता किसी वस्तु के द्वारा प्राप्त नहीं होती, किसी अन्य 
व्यक्ति के द्वारा प्राप्त नहीं होती। ओर यह भी कहने मे कोई 
सकोच नहीं लगता कि प्रियता किसी अभ्यास के द्वारा भी प्राप्त 
नहीं होती । यदि वस्तु के द्वारा प्रियता प्राप्त होती है, तो प्रियता 
आज अमेरिका में कैद दिखाई देती है। यदि बल के द्वारा वह 
प्राप्त हो सकती, तो रूस में केद होती । किन्तु इन सव बातो रो 
प्रियता नहीं मिलती । प्रियता का वास्तविक मूल्य है-आत्मीयता, 
अपनापन । जरह अपनापन हो जाता है, वही प्रियता का उदय 
होता है । ओर अपनापन सुरक्षित होता है-चाह-रहित होने से, जो 
अपने पास है, उसे दे डालने से। अपनापन सुरक्षित होता है-नित्य 
सम्बन्ध से ओर जातीय एकता से। 

जातीय एकता का अर्थं यह नहीं है कि हम ब्राह्मण है, तो 
बाह्मण से हमारी जातीय एकता हो गई । असली अर्थ मे हमारी 
जातीय एकता उससे ही हो सकती है कि जिसके ओर हमारे बीच 
स्वरूप की भिन्नता न हो पाये । उदाहरण के लिए, यदि किसी से 
पूछा जाय कि क्या आप वही हे जो पच्चीस वर्ष पूर्वं थे ? तो वह 
कहेगा-"“जी, मै वही हू ।“ विचार करे, "उसमे परिवर्तन नहीं हुआ। 
परिवर्तन हुआ शरीर मे, परिस्थिति मे, भावनाओं मे, विचारो म. 
प्रवृत्तियों में । तो जिसमें परिवर्तन हुआ, वह उसकी जाति का नही 

हे जिसमें परिवर्तन नहीं हुआ । इसका अर्थ यह हुआ कि हम ओर 
हमारे शरीर मे जातीय एकता नहीं है; हमारी हमारे प्राण, इनद्दिय, 
मन, बुद्धि से जातीय एकता नहीं है । संसार मेँ जो कुछ इन्द्रियों 
केज्ञानसेया वुद्धि के ज्ञान से देखने में आता है, उसमें भी कोई 
एेसी वस्तु नही है कि जिसमें परिवर्तन न हो, अतः उससे भी 
हमारी जातीय एकता नहीं है। इस दृष्टि से संसार से हमारी 
जातीय एकता नहीं है, उससे हमारी मानी हुई एकता है । मानी 
हुड एकता के नाते हमारे पास जो कछ संसार की वस्तु है, उसे 
उसी को भट करना है, उसको आदरपूर्वक उसकी सेवा मे लगा 
देना है । अतः मानी हुई एकता से कर्तव्य का जन्म हुआ है | 

आज हम कुटुम्बी जनों से ममता करेगे, सेवा नहीं करेगे। 
जिसके साथ हम रहते हैँ, जो हमारे साथ रहते हैँ, उनसे ममता 
रखेगे, पर उनकी सेवा नहीं करेगे, उलटे उनसे सुख की आशा 
करते हें । सेवा तो तब करे, जब स्वयं सुख की आशा न करे | 
सुख की आशा ओर ममता-वस, यही असाधन है । असाधन कहीं 
बाहर से नहीं आता, हम स्वयं अपने-आप अपने जीवन में असाधन 
को जन्म देते है । जिनसे मानी हुई एकता है, जातीय एकता नहीं 
हे, उनकी सेवा करने में हिचकते है, उनको आदर देने में हिचकते 
हे. प्यार देने मे हिचकते है; किन्तु उनसे सुख की आशा करने में 
नहीं हिचकते, उनसे ममता करने में नहीं हिचकते। अगर ये 
साधन है. तो फिर असाधन क्याहै? 

अगर आप कहे कि जब सुख की आशा ओर ममता असाधन 
हे, तो फिर यदि हमसे कोई सुख की आशा करता है, तो क्यो हम 
उसे पूरी करे ? विचार कीजिए, आपसे कोई सुख की आशा नहीं 
करता, वह आशा करता है अपनी दी हई वस्तु की । संसार ने 
आपको शरीर-रूपी वस्तु दी है, योग्यता दी है, सामर्थ्य दी है; 
ज्ञान, विज्ञान ओर कला दी है। उसने दिया है आपको इन्द्रिय 
जन्य ज्ञान, बुद्धि-जन्य ज्ञान, वस्तुओं के उपयोग वाला विज्ञान 
ओर कला, जो दैनिक जीवन में सुन्दरता लाने वाली है। यह सब 

ससार कीदेनदहै। जो ससार की देन है, उसके द्वारा संसार की 
पूजा कर दो । जैसे, कोई गगाजल से गगा की पूजा करदे, तो 
उसका क्या खर्च होता है 2 ससार की दी हुई वस्तु के द्वारा यदि 
हम संसार की सेवा नही कर राकते, तो इससे बढ़कर ओर कोई 
बेईमानी हो ही नहीं सकती । ओर इससे बढ़कर ओर कोई सुगम 
साधन भी नही हो सकता कि किसीकी दी हूर वस्तु से हम 
उसकी पूजा कर दे। 

बहुत से लोग विनोद में कह देते हँ कि अभी कौन सी 
जरूरत है साधन करने की, कूठ वर्षो के बाद देखा जायगा, अभी 
तो भाई आनन्द करने दो । सोचने की बात हे कि विना साधन के 
आपको कैसे आनन्द मिलेगा । भाई, जीवन का कोई कार्य असाधन- 
रूप से किया हुआ सुखद भी नहीं होता, शान्ति देने वाला भी 
नही होता ओर सद्गति देने वाला भी नही होता । तो यह आपकी 
रुचि की बात है किं आप क्या पसन्द करे। यदि शान्ति की 
परवाह न कर, आप सुख मे रातुष्ट हो जार्यै या सद्गति की 
परवाह न कर शान्ति मे सन्तुष्ट हो जार्ये, तो यह मूर्खता की बात 
होगी; किन्तु वास्तव मे जीवन का कोई भी क्षण साधन-रहित नही 
होना चाहिए । विना साधन के कछ नहीं मिल सकता। साधन 
जीवन है, जीवन साधन है। जीवन ओर साधन में विभाजन नहीं 
हो सकता । 

जगत्‌ की दी हुई वस्तु आदरपूर्वक, प्यारपूर्वक ईमानदारी से 
विधिवत्‌ जगत्‌ को दे देना साधन है। विधिवत्‌ इसलिए देना है 
कि यदि हम विधिवत्‌ नहीं देगे, जैसे, रोगी का भोजन स्वस्थ को 
दे देगे ओर स्वस्थ का भोजन रोगी को, तो दोनों बरबाद हो 
जायेगे । आज अपनी अयोग्य सन्तान के लिए लाखों रुपये जमा 
कर दिये जाते है ओर पड़ोसी की योग्य सन्तान के लिए ध्यान दही 
नहीं दिया जाता । रोगी होने पर भी स्वयं मक्खन खा जाते हे 
ओर अपने स्वस्थ सम्बन्धी ओर स्वस्थ साथी को कछ भी नही 
देते । भाई, यह विधि का दोष है । इसलिए सेवा मे विधि का बहुत 

बड़ा स्थान हे। 

विधि का अर्थ है अहितकर प्रवृत्ति न हो. अपितु हितकर हो । 
साधन का यह अर्थं कभी नहीं है कि हम वह करे, जो हमारे. 
जीवन से अलग हो सके। जागना-सोना, उठना-वैठना, खाना- 
पीना, मिलना-जुलना आदि जितनी प्रवृत्तियों जीवन में है, उनमें से 
कोई भी प्रवृत्ति एेरी नहीं होनी चाहिए कि जो साधन-युक्त न हो । 
साधनरूप प्रवृत्ति की कसौटी यह है कि जो अपने लिए प्रसन्नता 
देने वाली हो ओर दूसरों के लिए हितकर हो । जो प्रवृत्ति अपने 
लिए प्रसन्नता देने वाली न हो ओर दूसरों के लिए हितकर न हो, 
वह असाधन हे । कुछ प्रवृत्तिर्यो एेसी भी होती हैँ, जो अपने लिए 
प्रसन्नता देने वाली होती है. पर दूसरों के लिए अहितकर नहीं 
होती-एेसी प्रवृत्तिर्योँ भी साधन के अन्तर्गत आ सकती हे । किन्तु 
जो प्रवृत्तिर्योँ अपने लिए सुखद हों ओर दूसरो के लिए दुःखद हो, 
वे कभी भी साधन-युक्त नहीं हो सकतीं । जो सुख किसी का दुःख 
बनकर आता है, वह कालान्तर मे घोर-दुःख बन जाता हे। ओर 
जो दुःख किसी के हित के लिए आता है, वह हमें आनन्द से 
अभिन्न कर देता है। 

कहने का तात्पर्य यह है कि भाई । साधन बोञ्ञा नहीं हे। 
आज साधक को यह मालूम होता है कि जैसे कोई आदमी रोटी 
खाकर निश्चिन्त होकर उठता है, वैसे ही जब वह ध्यान से उठता 
हे, तो उसे विश्राम मिलता है, अर्थात्‌ जब वह ध्यान में था, तव 
उसे विश्राम नहीं था। तो क्या यह भी साधन है कि ध्यान-काल 
मे विश्राम न मिले ? वह भी क्या चिन्तन है किं जो चिन्तन-काल 
में विश्राम का हेतु न बने ओर चिन्तन समाप्त होने पर विश्राम 
मिले ? इस प्रकार की साधन-प्रणाली जो हमारे-आपके जीवन में 
है, वह साधन के नाम पर असाधन ही है । इसलिए भाई, साधन 
का अर्थ यह कभी भी नहीं है कि साधन हमारे लिए अत्यन्त 
रुचिकर न हो । अत्यन्त रुचिकर नहीं होगा, तो उसमे हमारा पूरा 

जीवन लगेगा नहीं । ओर साधन उसे कहते भी नहीं जिसमें पूरा 
जीवन न लग जाय। एसा साधन हमे तभी प्राप्त होगा, जब हम 
अपने जाने हुए असत्य का त्याग करने में सर्वदा तत्पर रहेगे । 
ओर जाने हुए असत्य का त्याग करने में तत्पर तभी रहेंगे, जब 
अपने जाने हुए का प्रभाव जीवन मेँ होगा। 

जाने हए का प्रभाव जीवन प्रर क्यो नही होता 2 हम जानते 
हैः कि भोग की प्रव्रत्ति मे युख ओर परिणाम मे दुःख है। जो 
सुखद क्रिया पर दृष्टि रखता लै ओर दुःखद परिणाम परर ध्यान 
नही देता; उस पर जाने हए का प्रभाव नही होता। हमारा जाना 
हआ है कि विवेक-किरोधी कर्मः सम्बन्धे एव विश्वास से सव प्रकार 
के असाधन उत्पन्न होते है। असाधन का नाश इस भूल को 
मिटाने से होगा; अन्यथा नही । अतः वस्तुः व्यक्ति एव परिस्थिति 
का सम्बन्ध विकेक-विरोधी सम्बन्ध है। इनके सहारे सत्य नही 
मिल सकता। विवेक-विरोधी सम्बन्ध का त्याग श्रीरेधीरे नही 
होता है। सम्बन्ध के टुकड़े नही होते। सम्बन्ध जक दूटताहे, तो 
एक साथ टूटता है। विवेक-विरोधी सम्बन्ध एव विश्वास के त्याग 
से जाने हृष्ट का प्रभाव एव मिले हुए का सदुपयोग स्वतः होने 
लगता है। यह कड़ा भारी सत्य है कि मिले हुए के सदुपयोग दारा 
ही जीवन जगत्‌ के लिए उपयोगी होता है। तब जगत्‌ उस जीवन 
की मोग करने लगता है उस जीवन का जगत्‌ अनुसरण करने 
लगता है। इसमे लेशमात्र भी सदेह नही हे। 


जाने हुए असत्‌ का त्याग करने से ही साधन निर्माण होता 
है । एसा नहीं है कि हम नहीं जानते । जीवन मे एेसी बात भी नही 
है कि हम नहीं मानते। बहुत से लोग दहै जो प्रभु को मानते है। 
बहुत से लोग है जो संसार की वास्तविकता को जानते हे । महत्त्व 
की बात यह है कि उस जाने हुए का प्रभाव कितना है जीवन मै; 
उस माने हुए का प्रभाव कितना है जीवन में। यह बात बड़ी ही 
गम्भीरता से प्रत्येक साधक को देखनी चाहिए कि हम जो जानते 
है, उसका प्रभाव जीवन पर क्यों नहीं होता। विचार करने से 
मालूम होता है किं जानने के दो अग है-एक प्रवृत्ति क रूप को 
जानना, दूसरे प्रवृत्ति के परिणाम को जानना । जैसे, भोजन करने 
मेँ क्रियाजन्य सुख भी मिलता है ओर भोजन का परिणाम भी 

होता है। भोजन के परिणाम पर जिसकी दृष्टि होती है, वह 
भोजन के सम्बन्ध में ठीक जानता है। पर जिसकी दृष्टि भोजन 
के क्रियाजन्य सुख पर होती है, वह ठीक नहीं जानता । ठीक न 
जानने का अर्थ अधूरा जानना होता है। देखना, सुनना, बोलना, 
सोचना-समञ्यना आदि भोग-प्रवृत्तियों मे सुख भी होता है ओर 
दुःख भी । भोग-प्रवृत्तियों के उदय में सुख, पर परिणाम मे दुःख 
8 हे । भोग-प्रवृत्ति के सुखद अग को ही जानना अधूरी जानकारी 
| 


हमारी सुखद प्रवृत्ति यदि किसी के लिए अहितकर है, तो 
हमें उसका त्याग करना चाहिए; क्योकि कर्तव्य-विज्ञान का एक 
सुन्दर सिद्धान्त है कि हमारे द्वारा जो दूसरों को मिलेगा, वह कई 
गुना अधिक होकर हमे मिलेगा । यदि हमने सुख के प्रलोभन रो 
किरी के साथ अहितकर प्रवृत्ति की, तो उससे उसका जितना 
अहित होगा, उसका कई गुना हमारा अपना अहित होगा । पर 
आज हम कर््तव्य-विज्ञान को भूलकर उसका अनादर करने लगे। 
उसका परिणाम यह हुआ कि जो नहीं करना चाहिए, हम उसे 
करने लगे ओर जो हमें करना चाहिए, वह कठिन मालूम होने 
लगा। इससे यह सिद्ध हुआ कि हमें अपनी अधूरी जानकारी के 
आधार पर अपना सारा जीवन नहीं रखना चाहिए । जव हम 
अधूरी जानकारी के आधार पर अपना जीवन नहीं रखेंगे, तव 
वास्तविक जानकारी का प्रभाव होगा ओर जब उसका प्रभाव 
होगा, तो जीवन में असाधन रह ही नहीं सकता । 

" असाधन ओर कुछ नहीं, विवेक-विरोधी कर्म ही असाधन है, 
विवेक-विरोधी विश्वास ही असाधन है ओर विवेक-विरोधी सम्बन्ध 
ही असाधन है । अव सोचिये। जिससे हमारी जातीय भिन्नता है, 
` उसमें ममता करना विवेक-विरोधी सम्बन्ध है; जिससे हमारा नित्य 
सम्बन्ध नहीं है, उसमे विश्वास करना विवेक-विरोधी विश्वास है 
जो अपने प्रति नहीं चाहते, उसी कार्य को दूसरे के प्रति करना 
विवेक-विरोधी कर्म है। अव आप गम्भीरता से विचार करे, क्या 

असाधन के मूल कारण को हम नहीं जानते ? क्या हम उसे नहीं 
मिटा सकते ? अवश्य मिटा सकते हे । 

जरा ध्यान तो दे। क्या विवेक-विरोधी सम्बन्ध आप सुरक्षित 
रख सकते हैँ ? क्या विवेक-विरोधी विश्वास को आप सुरक्षित रख 
सकते हं ? क्या विवेक-विरोधी कर्म के आधार पर आप समाज में 
रह सकते हँ 2 कभी नही । होँ, यह दूसरी बात है कि जीवन में 
कुछ भाग एसा भले ही बनाये रखें जो विवेक-विरोधी है, लेकिन 
कछ भाग एसा भी रखना पड़ता है, जिसमे विवेक का विरोध नहीं 
है । इसी कारण आप देखेगे कि कोई व्यक्ति सवांश में दोषी नहीं 
होता, सभी के लिए दोषी नहीं होता ओर सदैव दोषी नहीं रहता । 
सर्वांश मे, सभी के लिए ओर सदा के लिये दोषी होकर कोई रह 
ही नहीं सकता। इसलिए भाई । विवेक-विरोधी कर्म से विवेक- 
विरोधी विश्वास से, विवेक-विरोधी सम्बन्ध से काम चलेगा नहीं । 
उनका त्याग करना ही पड़ेगा । 

हमे सिखाया जाता है कि विवेक-विरोधी कर्म मत करो। पर, 
यदि विवेक-विरोधी विश्वास या सम्बन्ध रहेगा, तो विवेक-विरोधी 
कर्म अवश्य बनेगा। इसलिए सबसे पहले विवेक-विरोधी सम्बन्ध 
ओर विश्वास का नाश आवश्यक है। उनको बनाये रखने से 
असाधन का नाश होगा ही नहीं। जैसे, शरीर की ममता विवेक- 
विरोधी सम्बन्ध है। यदि वह बना रहा, तो घोर तप करने के बाद 
भी यदि किसी ने प्रणाम नहीं किया, तो उसका भीः नाश कर 
बेठवेगे ओर अपना भी । इसलिए विवेक-विरोधी सम्बन्ध पहले छोडना 
हे। 

यदि हम विवेक-विरोधी सम्बन्ध का त्याग कर देते हे, तो हमें 
यह मानना पड़ेगा कि यह शरीर हमारा नहीं है, इन्द्रियां हमारी 
नहीं है; मन, बुद्धि ओर प्राण हमारे नहीं है, जाग्रत, स्वप्न ओर 
सुषुप्ति अवस्थाय हमारी नहीं है. तथा स्थूल, सूक्ष्म ओर कारण 
शरीर हमारे नहीं हँ । इसके मानने का परिणाम बड़ा सुन्दर 
निकलेगा। यदि (स्थूल शरीर की ममता छोड़ दी, तो कर्म की 

आसक्ति विदा हो जायगी । यदि 'सूक्ष्म' शरीर की ममता छोड दी, 
तो चिन्तन की आसक्ति विदा हो जायगी । यदि "कारणः शरीर की 
ममता छोड दी, तो स्थिति की आसक्ति नहीं रहेगी । जब आसक्ति 
नहीं रहती, तो अनासक्ति आती है ओर अनासक्ति अशुद्धिकोखा 
जाती हे । अशुद्धि का नाश हो जाने पर कर्म भी शुद्ध, चिन्तन भी 
शुद्ध ओर स्थिति से असंगता हो जाती है। फिर साधन बनने में 
क्या रह जाता है ? ओर उसके लिये त्यागा क्या ? केवल विवेक- 
विरोधी सम्बन्ध । 

आज हम विवेक-विरोधी सम्बन्ध नही त्यागते ओर गीता चाट 
जाते हैँ । पर क्या उसरो मोह का नाश होता दहै? हम कोठरी में 
बन्द होकर ताला लगवा देते हँ, गुफा में घुसकर हम ईश्वर को 
खरीदना चाहते हे । इनसे क्या सिद्धि मिलेगी ? कभी नहीं । हम 
धोखा देते है अपने को ओर दूसरों को। इसरो सिद्धि नहीं 
मिलेगी। वह तो मिलेगी-विवेक-विरोधी सम्बन्ध तोड़ने से, जो. 
उसी क्षण मोह का नाश कर देगा, ओर जिसके विना साधन का 
आरम्भ ही नहीं हो सकता, चाहे गीता पठे, चाहे समाधि लगाव । 

यह भी नही हो सकता किं विवेक-विरोधी सम्बन्ध का त्याग 
धीरे-धीरे हो । सम्बन्ध के टुकड़े नहीं होते । सम्बन्ध जब दटूटता हे; 
तो एक साथ टूटता है। इसलिए निश्चय यह करना है कि विवेक- 
विरोधी सम्बन्ध तोड़े विना दूसरे कार्य का आरम्भ ही नहीं करेगे। 
जरा बिताओ तो चौबीरा घण्टे इस कार्य के लिये । यदि लगातार 
चौबीस घण्टे लगाए होते आपने इस कार्य के लिए, तो आपकी 
वही दशा होती, जो भगवान्‌ बुद्ध की हुई थी कि यदि मुञ्चे सत्य 
नही मिलेगा, तो में य्ह से नहीं उर्वूगा, दूसरे कार्य का आरम्भ 
नहीं करूंगा । आप देखिए, आपको सिद्धि होती है कि नहीं । 
अवश्य होगी । 

हमको सिद्धि प्राप्त करनी है, तो सत्‌ का संग करना ही 
होगा ओर विवेक-विरोधी सम्बन्ध असत्‌ है, अतः उसका त्याग 
करना ही होगा। उसका त्याग करते ही जीवन में जाने हुए का 

प्रभाव होगा ओर मिले हुए का सदुपयोग स्वतः होने लगेगा । जाने 
हुए का प्रभाव हुए बिना मिले हुए का सदुपयोग हो ही नहीं 
सकता ओर जब तक मिले हुए का सदुपयोग नहीं होता, तब तक 
जीवन जगत्‌ के लिए उपयोगी नहीं हो सकता। यह बड़ा भारी 
सत्य है कि मिले हुए के सदुपयोग के द्वारा ही जीवन जगत्‌ के 
लिये उपयोगी होता है । ओर तब जगत्‌ उस जीवन की मोग करने 
लगता है, उस जीवन का जगत्‌ अनुसरण करने लगता है । इरामें 
लेशमात्र भी सन्देह नहीं हे । 

यदि कहे कि विवेक-विरोधी सम्बन्ध का त्याग तो बड़ा 
कठिन है, हमसे नहीं हो सकता । तो विचार करने पर मालूम होगा 
कि इससे सुलभ ओर साधन दुनिर्यो मेहे दही नहीं। सोचो, जो 
हमारे विना रह सकता है, जो बरावर हमारा त्याग कर रहा है, 
उससे सम्बन्ध वनाय रखना कठिन है या उसका त्याग ? भाई, 
त्याग करने वाले के प्रति सम्बन्ध असम्भव है, कठिन है, टिक 
नहीं सकता; परन्तु त्याग सुगम है, स्वाभाविक है। वस्तुं तो 
हमारा त्याग कर ही रही है. यदि हमने भी उनका त्याग कर 
दिया, तो वे हमारी सराहना करेगी । वे घबड़ाती हैँ, बहुत दुःखी 
होती है, सग्रह से दुरुपयोग करने वाले से ओर उससे जो उन पर 
ममता का पत्थर रख देता है। वे प्रसन्न होती है उससे जो न 
उनसे ममता करता है, न उसका सग्रह करता है ओर न दुरुपयोग, 
उनकी प्रसन्नता की पहचान यह है कि फिर आपके लिए आवश्यक 
वस्तुर्एं अपने-आप आने लगती हैँ. जीवन से दरिद्रता सदा के लिए 
मिट जाती है। यदि हमारे जीवन से वस्तु-विश्वास निकल गया 
होता, वस्तु-सम्बन्ध टूट गया होता, वस्तु का हमने दुरुपयोग न 
किया होता, तो वस्तु तरसती सेवा में आने के लिए । लेकिन आज 
हम तरसते हँ वस्तु के लिये । कोई वस्तु के सहयोग से तत्त्व-ज्ञान 
खरीदना चाहता है, कोई भगवान्‌ को प्राप्त करना चाहता है, कोई 
विश्व-कल्याण करना चाहता है; कदापि नहीं होगा। वस्तु की 
आशा लेकर आज तक किसी को सत्य मिला नही, मिलेगा नहीं; 


मे 

क्योकि वस्तु का सम्बन्ध ही विवेक-विरोधी है । सत्य का संग क्या 
वस्तु की ममता से मिलेगा? वस्तु के सग्रह से मिलेगा ? वस्तु के 
दुरुपयोग से मिलेगा ? नहीं, कभी नही । 

जो वस्तु प्राप्त है, वह हमारी अपनी नहीं है । भौतिक दृष्टि 
से वह जगत्‌ की हे । अध्यात्म-दृष्टि से वह मायामात्र है । आस्तिक 
दृष्टि से वह प्यारे प्रभु की हे। वस्तु किसी देश की नहीं दहै, पार्टी 
की नहीं है, कूदुम्बी-जनों की नहीं है; वह जगत्‌ की है । आस्तिक 
दृष्टि से वह उसकी है, जो जगत्‌ का आधार है, जगत्‌ का 
प्रकाशक हे। दर्शन्‌ में चाहे जितना भेद हो, जीवन में कोई भेद 
नहीं हो सकता । भौतिकवादी को भी स्वीकार करना पड़ेगा कि 
शरीर मेरा नही है । ईश्वरवादी को भी स्वीकार करना पड़ेगा कि 
शरीर मेरा नहीं है ।' अध्यात्मवादी को भी स्वीकार करना पड़ेगा 
कि मेँ शरीर नहीं ।ˆ सोचो, जीवन मे कृष भेद हुआ ? दार्शनिक 
भेद होने से भेद नहीं होगा । जव हम जीवन की ओर गतिशील 
होगे, उस समय हम सभी में प्रीति की एकता होगी, क्योकि जीवन 
एक है । हमारे ओर दूसरों के बीच अनेक भेद हो सकते हे, किन्तु 
प्रीति का भेद नहीं सहा जा सकता। 

प्रीति की एकता को कोई तोड़ नही सकता । प्रीति करने में 
किसी दूसरे की अपेक्षा नहीं हे । आप हमको भले ही प्यार न करे, 
पर यदि हम आपको प्यार करते हे, तो आपकी हिम्मत नहीं कि 
आप हमारे प्यार को काट सके। ओर जिसके जीवन में प्रीति की 
अभिव्यक्ति होती है, उसके जीवन में बुराई कभी रह नहीं सकती । 
बुराई हम उसके साथ करते है, जिसके साथ हमारा प्यार नहीं 
होता। आज तक अपने प्यारे के साथ क्या कोई बुराई कर पाया 
है ? प्यार का रस इतना गहरा होता है कि बुराई की जरूरत नही 
होती । | 

इसलिए, भाई । विवेक-विरोधी सम्बन्ध, जो हमारे जीवन में 
ओतप्रोत हो गया है, उसको तोड़ना है । उसका तोड़ना वर्तमान 
की वस्तु है ओर प्रत्येक व्यक्ति उसको तोडने में समर्थं ओर 

स्वाधीन है । यदि हम यह स्वीकार कर लें कि जिस वाणी से हम 
बोलते हे. वह हमारी नहीं है, जिस कान से हम सुनते हैँ, वह 
हमारा नहीं है; तो बोलना श्रोता के अधिकार की रक्षा केलिए हो 
जायगा । उससे श्रोता की पूजा होने लगेगी ओर सुनना वक्ता के 
अधिकार की रक्षा, उसकी पूजा के लिए होगा। तब न बोले हुए 
का अभिमान होगा, न सुने हुए का। यदि दो सहोदर बन्धुओं के 
बीच का सम्बन्ध, पति-पत्नी के बीच का सम्बन्ध, पड़ोसियों के 
बीच का, वर्गो के बीच का, देशों के बीच का सम्बन्ध इसी भावना 
से प्रेरित हो, तो कितना आनन्द हो | यदि हम सवेरे से शाम तक, 
जागृति से लेकर सुषुप्ति तक, जन्म से मृत्यु तक इस भावना को 
जीवित रखें, तो जीवन कितना सुखमय हो जाय । कितना रसमय 
हो जाय । 

इसलिए विवेक-विरोधी सम्बन्ध का त्याग ही साधन है। वह 
त्याग वर्तमान की वस्तु है। उससे प्राप्त वस्तु का दुरुपयोग न 
होकर सदुपयोग होने लगता है ओर अप्राप्त की कामना नहीं 
रहती । कामना न रहने से प्रवृत्ति के अन्त में नित्य योग की प्राप्ति 
होती है ओर प्राप्त का सदुपयोग होने से सुन्दर समाज का 
निर्माण होता है। यही जीवन का उद्देश्य हे । 

आस्थावान साधक एसा मानते है कि मानव का कोई आश्रय 
तथा प्रकाशक है ओर वली सनातन सत्य है ओर वह सव प्रकार 
से पूर्ण हे। पूर्ण से निर्मित मानव प्राप्त किविकः आस्था ओर कल के 
द्वारा शान्तिः मुक्ति एव भक्ति का जन्म-जात अधिकारी हे। शान्ति, 
मुक्ति भक्ति जिसे चाहिए उसे अपना कं सकल्प नही रखना 
चाहिए/ मनुष्य प्राप्त सामर्थ्य को जगत्‌ एव जगत्पति के सकल्प 
पूरे करने मै लगा सकता है । जगतृपति के नाते किया गया कर्म 
भक्ति प्रदान करता है/ ओर जगत्‌ के नाते किये हुए कर्म से 
शान्ति मिलती हे। अपना सकल्प ही अपने को भोग, मोह ओर 
आसक्ति मे आव्द्ध करता है जो विनाश का मूल ह।/ अपना 
सकल्प न रहना साधन है। जगत्‌ के सकल्पो को पूरा करना 
कर्तव्य ओर सेवा हे ओर प्रभु के सकल्यो को पूरा करना पूजा हे । 


प्रकृति के परे के विधान से यह स्पष्ट सिद्ध है कि मानव का 
निर्माण मानव के अपने प्रयास काफल नही है; क्योकि प्रयासं का 
दायित्व मानव होने के एश्चात्‌ ही आता है। मानव का निर्माण 
उसी. ने किया है, जिसने सृष्टि रची है । यदि कोड यह कहे कि 
सृष्टि का निर्माता नहीं है, वह तो स्वतः सिद्ध है, तो मानना होगा 
कि सृष्टि का ज्ञाता होने के कारण मानव का अस्तित्व सृष्टि रो 
पूर्व है। इस दृष्टि से मानव को निर्मित न मानकर सनातन ओर 
अविनाशी मानना होगा, परन्तु यह सभी विचाराकों का मत नहीं 
है । सृष्टि के ज्ञाता का अस्तित्व सृष्टि की अपेक्षा अधिक सनातन 
ओर अविनाशी है, परन्तु जो मानव को किसी की रचना मानते है, 
उन आस्थावान साधकं के जीवन में सृष्टि ओर मानव का कोड 
आश्रय तथा प्रकाशक है ओर वही सनातन सत्य एवं राब प्रकार 
से पूर्ण है। पूर्ण से निर्मित मानव प्राप्त विवेक, आस्था, ओर बल 
के द्वारा शान्ति, मुक्ति एवं भक्ति का जन्म-जात अधिकारी हे। 


सन्त-वाणी * भाग-१ ११६ 


= 9-5.9.. छ ल त्र (-9.9-0.-...1.5)/8/१)7. 


जो मानव शान्ति, मुक्ति एवं भक्ति का अधिकारी है, उसको 
अपना कोई संकल्प नही रखना चाहिए; क्योकि शान्ति, मुक्ति, 
भक्ति स्वतः सिद्ध तत्त्व हें । उनकी उपलब्धि के लिए उनकी मोग 
ही अपेक्षित है। मोग की पूर्तिं पराश्रय तथा परिश्रम के द्वारा नहीं 
होती । पराश्रय एवं परिश्रम के द्वारा सकल्पो की पूर्तिं होती है, 
किन्तु अन्त मे संकल्प-अपूर्तिं का अभाव ही शेष रहता है । इस 
दृष्टि से सजग मानव अपना कोई संकल्प नहीं रखते । उन्हे जो 
वस्तु, योग्यता ओर सामर्थ्य प्राप्त है, उसके द्वारा जगत्‌ ओर 
जगत्पति के संकल्प पूरे किये जा सकते हँ । जगत्‌पति के नाते 
किया हुआ कर््तव्य-कर्म भक्ति प्रदान करता है । ओर जगत्‌ के नाते 
किए हुए कर््तव्य-कर्म से मानव निःसकल्प होकर शान्ति, ओर 
सेवा-भाव से की हई प्रवृत्ति के दारा जगत्‌ के राग से रहित होकर 
जगदातीत जीवन में प्रवेश पाता है। उसी कर््तव्य-कर्म को जब 
आस्थावान साधक प्रभु की पूजा के भाव से करता है, तो वह प्रभु- 
प्रम पाता है। इस दृष्टि से मानव की प्रत्येक प्रवृत्ति निवृत्ति मे 
विलीन होकर शान्ति, मुक्ति ओर भक्ति देती है । निवृत्ति मे भी एक 
अलौकिक शक्ति है, जिससे मानव जगत्‌ के उद्गम को ओर अपने 
मे अपने अविनाशी जीवन एवं जीवन-धन को पाकर कृत-कृत्य 
होता है । पर यह रहस्य तभी स्पष्ट होता है, जब मानव का अपना 
कोई संकल्प नहीं रहता; केवल कर््तव्य-परायणता रह जाती है । 
कर््तव्य-परायणता से मानव सभी विकारो से रहित हो जाता है 1~ 
ओर निर्विकारता की भूमिमें ही योग, बोध, प्रेम की अभिव्यक्ति 
होती हे, जो शान्ति, मुक्ति, भक्ति मे हेतु है। अपना संकल्प ही 
अपने को भोग, मोह ओर आराक्ति मे आबद्ध करता है. जो विनाश 
का मूल है। इस वास्तविकता का यथेष्ट अनुभव होने पर मानव 
अपने सभी संकल्पो का त्याग कर निस्संकल्प हो जाता है, अर्थात्‌ 
उसके सभी संकल्प जगत्‌ ओर जगत्पति के संकल्प में विलीन 
हो जाते हेँ। 

अपना संकल्प न रहना साधन है । जगत्‌ के संकल्पो को पूरा 

करना कर्तव्य, अर्थात्‌ रेवा" है ओर प्रभु संकल्पो को पूरा करना 
पूजा है । जव अपना कोई संकल्प नहीं रहता, तब किसी विकार 
की उत्पत्ति नहीं होती, अर्थात्‌ निर्विकारता की अभिव्यक्ति होती है, 
जो वास्तव में साधन है। जगत्‌ के संकल्पो की पूर्ति से जीवन में 
उदारता की अभिव्यक्ति होती हे, जिससे मानव जगत्‌ के लिए 
उपयोगी होता है । प्राप्त परिस्थिति का सदुपयोग पूजा-भाव से 
करने पर प्रभु से आत्मीय सम्बन्ध सुदृढ तथा सजीव होता है, 
जिससे अखण्ड स्मृति तथा अगाध प्रियता की अभिव्यक्ति होती हे 
ओर जीवन अनन्त रस से भरपूर हो जाता हे। शान्ति से उदित 
सामर्थ्य तथा ज्ञान के प्रकाश एवंप्रेम के रस से परिपूर्ण होना ही 
मानव-जीवन की पूर्णता है। इसी पवित्रतम उद्देश्य की पूर्ति के 
लिए अनन्त की अहैतुकी कृपा से मानव-जीवन का निर्माण हुआ 
है। मानव की मोग सभी को हे, क्योकि उसके द्वारा सभी के 
अधिकार सुरक्षित होते हें । इस दृष्टि से मानव सर्व-प्रिय हे । मानव 
की जो अपनी मोग है, उसकी पूर्तिं सत्संग से होती दहै, जो 
उसका स्वधर्म हे। स्वधर्म का सम्पादन स्व'केद्वारादही होता हे। 
उसके लिए किसी पराश्रय तथा परिश्रम की अपेक्षा नहीं हे। 
मानव-जीवन मे जो पराश्रय ओर परिश्रम दिखाई देता है, उसका 
उपयोग पर-सेवा ही में हे। पर इस वास्तविकता का बोध तभी 
होता है, जब मानव इस तथ्य को अपना ले कि मेरा कोई संकल्प 
नहीं हे । यह सर्व-मान्य सत्य है कि मानव का अविभाज्य सम्बन्ध 
जगत्‌ ओर उसके आश्रय तथा प्रकाशक से है। तदनुसार जगत्‌ 
के प्रति उदारता ओर उसके प्रकाशक के प्रति अनन्त प्रेम होना ही 
चाहिए । यह तभी सम्भव होगा जब मानव निज-ज्ञान के प्रकाश में 
निर्मम, निष्काम एवं असंग होकर स्वाधीन हो जाय ओर कर््तव्य- 
बुद्धि से निस्संकल्प होकर प्राप्त परिस्थिति का सदुपयोग करता 
रहे । परिस्थिति के सदुपयोग से ही सभी परिस्थितियों से अतीत 
अविनाशी, स्वाधीन, चिन्मय, ओर रसरूप जीवन से अभिन्नता 
होती हे । प्रत्येक परिस्थिति प्राकृतिक न्याय है। इस कारण प्राप्त . 

` परिस्थिति का सदुपयोग करने मे मानव स्वाधीन है, परन्तु प्रमाद- 
वश पराधीनता में आबद्ध होने के कारण मानव प्राप्त परिस्थिति 
का सदुपयोग नहीं करता ओर अप्राप्त के चिन्तन में आबद्ध हो 
जाता है, जो अहितकर हे । 

प्राप्त वस्तु. योग्यता, सामर्थ्य का सदुपयोग करना अनिवार्य. 
है, पर उसके लिए सजगतापूर्वक निस्सकल्प होकर कार्य करना 
होगा । आवश्यक कार्य बिना किए करने के राग की निवृत्ति नहीं 
होती ओर अनावश्यक कार्यो का त्याग किए बिना आवश्यक कार्य 
की पूर्तिं नहीं होती । अनावश्यक कार्य का त्याग तभी हो सकता 
हे, जव मानव यह स्वीकार करे किजो भी वर्तमान कार्य है, वह 
भौतिकवादी दृष्टिकोण से जगत्‌ का ओर आस्तिकवादी दृष्टिकोण 
से जगदाधार का हे। व्यक्तिगत कार्य कुछ नहीं है, यह वेज्ञानिक 
तथ्य हे। परन्तु असावधानी के कारण जब मानव कार्य के बदले 
मे अपने लिए कछ भी चाहता है, तब कर्तव्य-पालन में अनेक दोष 
पैदा हो जाते हैँ ओर फिर व्यक्तिगत जीवन मे अशान्ति एवं 
सामाजिक जीवन में संघर्ष उत्पन्न हो जाता है, जो किसी भी 
सजग मानव को अभीष्ट नहीं है। जिसका अपना कोई कार्य नहीं 
है, उसी के दारा जगत्‌ एवं जगदाधार के कार्य सम्पन्न होते हें । 
यह अनन्त का मंगलमय विधान है। 

अपना कोई कार्य नहीं है, इस वास्तविकता का अनुभव करने 
के लिए कार्य के आदि ओर अन्त में विश्राम का सम्पादन अनिवार्य 
हे । यह तभी सम्भव होगा, जब अनावश्यक ओर अशुद्ध संकल्प 
नष्ट हो जार्यँ ओर आवश्यक तथा शुद्ध संकल्प पूरे हो जार्यं । 
संकल्प-पूर्तिं ओर संकल्प-निवृत्ति दोनों ही अवस्थाओं में निस्सकल्पता 
स्थायी होती है । किन्तु सजग मानव को निस्सकल्प स्थिति मे भी. 
रमण नहीं करना है, अर्थात्‌ उससे भी असंग होना है । इसके होते 
ही मानव अपने में अपने अविनाशी जीवन तथा जीवन-धन को 
पाता है। इस वास्तविकता मे अविचल आस्था अत्यन्त आवश्यक 
है । जीवन तथा जीवन-धन अपने में नहीं है, एेसा मानने की भूल 
से ही मानव देहाभिमान तथा अनेक प्रकार की पराधीनता में 

आबद्ध हो जाता है, जिसका मानव-जीवन में कोई स्थान नहीं है। 

जगत्‌ तथा जगदाधार के कार्य को अपना मान लेना भारी 
भूल हे। इस भूल से ही मानव कर््तव्य-पालन में असमर्थता का 
अनुभव करता है ओर क्षुब्ध तथा क्रोधित हो जाता है। यदि 
प्राकृतिक विधान के अनुसार कोई भी कार्य अपना होता, तो 
उसके द्वारा अभाव का अभाव हो जाता, जो मानव की वास्तविक 
्मोगदहे। मग की पूर्ति विश्राम में है। विश्राम के सम्पादन के लिए 
करने के राग की निवृत्ति अनिवार्य है। उस राग-निवृत्ति के लिए 
ही कर््तव्य-पालन का विधान है। करने के राग की निवृत्ति ओर 
सुन्दर समाज का निर्माण कर््तव्य-परायणता से ही साध्य हे। 
कर््तव्य-निष्ठ मानव का किसी पर कोई अधिकार नहीं है, अपितु 
उससो सभी के अधिकार सुरक्षित होते है । यह विशेषता मानव ही 
मे है। जब मानव अपने जीवन के महत्त्व को भूलता है, तव 
अधिकार-लोलुपता में आवद्ध होकर कर्तव्य से विमुख हो जाता 
है । बाह्य परिस्थिति परस्पर कितनी ही भिन्न क्यो न हो, किन्तु 
मानव-जीवन के महत्त्व की दृष्टि से सव मानव बराबर है । मानव- 
जीवन का यह गौरव सुरक्षित रखना अनिवार्य है । पर यह तभी 
सम्भव होगा, जब मानव अपने ही द्वारा अपने सत्य को अपनाए 
ओर भूल से उत्पन्न हुए असत्‌ का त्याग कर सत्‌सगी हो जाय। 

सत्संग कोई अभ्यास नहीं हे, अपितु विचार तथा विश्वास से 
साध्य जीवन-तत््व है। सत्‌संग के विना व्यक्तिगत, पारिवारिक एवं 
सामूहिक समस्याओं का हल नहीं हो सकता। इस दृष्टि से 
सत्संग में ही मानव के पुरुषार्थं की परावधि है । यदि यह कह 
दिया जाय कि सत्संग ही एक मात्र सफलता की कूजी है, तो 
अत्युक्ति न होगी, अपितु यही वास्तविकता है । वास्तविकता को 
अपनाकर प्रत्येक मानव मानव-जीवन के लक्ष्य को प्राप्त कर कृत- 
कृत्य हो सकता है। | 

प्रत्येक सयोग सयोग-काल से दही वियोग मे कदल रहा हे, 
अतः सयोग का सुख समस्त दुःखो का मूल हे। इस दार्थनिक 
सत्य को अपनाकर व्यक्ति सयोग की दासता एव वियोग के भय 
से मुक्त हो जाता है, 


जीवन-विज्ञान मनुष्य को उदार क्षमाशील एव सहिष्णु बनाता 
है।/ दनि से जो सिद्ध है उसमे सन्देह की गन्ध भी नटी रहती 
ओर जीवन-विज्ञान से जो साध्य है वह समी को अभीष्ट है, 
प्राक्रतिक विधान के अनुसार बलपूर्वक दूसरों के प्रति जो कुष्ठ 
किया जायेगा वही कालान्तर मे अपने प्रति अवश्य होगा। इस 
विधान का आदर करने से व्यक्ति की देहातीत जीवन से अभिन्नता 
होती है। इस दृष्टि से जीवन-विज्ञान ओर दर्शन मानव को एक 
ही अविनाशी तत्त से अभिन्न करते हे। 


जीवन-विज्ञान से मानव बुराई-रहित हो जाता है ओर दर्शन 
रो व्ह भला के अभिमान से मुक्त हो जाता है। निरभिमानता से 
परिच्छिन्नता का अन्त होता है. जिससे साधक अविनाशी, स्वाधीन, 
रसरूप जीवन से अभिन्न हो जाता है। विज्ञान ओर दर्शन को 
अपनाकर मानव जगत्‌ के काम भी आता है ओर उससे असग भी 
हो जाता हे। फिर आस्था से साध्य आत्मीयता से उदित प्रभु-प्रम 
की अभिव्यक्ति से जीवन पर्ण होता है। 


दर्शन का अर्थ है-मानव का अपना निज-ज्ञान । उसके प्रकाश 
मे मानव को अपनी वर्तमान गति-विधि देखनी है। एसा करने से 
प्रत्येक साधक को यह स्पष्ट हो जायगा कि प्रत्येक सयोग सयोग- 
कालसे ही वियोग मे बदल रहा है। अतः संयोग का सुख समस्त 
दुःखों का मूल है। सयोग-काल मे दही वियोग का अनुभव कर 
वस्तु, योग्यता, सामर्थ्य के दारा जगदाधार के नाते विश्व-वाटिका 
की यथा-शक्ति सेवा करनी है । जगदाधार से अभिन्न होने के लिए 

निज-ज्ञान का आदर अनिवार्य है। उससे ही मानव निर्मम होकर 
निर्विकारता ओर असंग होकर स्वाधीनता एवं निष्काम होकर 
चिर-शान्ति पाता है। यह मानव के अपने दर्शन की देन हे। 

अब रही जीवन के विज्ञान की बवात। जीवन-विज्ञान हमें 
* उदार तथा क्षमाशील होने की एवं आई हुई प्रतिकूलता को सहर्ष 
सहन करने की प्रेरणा देता है । दर्शन ओर विज्ञान की वास्तविकता 
का कोई विरोध नहीं कर सकता, क्योकि इनके द्वारा जीवन-तत्त्व 
की वास्तविकता का अनुभव होता है, जो मानव-मात्र को अभीष्ट 
हे। दर्शन से जो सिद्ध है, उसमे सन्देह की गन्ध भी नहीं रहती 
ओर जीवन-विज्ञान से जो साध्य है, वह सभी को अभीष्ट हे। 

निस्सन्देहता आ जाने पर निश्चिन्तता, निर्भयता स्वतः प्राप्त 
होती है ओर फिर साधक का सन्तुलन स्थिर रहता है. जिससे 
कर्तव्य तथा निजस्वरूप की विस्मृति नहीं होती । जीवन-विज्ञान 
से यह सिद्ध है कि कर्तव्य की स्मृति में ही कर्तव्य पालन की 
सामर्थ्य निहित है। कर््तव्यपरायणता आ जाने पर व्यक्ति ओर 
` समाज मेँ गहरी एकता हो जाती है, जो विकास की भूमि है । यह 
रहस्य जीवन-विज्ञान से ही स्पष्ट होता हे। 

अपनी सुरक्षा की मग सभी में है। यह जानते हुए भी दूसरों 
के विनाश की सोचना, क्या अपने ही दारा अपने को धोखा देना 
नहीं है ? इतना ही नहीं, प्राकृतिक विधान के अनुसार बलपूर्वक 
दूसरों के प्रति जो कुछ किया जायगा, वही कालान्तर में अपने 
प्रति अवश्य होगा, यह वैज्ञानिक तथ्य हे। यदि जीवन-विज्ञान का 
आदर किया जाय, तो मानव में अकर््तव्य की उत्पत्ति ही नहीं 
होगी ओर मानव स्वतः कर्मनिष्ठ हो जायगा । उसके द्वारा सभी के 
अधिकार सुरक्षित होंगे ओर वह स्वयं अधिकार-लोलुपता से रहित 
हो जायगा, जिसके होते ही देहातीत जीवन से अभिन्नता होगी । 
इस दृष्टि से जीव-विज्ञान ओर दर्शन मानव को एक ही अविनाशी 
तत्त्व से अभिन्न करते हे । वास्तव में दर्शन ओर विज्ञान मे एकता 
हे, विरोध नहीं । पर यह रहस्य तभी स्पष्ट होता है, जब मानव 

निज-ज्ञान के प्रभाव को अपनाकर अर्थात्‌ निज-ज्ञान के आदर से 
भूल-जनित दोषों से रहित हो जाय। निर्दोषता प्राकृतिक तत्त्व है 
ओर भूल-जनित दोषों की उत्पत्ति निज-ज्ञान के अनादर से होती 
है । अतएव ज्ञान ओर कर्म की एकता जीवन-विज्ञान हेै। 

ज्ञान के प्रकाश से ही अज्ञान का अन्धकार नष्ट होता है, 
किसी अन्य प्रकार से नही, यह दार्शनिक तथ्य है । ज्ञान-विरोधी 
कार्य न करना विज्ञान है। विज्ञान को अपनाये बिना जीवन जगत्‌ 
के लिए उपयोगी नहीं होता ओर ज्ञान के प्रकाश के विना मानव 
भूल-रहित नहीं होता। भूल-रहित हुए बिना निर्विकारता, चिर- 
शान्ति एवं स्वाधीनता प्राप्त नहीं होती ओर जीवन-विधान को 
अपनाये बिना उदारता, समता, निर्विकारता, निर्भयता आदि दिव्य 
गुणों की अभिव्यक्ति नहीं होती । निर्विकारिता, चिरशान्ति एवं 
स्वाधीनता मानव का जन्म-सिद्ध अधिकार है. परन्तु मानव अपने 
ही प्रमाद से वास्तविक जीवन से विमुख हो जाता है; जिसके होते 
ही वह देहाभिमान में आबद्ध होकर पराधीन हो जाता है, किन्तु 
स्वाधीनता की मग नष्ट नहीं होती। जो विकृति भूल से उत्पन्न 
होती है, उसके द्वारा मानव की वास्तविक ्मौग नष्ट नहीं होती, 
शिथिल हो जाती है। मोग के शिथिल होने पर काम का जन्म 
होता है, जो समस्त कामनाओं की भूमि है । कामनार्पँ अनेक ओर 
मोग एकं है । मोग अविनाशी, स्वाधीन, रसरूप जीवन से अभिन्न 
करती है ओर कामनार्एँ मानव को वस्तु, व्यक्ति, अवस्था, परिस्थिति : 
आदि की दासता में आबद्ध करती है । इस प्रकार की दासता में 
आबद्ध व्यक्ति संतुलन खो बैठता है। उसका बड़ा ही भयंकर 
परिणाम यह होता है कि कर्तव्य तथा निज-स्वरूप की विस्मृति हो 
जाती है, जो विनाश का मूल है। काम का नाश एकमात्र वास्तविक 
मोग के सबल होने से ही सम्भव हे, किसी अन्य प्रकार से नहीं। 
वास्तविक ्मौँग की पूर्तिं होती है. यह वैधानिक तथ्य है । इस तथ्य 
में अविचल आस्था अनिवार्य है । ज्यों -ज्यो यह आस्था स्थायी होती 
जाती है, त्यो-त्यो मंग सबल होती जाती है। ज्यो-ज्यों मोग तीव्र 

होती जाती है, त्यों-त्यो काम नष्ट होता जाता है। सवांश में काम 
का नाश होते ही मोग स्वतः पूरी हो जाती है। यह अनन्त का 
मंगलमय विधान है। 

जीवन-विज्ञान से मानव बुराई-रहित हो जाता है ओर दर्शन 
से वह भलाई के अभिमान से मुक्तं हो जाता हे। निरभिमानता 
आते ही परिच्छिन्नता शेष नहीं रहती ओर फिर अविनाशी, स्वाधीन, 
रसरूप जीवन मे मानव प्रवेश पाता है। बुराई ओर भलाई का 
दन्द ही मानव मे परिच्छिन्नता को जीवित रखता है । परिच्छिन्नता 
मानव को वास्तविकता से विमुख कर देती है । वास्तविकता से 
विमुख होते ही, जिससे अभिन्नता है, उससे भिन्नता ओर जिससे 
भिन्नता है, उससे एकता भासित होती है। इस कारण दन्द का 
अन्त करना अनिवार्य है, जो एकमात्र बुराई-रहित होने से ही 
सम्भव हे । बुराई का अन्त होते ही भलाई अपने-आप होने लगती 
है । उसका अभिमान मानव को परिच्छिन्नता से रहित नही होने 
देता। परिच्छिन्नता रो रहित हुए विना मानव अपने मे अपना 
जीवन नहीं पाता ओर न जीवन-धन के प्रेमसे ही परिपूर्ण होता 
हे । इतना ही नही, परिच्छिन्नता से ही पराधीनता पोषित होती 
है। पराधीन मानव न तो उदार दही हो पाता है ओर न प्रेमी। 
उदारता तथा प्रेम के बिना जीवन जगत्‌ ओर जगदाधार के लिए 
उपयोगी नहीं होता । इस दृष्टि से परिच्छिन्नता का अन्त करना 
अनिवार्य है, जो एकमात्र भलाई के फल तथा उसके अभिमान से 
रहित होने पर ही हो सकता है । 

भूल-रहित होने पर बुराई का सवांश मे नाश हो जाता हे, 
क्योकि उसका कोई स्वतन्त्र अस्तित्व नहीं है । बुराई-रहित होने 
से भलाई अपने-आप होती है। भलाई मानव की उपज नहीं है, 
अपितु खोज है। खोज उसी की होती है, जो सदैव तथा सर्वत्र है । 
उसी से मानव कीः एकता होती है। जो स्वतः सिद्ध है उसका 
अभिमान करना प्रमाद है। प्रमाद किसी न किसी अंश में बुराई को 
जीवित रखता है । उससे ही भलाई का अभिमान उत्पन्न होता हे। 

भलाई के अभिमान से दही उसके फल मे आसक्ति होती है, जो 
मानव को स्वाधीन नहीं होने देती। स्वाधीन हुए विना मानव 
सर्वाश में प्रमाद-रहित नहीं होता ओर उसके विना वह बुराई- 
रहित भी नहीं होता । बुराई-रहित होने के लिए मानव का पराश्रय 
तथा परिश्रम के द्वारा पर-सेवा करना अनिवार्य हे, जो जीवन- 
विज्ञान हे । | 

अपने में अपना जीवन है, उसकी प्राप्ति -के लिए एकमात्र 
सत्संग ही अचूक उपाय है । अपने मे अपना जीवन है, यह आस्था 
मानव को पराश्रय एवं परिश्रम से रहित कर देती है, जिससे मानव 
को विश्राम तथा स्वाधीनता प्राप्त होती हे। स्वाधीन होते ही स्वतः 
उदारता तथा प्रेम की अभिव्यक्ति होती है, जिससे जीवन जगत्‌ 
ओर जगदाधार के लिए उपयोगी होता है । इसी उद्देश्य की पूर्तिं 
के लिये मानव का निर्माण हुआ है। मानव-दर्शन ओर जीवन- 
विज्ञान को अपनाकर मानव जगत्‌ से अराग भी होता है ओर 
उसके काम भी आता है। असगता अपने लिए ओर उदारता जगत्‌ 
के लिए है। इसी वास्तविकता को अपनाने के लिए परम उदार 
परम सुहृद्‌ प्रेमास्पद ने अपनी अहैतुकी कृपा से प्रेरित होकर 
अपने हीमे से मानव का निर्माण किया है। अतः उन्हीं के नाते 
जीवन-विज्ञान के आधार पर बुराई-रहित होना अनिवार्य है ओर 
दर्शन के द्वारा भलाई से असंग होकर अपने में अविनाशी जीवन 
को पाकर सन्तुष्ट होना है । परन्तु यह जीवन की पूर्णता नहीं है । 
जिसने दर्शन ओर विज्ञान प्रदान किया, उससे आत्मीय सम्बन्ध 
स्वीकार करना अनिवार्य है। अपना कल्याण ओर सुन्दर समाज 
का निर्माण मानव-दर्शन तथा जीवन-विज्ञान को अपनाने से होता 
है । अनन्त ज्ञान से ज्ञान का प्रकाश पाकर सर्वदुःखों की निवृत्ति 
होती है, किन्तु आत्मीयता से उदित पावन प्रेम की अभिव्यक्ति के 
विना जीवन की पूर्णता नहीं होती । 

मानव-दर्शन, जीवन-विज्ञान एवं आस्था को अपनाना ही 
सफलता की कूजी हे। 

मैरे नाथ ८ अफ अग्नी सुधएमयी, 

करणा से मानव-मात को किदेक का 

करुण़ए-सागर / अण्न अणार करुणा 
से शष दही राग-द्धेण- क नथ करे, 
सभव क़ जीवन सेवा, त्याग, गेम 
से परिपूर्णः हो नाय । 















नि. ॐ ` ~}. 
19 9. 





(८ .1- 4.1 1.1 ८ 4141 4141411 
~ 
५ 


| # 1) 


2 

ओ कं 
- समस्त साधनो की अभिव्यक्ति अग्ने 
: नाने हुए भसव्‌ के त्याग ओर सत्‌ के सग 
ध मे ही निहित हे। अतः भग्ने नाने हुए भसव्‌ 
2 ठे त्यागमात्रे साधन का निर्माण वही 
~ सुगमतापूर्वक हो सकता हे। यदि नाने हु 
‡  काप्रभाव हयो नाय, तो साधन-निर्माण में 
‡ कोह कठिनां न हो, शगितु स्वाभाविक्ता 
> आ नाय। स्वाभादिक्ता का अर्थ यह हे कि 
त उसमें एरिया ही गाय आर उसके दिना हम 

किसी प्क न्‌ रह सके। 
-इसी पुस्तक से 

